

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

دار الاحسان

اللَّهُمَّ صَلِّ عَلَى سَيِّدِنَا
مُحَمَّدٍ وَآلِهِ وَعِتْرَتِهِ بِعَدَدِ
كُلِّ مَعْلُومٍ لَكَ اسْتَغْفِرُكَ
الَّذِي لَا إِلَهَ إِلَّا اللَّهُ الْحَيُّ الْقَيُّومُ
وَأَعُوذُ بِكَ



منزل السُّوُك

تالیہ محمد رفیع کاشانی علی نوہویا نوی علی مشہ

المقام الثقات اصحاب القبول المصطفین دار الاحسان بیروت

شریعت شاہراہ سے

ہر راہ راہی کو شہر کے دروازے تک پہنچا کر ختم ہو جاتا ہے۔

شریعت شاہراہ طریقت شہر اور اللہ ہماری منزل مقصود ہے

انت الہادی انت الحق لیس الہادی الٰہو

انت الہادی انت الحق لیس الہادی الٰہو

انت الہادی انت الحق لیس الہادی الٰہو



شہر میں بے شمار محلے اور ہر محلے میں گھر گلیاں اور جا بجا موڑ

ہوتے ہیں۔ شاہراہ مسافر کو شہر کے دروازے تک پہنچا کر ختم ہو

جاتی ہے۔ پھر ہر راہی کو منزل مقصود پر پہنچانے کے لئے ایسے راہنما

کی ضرورت ہوتی ہے۔ جسے منزل مقصود کے راستے کی صحیح خبر ہو۔ ورنہ

سارا دن بندے بندے کو پوچھ کر بھی کہیں نہیں پہنچ سکتے۔ شریعت

کی ریل پر چڑھ کر آسانی سے لاہور تو پہنچ گئے۔ وہاں پہنچ کر کیا دیکھا

اللہ اللہ میلوں میں شہر بس رہا ہے۔ ہر فرد اپنی اپنی دھن میں بھاگا

جا رہا ہے۔ کوئی کسی کی طرف متوجہ نہیں نہ ہی کسی کی کوئی سنتا ہے

بڑے سے بڑے محلے کا بھی کوئی پتہ نہیں بتاتا، کہ کونسی سڑک پر کہاں واقع ہے۔ اگر کسی ایک کے دل میں رحم آ بھی گیا تو اس نے جاتے جاتے ایک بات کہہ دی کہ فلاں طرف چلے جاؤ۔ وہاں ایک موڑ اٹئے گا۔ وہاں مڑ جانا۔ محوڑی دور چلنے کے بعد پھر کسی سے دریافت کیا۔ آیا کہ کہیں وہ غلط راہ پر تو نہیں چل رہا۔ اس نے کہا وہ کبھی اس محلے میں نہیں گیا۔ کسی اور سے پوچھیں۔ کبھی اس دکاندار کی طرف متوجہ ہوتے ہیں کبھی کسی کی طرف، غصینکہ تھک جاتا ہے۔ جہاں جانا ہوتا ہے پتہ ہی نہیں چلتا۔ پس ضروری ہوا کہ

شہر کے دروازے پر پہنچ کر ہر راہی کو اپنی منزل مقصود تک پہنچنے کے لئے کسی راہنما کی ضرورت پڑتی ہے اور اس شہر کا وہ راہی شیخ ہے۔ فرمایا جناب رسول اللہ صلی اللہ علیہ وسلم نے "میں علم کا شہر ہوں اور علیؑ اس کا دروازہ ہے۔"

شہر میں جو بھی داخل ہوا دروازہ میں سے گزر کر داخل ہوا۔ دیبا پھانڈ کر کبھی کسی شہر میں کوئی داخل نہیں ہوا۔ حضور اقدس صلی اللہ علیہ وسلم (کی تعلیمات) علم کا شہر اور علیؑ (کی تعلیمات) اس شہر کا دروازہ ہے۔ ہر شیخ سلسلہ بہ سلسلہ علیؑ (کی تعلیمات) سے فیضیاب ہے۔ اور یہ عین اسی طرح ہے۔ جیسے کہ تھیل کا پانی دریا میں، دریا کا

زَب وَصَدَّهُ لِاشْرِيكَ اَرْحَمُ الرَّاحِمِيْنَ اَكْرَمُ الْاَكْرَمِيْنَ غَفُوْرٌ جَلِيْمٌ
 جَوَادٌ كَرِيْمٌ رُوْفٌ رَحِيْمٌ ہے۔ اپنے لطف و کرم سے میرے
 تمام گناہوں کو جو بھی اس وقت تک مجھ سے مسزرد ہوئے ہیں
 بخش دے۔ یا حی یا قیوم، آمین

میرے گناہ اگرچہ کیسے ہوں اور کتنے ہوں تیری رحمت
 کے آگے کچھ بھی نہیں تو میرے گناہوں کو بخشنے کی پوری قدرت
 رکھتا ہے۔ تیری رحمت میرے گناہوں پر حاوی ہے۔ تیرا کرم
 مکمل اور تو کریم بے مثال ہے۔ پس تو مجھ کو اپنے لطف و کرم
 سے بخش دے۔ اسی میں میری بھلائی اور یہی تیری شان ہے
 یا حی یا قیوم آمین

جب آپ نے یوں کہا۔ یقین جانیں اللہ نے آپ کی توبہ قبول
 فرمائی اور آپ کے سارے ہی گناہوں کو چھوٹے ہوں یا بڑے مخفی
 ہوں یا ظاہر عمداً ہوں یا سہواً بخش دئے۔ اللہ کی رحمت وسیع اور
 بے حد و حساب ہے کسی کے بھی احاطہ علم میں نہیں آسکتی ماں
 اپنے بچے پہ کتنی مہربان ہوتی ہے۔ اللہ اللہ ماں اپنے بچے کو
 کسی برے حال میں دیکھنا کبھی گوارا نہیں کرتی اور اللہ ماں سے
 سو گنا زیادہ مہربان ہے۔ یہ آپ کی منزل کی

اولین

سہل ترین

اور بہترین

تدبیر ہے،

جب تک آپ اس طرح گناہوں سے پاک نہیں ہوتے۔ کسی منزل پہ گامزن نہیں ہو سکتے۔ یا اللہ یا رحمن یا رحیم یا حی یا قیوم بندہ گناہ گار و خطا کار عاجز و مسکین اپنے ہر گناہ پہ جو بھی آج تک سرزد ہوا نادوم و پشیمان ہے۔

بندہ گنہگار و خطا کار تیری عزت و عظمت والی بارگاہ ربّ ذوالجلال والا کرام میں سچے دل سے پکی توبہ کرتا ہے کہ آئندہ بوائی کا کوئی کام قولی ہو یا فعلی، صغیرہ ہو یا کبیرہ، عمدہ ہو یا سہواً ظاہری ہو یا باطنی کبھی نہ کروں گا اور تیرے سوا کوئی میرے کسی گناہ کو بخشنے کی کوئی قدرت نہیں رکھتا تو میرا ربّ و حدّہ لا شریک ارحم الراحمین الا کرم الا کریمین غفور۔ حلیم جواد۔ کریم۔ رؤف۔ رحیم ہے اپنی رحیمی کریمی کے صدقے مجھ سے درگزر فرما اور مجھ کو بخش دے ورنہ کیونکر میں تیری راہ میں چل سکتا ہوں یا حی یا قیوم آمین۔ بندہ ہر حال میں تیری بخشش تیری رحمت اور تیری توفیق کا امیدوار

ہے یا حی یا قیوم آمین

فرمایا جناب رسول اللہ صلی اللہ علیہ وسلم نے کہ بندہ جب اقرار کرتا ہے اپنے گناہ کا اور پھر توبہ کرتا ہے تو اللہ اس کی توبہ قبول کرتا ہے۔

(عائشہ رضی اللہ عنہا - بخاری و مسلم - مشکوٰۃ شریف جلد اول صفحہ

۳۹۲ شمارہ ۲۲۰۷)

فرمایا جناب رسول اللہ صلی اللہ علیہ وسلم نے کہ قسم ہے اس ذات کی جس کے ہاتھ میں میری جان ہے اگر تم گناہ نہ کرو تو اللہ سبحانہ تم کو ختم کر دے اور تمہاری جگہ ایک ایسی قوم کو لائے جو گناہ کرے اور اللہ سبحانہ سے مغفرت چاہے اور پھر اللہ سبحانہ اس کے گناہ بخش دے اس سے مقصود گناہ کی ترغیب نہیں ہے بلکہ اپنی شان مغفرت کا اظہار مقصود ہے۔

(ابو ہریرہ رضی اللہ عنہ - مسلم - مشکوٰۃ شریف جلد اول صفحہ ۳۹۱ - ۳۹۲

شمارہ ۲۲۰۵)

فرمایا جناب رسول اللہ صلی اللہ علیہ وسلم نے اللہ سبحانہ دراز کرتا ہے ہاتھ اپنا رات کو تاکہ توبہ کرے گناہ کرنے والا دن کا اور پھیلاتا ہے ہاتھ اپنا دن کو تاکہ توبہ کرے گناہ کرنے والا رات کا

داور وہ اس توبہ کو قبول کرے اور یہ سلسلہ اس وقت تک جاری رہے گا، جب تک کہ نکلے آفتاب مغرب کی جانب سے یعنی قیامت تک۔

ابوموسیٰؓ - مشکوٰۃ شریف جلد اول صفحہ ۹۲ شمارہ ۲۲۰
 فرمایا جناب رسول اللہ صلی اللہ علیہ وسلم نے کہ ایک بندے نے ایک گناہ کیا اور پھر کہا اے پروردگار میں نے گناہ کیا ہے۔ تو اس کو معاف کر دے، پس کہا اللہ نے فرشتوں سے کیا جانتا ہے میرا بندہ کہ اس کا ایک رب ہے جو بخشتا ہے گناہوں کو اور پکڑتا ہے گناہوں پر، بخش دیا میں نے اسے پھر باز رہتا ہے بندہ گناہ سے جب تک اللہ چاہے اور اس کے بعد پھر گناہ کرتا ہے اور کہتا ہے اے رب میں نے ایک اور گناہ کیا ہے تو اس کو بخش دے پس اللہ سبحانہ نے فرشتوں سے کہا میرے بندے کو یہ معلوم ہے کہ اس کا ایک رب ہے جو معاف کرتا ہے گناہوں کو اور پکڑتا ہے گناہوں پر پس بخشا میں نے اسے اب وہ جو چاہے کرے۔

ابو ہریرہ - بخاری و مسلم - مشکوٰۃ شریف جلد اول صفحہ ۹۲ شمارہ ۲۲۱
 فرمایا جناب رسول اللہ صلی اللہ علیہ وسلم نے جب کوئی بندہ اللہ سے توبہ کرتا ہے تو وہ اپنے بندے کی توبہ سے بہت خوش

ہوتا ہے۔ اس قدر خوش کہ اتنا خوش تم میں سے وہ شخص بھی نہ ہوگا جو اپنی سواری پر ایک چٹیل میدان میں جا رہا ہو۔ پھر وہ سواری گم ہو گئی ہو۔ اور اس پر اس کا کھانا اور پانی بھی ہو اور وہ (کافی تلاش و تجسس کے بعد) ناامید ہو کر ایک درخت کے پاس آیا ہو۔ اور اس کے سایہ میں لیٹ گیا ہو پس وہ اسی مایوسی کی حالت میں خاموش و غم زدہ پڑا ہو۔ کہ اچانک اس کی سواری اس کے پاس آکھڑی ہو۔ اس نے اس کی رسی کو پکڑ لیا ہو۔ اور خوشی کی زیادتی کے سبب اس کے منہ سے یہ غلط الفاظ نکل گئے ہوں۔ اے اللہ تو میرا بندہ ہے اور میں تیرا پروردگار ہوں (انس / مسلم)

(مشکوٰۃ شریف مترجم جلد اول - صفحہ ۵۵۳ شمارہ ۲۲۲۷)

حضرت جناب کہتے ہیں کہ حضور اقدس صلی اللہ علیہ وسلم نے حدیث بیان کی کہ ایک شخص نے یہ کہا کہ قسم ہے اللہ کی فلاں شخص کو اللہ نہیں بخشے گا اور اللہ سبحانہ نے فرمایا کون ہے جو مجھ پر قسم کھا کر کہتا ہے کہ میں فلاں آدمی کو نہیں بخشوں گا۔ پس میں نے بخش دیا فلاں شخص کو اور صنائع کیس تیرے عمل کو۔ (مشکوٰۃ شریف جلد اول صفحہ ۳۹۲ شمارہ ۲۲۱۱)

حضرت انس بن مالک فرماتے ہیں کہ میں نے حضور اقدس صلی اللہ علیہ وسلم کو یہ فرماتے سنا کہ اللہ تعالیٰ فرماتا ہے۔ اے آدم کے بیٹے جب تک تو مجھ سے دعا کرتا اور اُمید رکھتا رہے گا میں تجھے بخشتا رہوں گا۔ خواہ کس قدر گناہ تجھ سے ہوں۔ میں پرواہ نہیں کرتا اے آدم کے بیٹے اگر تیرے گناہ آسمان تک پہنچ جائیں اور پھر تو مجھ سے بخشش چاہے تو بھی میں بخش دوں گا۔ میں پرواہ نہیں کرتا اے آدم کے بیٹے۔ اگر تو زمین کے برابر بھی گناہ (بخشوانے) لائے گا اور مجھ سے اس حال میں ملے گا کہ تو نے (دنیا میں) کسی کو میرا شریک نہ کیا ہوگا تو بھی میں تجھے اس کے برابر مغفرت (بخشش) دوں گا۔ (یہ حدیث حسن غریب ہے) اس کو ہم صرف اسی طریقہ سے جانتے ہیں۔

(ترمذی شریف جلد دوم صفحہ ۳۳۲-۳۳۳ - شمارہ ۸۸۸)

فرمایا جناب رسول اللہ صلی اللہ علیہ وسلم نے کہ اللہ تعالیٰ نے فرمایا ہے جس شخص نے اس بات کو جان لیا کہ میں گناہوں کو بخشنے کی پوری قدرت رکھتا ہوں تو میں اس کو بخش دوں گا جب تک وہ میرے ساتھ کسی کو شریک نہ کرے۔

راہنہ عباس رضی اللہ عنہ شرح السنۃ مشکوٰۃ شریف جلد اول صفحہ ۳۹۳ شمارہ ۲۲۱۴
 فرمایا جناب رسول اللہ صلی اللہ علیہ وسلم نے کہ جو شخص استغفار
 کو اپنے اوپر لازم قرار دے لے تو اللہ سبحانہ بہر تنگی سے نکلنے کا
 راستہ اس کے لئے نکال دیتا ہے اور ہر غم و رنج سے اس کو نجات دیتا
 ہے اور ایسی جگہ سے رزق بہم پہنچاتا ہے جہاں سے اس کو گمان بھی نہیں ہوتا
 (راہنہ عباس رضی اللہ عنہ - احمد - ابوداؤد - ابن ماجہ - مشکوٰۃ شریف جلد اول
 صفحہ ۳۹۳ شمارہ ۲۲۱۵)

فرمایا جناب رسول اللہ صلی اللہ علیہ وسلم نے جب بندہ ایک
 گناہ کرتا ہے تو اس کے دل پر ایک سیاہ نقطہ بنا دیا جاتا ہے جب وہ نکال
 لیتا ہے (یعنی اپنے دل سے گناہ کو نکال پھینکتا ہے یا پاک کر لیتا ہے) اور
 معافی چاہتا ہے اور توبہ کر لیتا ہے تو اس کے دل کی صفائی کر دی جاتی ہے
 اور اگر وہ دوبارہ گناہ کرتا ہے تو اس نکتہ کو بڑھا دیا جاتا ہے یہاں تک
 کہ وہ رفتہ رفتہ اس کے تمام دل پر چھا جاتا ہے اور یہی ران (زرنگ) ہے
 جس کا اللہ تعالیٰ نے ذکر کیا ہے

دایسا ہرگز نہیں بلکہ یہ لوگ جو (اعمال بد) کرتے ہیں وہ ان کے دلوں
 پر زرنگ بن کر چھا جاتے ہیں (یہ حدیث حسن صحیح ہے)۔

(ابوہریرہ - ترمذی شریف جلد دوم صفحہ ۳۷۷ - ۲)

شمار ۱۱۸۷

فرمایا جناب رسول اللہ صلی اللہ علیہ وسلم نے جس نے مغفرت مانگی اس نے اصرار نہیں کیا۔ اگرچہ اس گناہ کو اس نے دن میں ستر بار کیا (یہ حدیث غریب ہے) اس کی اسناد قوی نہیں (صدیق اکبرؓ)

(صدیق اکبرؓ - ترمذی شریف جلد دوم صفحہ ۳۶۳ شمارہ ۳۰۸) فرمایا جناب رسول اکرم صلی اللہ علیہ وسلم نے کہ تمام آدمی گنہگار ہیں اور اچھے گنہگار وہ ہیں جو توبہ کرتے ہیں۔ (النسائی دارمی - دارمی شریف - صفحہ ۴۱۰ - شمارہ ۲۶۹) فرمایا جناب رسول اللہ صلی اللہ علیہ وسلم نے کہ قسم ہے اس کی جس کے قابو میں میری جان ہے کہ اگر تم سدا بنے رہو اسی حال پر جس طرح میرے پاس رہتے ہو اور یادِ الہی میں رہو، تو البتہ تم سے فرشتے مصافحہ کریں تمہارے فرشتوں اور تمہاری راہوں میں ولیکن اے حنظلہؓ ایک ساعت دنیا کا کاروبار اور دوسری یا دو پروردگار۔

(حنظلہؓ - مسلم - مشارق الانوار - صفحہ ۶۲۴ - شمارہ ۴۱۹)

فرمایا جناب رسول اللہ صلی اللہ علیہ وسلم نے کہ شیطان نے اپنے

پروردگار سے عرض کیا، قسم ہے یتری عزت کی اسے پروردگار میں ہمیشہ
 تیرے بندوں کو گمراہ کرتا رہوں گا۔ جب تک ان کی روحمیں ان کے جسم
 میں ہیں۔ پروردگار بزرگ و برتر نے فرمایا اور قسم ہے مجھ کو اپنی عزت
 اور اپنے جلال کی اور اپنے بلند مرتبہ کی۔ جب تک میرے بندے مجھ
 سے بخشش مانگتے رہیں گے۔ میں ہمیشہ ان کو بخشتا رہوں گا۔

(ابوسعید ساجد مشکوٰۃ شریف جلد اول صفحہ ۳۹۴۔ شمارہ ۲۲۲۰)
 فرمایا جناب رسول اللہ صلی اللہ علیہ وسلم نے اللہ سبحانہ بندہ
 کی توبہ اس وقت تک قبول کرتا ہے جب تک وہ (موت کے وقت)
 غرہ نہ کرے۔ (یہ حدیث حسن غریب ہے)

(ابن عمر ترمذی ترمذی شریف جلد دوم صفحہ ۳۳۱۔ شمارہ ۱۳۷۸)
 فرمایا جناب رسول اللہ صلی اللہ علیہ وسلم نے کہ اللہ تعالیٰ سبحانہ
 نے مغرب کی جانب توبہ کا ایک دروازہ بنایا ہے جس کا عرض ستر برس
 کی مسافت ہے اور یہ دروازہ اس وقت تک بند نہ ہوگا جب تک
 آفتاب مغرب سے نہ نکلے (یعنی قیامت نہ آئے) اور یہی معنی ہیں
 اللہ تعالیٰ کے اس قول کے یوم یاتی بعض آیات دہت لا ینفع
 نفساً ایسا نہم لم تکن اعنت من قبل یعنی اس روز کہ ظاہر ہوں
 گی بسنی نشانیاں تیرے پروردگار کی۔ نہیں نفع دے گا کسی جان کو ایمان

لانا اس کا۔ جب تک کہ وہ اس سے پہلے ایمان نہ لایا ہو۔ (صفوان بن

عبسال رضی اللہ عنہما۔ ابن ماجہ مشکوٰۃ شریف جلد اول صفحہ ۳۹۳۔ شمارہ ۲۲۷۱)

فرمایا جناب رسول اللہ صلی اللہ علیہ وسلم نے کہ اللہ سبحانہ جنت میں اپنے

نیک بندہ کا درجہ بلند فرماتا ہے تو وہ بندہ پوچھتا ہے اے اللہ مجھ کو یہ درجہ

کیونکر ملا۔ اللہ سبحانہ فرماتا ہے تیرے بیٹے کے استغفار کی بدولت۔

(ابو ہریرہ۔ احمد مشکوٰۃ شریف جلد اول صفحہ ۳۹۵ شمارہ ۲۲۳۰۔)

فرمایا جناب رسول اللہ صلی اللہ علیہ وسلم نے کہ قبر میں مردہ کی حالت

ایسی ہوتی ہے جیسی کہ ڈوبنے والے شخص کی ہوتی ہے۔ وہ ہر وقت اپنے

متعلقین (ماں باپ بھائی یا دوست) کی طرف دعا کا منتظر رہتا ہے اور

جس وقت اس کو دعا پہنچتی ہے تو وہ اس کے نزدیک دنیا اور دنیا کی

تمام چیزوں سے زیادہ عزیز ہوتی ہے اور اللہ سبحانہ قبر والوں کو دنیا

والوں کی دعا کا اتنا بڑا ثواب پہنچاتا ہے جیسا پہاڑ اور زندوں کی طرف

سے مردوں کے لئے بہترین ہدیہ استغفار ہے۔

(عبداللہ ابن عباس رضی اللہ عنہما۔ مشکوٰۃ شریف جلد اول صفحہ ۳۹۶۔ شمارہ ۲۳۲۲)

فرمایا جناب رسول اللہ صلی اللہ علیہ وسلم نے کہ جو شخص میری ہے اس

شخص کے لئے جس کے نامہ اعمال میں کثرت سے استغفار پایا جائے۔

(عبداللہ بن یسیر۔ ابن ماجہ۔ نسائی۔ مشکوٰۃ شریف جلد اول

صفحہ ۳۹۶ - شمارہ ۲۲۳۲

فرمایا جناب رسول اللہ صلی اللہ علیہ وسلم نے کہ اللہ سبحانہ اس مومن بندہ کو بہت دوست رکھتا ہے جو بہت سے گناہوں میں مبتلا ہو۔ اور بہت توبہ کرتا ہو۔
 (حضرت علی کرم اللہ وجہہ - احمدؒ - مشکوٰۃ شریف جلد

اول صفحہ ۳۹۶ - شمارہ ۲۲۳۵)

حضرت ثومان کہتے ہیں کہ میں نے حضور اندکس صلی اللہ علیہ وسلم کو فرماتے سنا کہ میں اس آیت کے مقابلے میں اپنے لئے دنیا کو پسند نہیں کرتا یا عبادی الذین اسرفوا علی انفسہم لا تقنطوا الخ ایک شخص نے پوچھا جس نے شرک کیا (کیا وہ بھی اس آیت کے موافق بخشا جائے گا)۔ آپ صلی اللہ علیہ وسلم نے اس کا جواب نہیں دیا۔ اور پھر کچھ توقف کے بعد کہا خبردار ہو وہ شخص جس نے شرک کیا (بھی بخشا جائے گا)۔ یقیناً مرتبہ آپ صلی اللہ علیہ وسلم نے یہی الفاظ فرمائے۔

(ثومانؒ - احمدؒ - مشکوٰۃ شریف جلد اول صفحہ ۳۹۶ -

شمارہ ۲۲۳۶)

فرمایا جناب رسول اللہ صلی اللہ علیہ وسلم نے کہ جو شخص اللہ

سبحانہ سے اس حال میں ملے کہ اس کے برابر کسی کو نہ مانتا ہو (یعنی مشرک نہ کرتا ہو) تو اگر اس کے اوپر پہاڑ کے برابر بھی گناہ ہوں گے۔ اللہ سبحانہ اس کو بخش دے گا۔

ابو ہریرہؓ - بیہقیؒ - مشکوٰۃ شریف جلد اول صفحہ ۳۹۷

(شمار ۲۲۳۸)

فرمایا جناب رسول اللہ صلی اللہ علیہ وسلم نے۔ اللہ بخشتا ہے اپنے بندے کو جب تک بندہ کے اور رحمتِ حق کے درمیان پردہ حائل نہ ہو حضرات صحابہؓ نے پوچھا یا رسول اللہ صلی اللہ علیہ وسلم پردہ کیا ہے۔ فرمایا یہ کہ آدمی شرک کی حالت میں مرے۔

ابو ذرؓ - احمدؒ - بیہقیؒ - مشکوٰۃ شریف جلد اول - صفحہ ۳۹۷

(شمار ۲۲۳۷ - ۳۹۷)

فرمایا جناب رسول اللہ صلی اللہ علیہ وسلم نے گناہ سے توبہ کرنے والا شخص ایسا (پاک و صاف) ہو جاتا ہے۔ جیسے اُس نے کبھی گناہ ہی نہیں کیا۔

عبداللہ بن مسعودؓ - ابن ماجہؒ - بیہقیؒ - مشکوٰۃ شریف جلد اول

صفحہ ۳۹۷ - شمار ۲۲۳۹

فرمایا جناب رسول اللہ صلی اللہ علیہ وسلم نے کہ بنو اسرائیل

میں ایک شخص تھا جس نے ننانویں آدمی قتل کئے تھے۔ پھر وہ
 بنو اسرائیل میں سے یہ پوچھتا ہوا نکلا کہ اس کی توبہ قبول
 ہو سکتی ہے یا نہیں؟ وہ ایک عابد کے پاس گیا اور اس
 سے پوچھا کہ کیا اس شخص کی توبہ قبول ہو سکتی
 ہے؟ عابد نے کہا نہیں۔ اس نے عابد کو (بھی) مار ڈالا
 اور پھر اسی طرح لوگوں سے پوچھتا پھرا۔ ایک شخص نے اس
 سے کہا تو فلاں آبادی میں جا اور نام و پتہ بتایا دینا پھر وہ
 ادھر چل دیا، راستہ میں اس کو معلوم ہوا کہ موت قریب ہے
 وہ آدھا راستہ طے کر چکا تھا موت کو قریب پا کر اس نے
 اپنا سینہ آبادی کی طرف بڑھا دیا یعنی جب موت نے اس کو
 آیا تو وہ لیٹ گیا اور سرک کر اپنے سینہ کو اس آبادی
 کی طرف بڑھا لیا۔ گویا اس نے آدھے راستہ سے زیادہ طے
 کر لیا۔ موت کے فرشتے، جن میں رحمت کے فرشتے اور عذاب
 کے فرشتے دونوں تھے۔ اس کی رُوح قبض کرنے آئے اور
 دونوں میں جھگڑا ہوا کہ کون اس کی رُوح قبض کرے۔
 یعنی رحمت کے فرشتے قبض کریں یا عذاب کے فرشتے،
 اللہ سبحانہ نے اس بستی کو، جہدِ ضروریہ توبہ کے ارادے سے

جا رہا تھا حکم دیا کہ وہ میت کو اپنے سے قریب کر لے یا میت کے قریب ہو جائے۔ اور جس آبادی سے وہ چلا تھا اسکو حکم دیا کہ تو میت سے دُور ہو جا۔ پھر اللہ سبحانہ نے جھگڑا کرنے والے فرشتوں سے کہا کہ تم دونوں کا فاصلہ ناپو۔ (چنانچہ وہ فاصلہ ناپا گیا) ناپنے سے معلوم ہوا کہ جدھر جا رہا تھا ادھر کا فاصلہ ایک باشت کم ہے۔ پس اللہ سبحانہ نے اس کو بخش دیا۔

(ابوسعید خدریؓ - بخاری مسلم - مشکوٰۃ شریف جلد اول -

صفحہ ۳۹۱، شمارہ ۲۲۰)

فرمایا جناب رسول اللہ صلی اللہ علیہ وسلم نے جن گناہوں کو تم حقیر اور ناچیز خیال کرتے ہو ان سے بھی پرہیز کرو۔
 (عائشہؓ - ابن ماجہؒ - بخاری مسلم - ابن ماجہ شریف -

صفحہ ۵۱۸)

فرمایا جناب رسول اللہ صلی اللہ علیہ وسلم نے، اگر تم لوگوں میں سے کوئی شخص اس قدر گناہ کرے کہ وہ آسمان تک پہنچ جائیں اور پھر وہ شخص توبہ کرے تو اللہ سبحانہ اس کو معاف کر دے گا۔ (ابوہریرہؓ / ابن ماجہؒ / ابن ماجہ شریف صفحہ ۵۱۸)

حضرت ابن معقلؓ کا بیان ہے کہ ایک روز میں اپنے والدؓ کے ہمراہ حضرت عبداللہؓ کی خدمت میں گیا تو آپ فرما رہے تھے کہ حضور اقدس صلی اللہ علیہ وسلم نے فرمایا (گناہ سے) پشیمانی ہی گناہ کی توبہ ہے۔ میرے والد نے حضرت عبداللہ سے کہا کیا آپ نے خود جناب رسول اللہ صلی اللہ علیہ وسلم سے سنا ہے انہوں نے کہا کہ ہاں میں نے اپنے کانوں سے سنا تھا۔

(ابن ماجہ شریف صفحہ ۵۱۹)

بچی توبہ ولایت کی موجب ہے۔ جب بھی کسی نے بچی توبہ کی مقبول ہوئی۔ اور جس نے بھی جو مقام پایا توبہ کر کے اور توبہ ہی کی بدولت پایا۔ اللہ آپ کو سچی اور بچی توبہ کی توفیق بخشے۔ اسی میں آپ کی بھلائی اور کامیابی ہے۔

یا حسی یا قیوم۔ امین

آپ اپنے تن و من کو اس طرح منظوم کریں۔

یہ تعلیمات اللہ اور اس کے رسول مقبول صلی اللہ علیہ وسلم کی تعلیمات ہیں اور ہر سالک کو یکساں لاگو ہیں۔ کسی کو بھی ان سے اختلاف نہیں۔ نہ ہی ان کے بغیر کوئی اور چارہ ہے۔ اسے آپ جو بھی ترتیب دیں درست ہے۔ مثلاً بندہ اپنے تن و من کو منظوم کرنے کی ابتدا اپنی اپنی زبان سے شروع کرتا ہے۔ میری زبان دراز ہے آزاد ہے۔ میرے بس میں نہیں جو جی میں آتا ہے بلا سوچے سمجھے بولے چلی جاتی ہے جیسے کہ کسی کا کوئی حکم ہی نہیں ہوتا اور کسی نے کسی کی بولی ہوئی باتوں کو پوچھنا ہی نہیں ہوتا۔ اور تمام آفات و فتنات اس زبان ہی کے باعث ہیں۔ ورنہ اگر یہ خاموش رہے اور بلا ضرورت اور زائد از ضرورت کچھ بھی نہ بولے کسی آفت و فتنہ میں کبھی مبتلا نہ ہو۔ میں سارا دن فضول گوئی میں گزار دیتا ہوں۔ رات کو تھک کر جب سونے لگتا ہوں پشیمانی کے سوا اور کوئی شے اپنے پاس نہیں پاتا۔ میری ساری عمر فضول گوئی میں کٹی۔ شب و روز بولتا رہا۔ کسی ایک بھی دن خاموش نہ ہوا۔ کیا ہی خوب ہوتا جو خاموش رہتا۔ کوئی بھی کلام نہ کرتا۔ میری خاموشی، میرے دینی اور دنیاوی امور پہ اثر انداز نہ ہوتی۔ سارا دن فضول باتیں کرتے کٹ جاتا ہے۔ سچے جھوٹے

غیر ضروری، غیر مستند قہقہے کہانیاں کرتے رہتے ہیں۔ معمولی سی بات کو اتنا طول دے دیتے ہیں کہ ختم ہونے نہیں دیتے۔ زبان میرے اس تن کا کتنا قیمتی آلہ ہے اور کیسے فضول استعمال کیا جا رہا ہے۔ اللہ نے یہ زبان اپنی حمد و ثنا اور اپنے حبیب اقدس صلی اللہ علیہ وسلم کی سنت و سیرت بیان کرنے کے لئے مجھے دی تھی اور میں نے اسے اس کی مرضی کے خلاف کاموں میں استعمال کیا۔ کیا ہی خوب ہوتا جو یہ گنگ ہوتی فرمایا جناب رسول اللہ صلی اللہ علیہ وسلم نے کہ

خاموشی نجات ہے

• جو چپ رہا سلامت رہا

فرمایا جناب رسول اللہ صلی اللہ علیہ وسلم نے
مرد کا خاموش رہنا اور خاموشی پر ثابست قدم رہنا
ساتھ برس کی عبادت سے بہتر ہے۔

مشکوٰۃ شریف، جلد دوم، صفحہ ۳۸۲، شمارہ ۴۰۳۹
واضح ہو کہ خاموشی سراسر حکمت اور پُراز حکمت ہے۔

خبردار آپ کی زبان سے اللہ اور اللہ کے رسول مقبول صلی
 اللہ علیہ وسلم کی مرضی کے خلاف کبھی کچھ نہ نکلے۔ اور کوئی ایسا کلمہ
 نہ نکلے جو کہ انہیں ناپسند ہو۔ آپ کے کلمات دل آویز ہوں نہ کہ
 دل آزار۔

آپ کی زبان سے نکلے ہوئے بول مسدید ہوں کر حکم ہوں
 اور کبھی کوئی نامعقول و نامقبول کلمہ آپ کی زبان سے نہ نکلے۔

یا حسیٰ یا قیوم - امین

حضرت عبداللہ بن عمرؓ کہتے ہیں۔ کہ حضور اقدس صلی اللہ علیہ
 وسلم نے فرمایا ہے جو شخص خاموش رہا اس نے نجات پائی۔
 (یعنی خاموشی نجات کا ذریعہ ہے)

(مشکوٰۃ شریف مترجم، جلد دوم، صفحہ ۴۷۸،

شمار ۳۶۲،

احمد - ترمذی - دارمی - بیہقی)

حضرت عمران بن حصین کہتے ہیں حضور اقدس صلی اللہ علیہ
 وسلم نے فرمایا ہے مرد کا خاموش رہنا (اور خاموشی پر ثابت
 قدم رہنا) ساٹھ سال کی عبادت سے بہتر ہے۔ (بیہقی)

(مشکوٰۃ شریف مترجم جلد دوم، صفحہ ۲۸۳، شمار ۴۰۲۹)

حضرت انسؓ کہتے ہیں کہ حضور اقدس صلی اللہ علیہ وسلم نے فرمایا ہے ابو ذرؓ میں تجھ کو دو ایسی باتیں بتلاؤں جو نہایت سبک اور ہلکی ہیں لیکن اعمال کے ترازو میں بہت بھاری ہیں۔ ابو ذرؓ نے عرض کیا ہاں ضرور بتائیے۔ آپ صلی اللہ علیہ وسلم نے فرمایا۔ طویل خاموشی اور خوش خلقی۔ قسم ہے اس ذات کی جس کے قبضہ میں میری جان ہے۔ ان دو خصلتوں سے بڑھ کر مخلوق کے لئے کوئی عقل نہیں ہے۔

(بہیقیؒ)

(مشکوٰۃ شریف مترجم، جلد دوم، صفحہ ۲۸۴ - شمارہ ۲۶۵۱)

حضرت ابی سعیدؓ مرفوعاً روایت کرتے ہیں اور کہتے ہیں آدم کا بنیاد انسان، جب صبح کرتا ہے یعنی سو کر صبح کو اٹھتا ہے، تو جسم کے سارے اعضاء زبان کے سامنے عاجزی کرتے اور کہتے ہیں کہ ہمارے معاملہ میں اللہ سے ڈر۔ اس لئے کہ ہم تیرے ساتھ وابستہ ہیں۔ تو اگر ٹھیک رہے گی ہم بھی ٹھیک رہیں گے۔ اور تو

اگر کجروی اختیار کرے گی تو ہم بھی کجرو ہوں گے۔ (ترمذی)

مشکوٰۃ شریف جلد دوم، صفحہ ۲۷۹، شمارہ ۲۶۲۵)

حضرت سفیان بن عبد اللہ ثقفیؒ کہتے ہیں۔ میں نے عرض

کیا، یا رسول اللہ صلی اللہ علیہ وسلم۔ جن چیزوں کو آپ میرے

لئے خوفناک خیال فرماتے ہیں ان میں سب سے زیادہ خوفناک

کون سی چیز ہے۔ یہ سُن کر جناب رسول اللہ صلی اللہ علیہ وسلم

نے اپنی زبان کو پکڑا اور فرمایا اس کو (میں

سب سے زیادہ خوفناک سمجھتا ہوں)۔

مشکوٰۃ شریف مترجم جلد دوم، صفحہ ۲۷۹، شمارہ ۲۶۲۸)

حضرت ابی ذرؓ کہتے ہیں کہ میں رسول اللہ صلی اللہ علیہ وسلم

کی خدمت میں حاضر ہوا۔ اس کے بعد ابو ذرؓ نے طویل حدیث

بیان کی جو یہاں مذکور نہیں ہے۔ اور پھر کہا میں نے عرض

کیا یا رسول اللہؐ۔ مجھ کو نصیحت فرمائیے۔ آپ صلی اللہ علیہ وسلم

نے فرمایا۔ میں تجھ کو خدا سے ڈرنے کی نصیحت کرتا ہوں۔ اس لئے

کہ خدا سے ڈرتے رہنا تیرے سارے کاموں (دینی و دنیوی)

کی زینت و آراستگی کا باعث ہوگا۔ میں نے عرض کیا کچھ اور

فرمائیے۔ آپ صلی اللہ علیہ وسلم نے فرمایا قرآن مجید کی تلاوت
 اور ذکر الہی کو ضروری قرار دے۔ اس لئے کہ اللہ تعالیٰ کا
 ذکر آسمان میں (فرشتوں کے درمیان) تیرے ذکر کا موجب
 ہوگا (یعنی آسمان کے فرشتے اور اللہ تعالیٰ تیرا ذکر کریں گے)
 اور زمین میں معرفت کا سبب ہوگا۔ میں نے عرض کیا کچھ اور فرمائیے
 آپ نے فرمایا خاموشی (طویل خاموشی) کو اختیار کر۔
 اس لئے کہ خاموشی شیطان کو بھگاتی اور امور دین میں
 تیری مددگار ہوتی ہے کہ تو تنہائی میں خاموشی کے
 ساتھ غور و فکر کرتا ہے، میں نے عرض کیا اور کچھ فرمائیے
 آپ صلی اللہ علیہ وسلم نے فرمایا زیادہ منسنے سے اپنے
 آپ کو بچا۔ اس لئے کہ زیادہ ہنسنا دل کو مردہ کر
 دیتا ہے اور چہرہ کی شگفتگی کو زائل کر دیتا ہے۔ میں
 نے عرض کیا کچھ اور فرمائیے۔ آپ صلی اللہ علیہ وسلم
 نے فرمایا سچی بات کہہ اگرچہ وہ تلخ ہو۔ میں نے

عرض کیا اور کچھ فرمائیے۔ آپ صلی اللہ علیہ وسلم نے فرمایا دینی امور کے اظہار میں کسی ملامت کرنے والے کی ملامت سے نہ ڈرو۔ میں نے عرض کیا کچھ اور فرمائیے۔ آپ صلی اللہ علیہ وسلم نے فرمایا۔ جب کسی کی عیب گیری کا خیال تیرے دل میں پیدا ہو تو اس کے اظہار سے تجھ کو تیرا یہ خیال روک دے کہ مجھ میں بھی کچھ عیب ہیں۔ (بہیقی)

(مشکوٰۃ شریف مترجم، صفحہ ۲۸۲، شمارہ ۲۶۵۰)

جھوٹ

حضرت ابن عمرؓ کہتے ہیں جناب رسول اللہ صلی اللہ علیہ وسلم نے فرمایا جس وقت بندہ جھوٹ بولتا ہے تو (خفاطت کرنے والے) فرشتے اس کی جھوٹ کی بوسے میل بھر (کوس بھر) دور چلے جاتے ہیں۔ (ترمذی)

(مشکوٰۃ شریف مترجم، صفحہ ۲۷۹ - شمارہ ۲۶۲۹)

حضرت عمارؓ کہتے ہیں کہ حضور اقدس صلی اللہ علیہ وسلم نے فرمایا ہے دنیا میں جو شخص دوزبان ہو (یعنی کسی سے کچھ کہتا ہو

اور کسی سے کچھ، قیامت کے دن (اس کے منہ میں آگ کی دو
زبانیں ہوں گی۔
(دارمی)

{ مشکوٰۃ شریف مترجم
صفحہ ۲۸۰، شمارہ ۲۶۳۱ }

فحش گوئی

حضرت ابن مسعودؓ کہتے ہیں کہ حضور اقدس صلی اللہ علیہ وسلم
نے فرمایا مومن (کامل) نہ تو طعن کرنے والا ہوتا ہے۔
نہ لعنت کرنے والا، نہ فحش بکنے والا نہ زبان دراز۔
(ترمذی - بیہقی)

مشکوٰۃ شریف مترجم جلد دوم، صفحہ ۲۸۰، شمارہ ۲۶۳۲

چغلی

حضرت خذیفہؓ کہتے ہیں میں نے حضور اقدس صلی اللہ علیہ
وسلم کو یہ فرماتے سنا ہے چغلی خور جنت میں نہ جائیں گے۔
(بخاری و مسلم)

مشکوٰۃ شریف مترجم جلد دوم صفحہ ۵، شمارہ ۲۶۱۰

غیبت

حضرت ابن عباسؓ کہتے ہیں کہ دو روزہ دار شخصوں نے ظہر یا عصر کی نماز پڑھی۔ جب حضور اقدس صلی اللہ علیہ وسلم نماز پڑھ چکے تو آپ صلی اللہ علیہ وسلم نے ان سے فرمایا۔ جاؤ دوبارہ وضو کر کے نماز پڑھو۔ اور اپنا روزہ پورا کر کے دوسرے دن قضا روزہ رکھو۔ انہوں نے عرض کیا یا رسول اللہ صلی اللہ علیہ وسلم کیوں۔ آپ صلی اللہ علیہ وسلم نے فرمایا اس لئے کہ تم نے فلاں شخص کی غیبت کی ہے۔ (یعنی غیبت کا گناہ نماز اور روزے کے ثواب کو ضائع کر دیتا ہے) (بہیقی)

(مشکوٰۃ شریف مترجم، جلد دوم، صفحہ ۴۸۵، شمارہ ۶۵۶) حضرت انسؓ کہتے ہیں کہ حضور اقدس صلی اللہ علیہ وسلم نے فرمایا ہے کہ اللہ سبحانہ مجھ کو اوپر لے گیا (یعنی معراج میں) تو میں نے وہاں ایسے لوگوں کو دیکھا جن کے ناخن تانے کے تھے اور ان ناخنوں سے اپنے چہروں اور سینوں کو کھردختے تھے۔ میں نے پوچھا جبریلؑ یہ کون لوگ ہیں انہوں نے کہا یہ وہ لوگ ہیں جو لوگوں کا گوشت کھاتے ہیں (یعنی غیبت کرتے ہیں) اور

ان کی آبرو کے پیچھے پڑے رہتے ہیں۔ (ابوداؤد)
مشکوٰۃ شریف مترجم جلد دوم صفحہ ۵۲۲، شمارہ ۲۳ (۲۸۲۳)

حضرت ابی دردادؓ کہتے ہیں کہ میں نے حضور اقدس صلی اللہ علیہ وسلم کو یہ فرماتے سنا ہے کہ زیادہ لعنت کرنے والے لوگ قیامت کے دن نہ تو شفاعت دینے والے ہوں گے اور نہ شفاعت کرنے والے (مسلم)
مشکوٰۃ شریف مترجم، جلد دوم، صفحہ ۴۷، شمارہ ۲۶۰ (۲۶۰)

حضرت انسؓ کہتے ہیں کہ حضور اقدس صلی اللہ علیہ وسلم نے فرمایا ہے جب فاسق کی تعریف کی جاتی ہے تو اللہ سبحانہ تعریف کرنے والے پر غصہ ہوتا ہے اور اس کی تعریف سے عرش الہی کانپ اٹھتا ہے۔ (بیہقی)
مشکوٰۃ شریف مترجم، جلد دوم، صفحہ ۴۸۲، شمارہ ۲۶۲ (۲۶۲)

حضرت ابی ذرؓ کہتے ہیں کہ حضور اقدس صلی اللہ علیہ وسلم نے فرمایا ہے کوئی شخص کسی شخص پر نہ تو فسق کی سمیت لکائے

اور نہ کفر کی۔ اس لئے کہ اگر وہ شخص ایسا نہیں ہے تو یہ کلمہ کہنے والے پر لوٹ پڑتا ہے۔ (بخاری)

{ مشکوٰۃ شریف، جلد دوم }
{ صفحہ ۲۷۷، شمارہ ۳۰۳ }

آپ کی زبان ہر وقت آپ کے قابو میں رہے۔

کبھی آزاد نہ ہو۔

کبھی دراز نہ ہو۔

ہمیشہ خاموش رہے۔

جب ضرورت ہو بولے۔

اور عیبی ضرورت ہو اتنا بولے۔

جب بولے سچ بولے۔ اور

حق بولے

کبھی جھوٹ نہ بولے۔

کبھی غیبت نہ کرے

کبھی چغلی نہ کرے

کبھی کسی پر تممت نہ باندھے

کبھی کسی پر لعن طعن نہ کرے

کبھی کسی کا کوئی عیب بیان نہ کرے اور بہتان نہ لگائے

کبھی کسی کا پردہ فاش نہ کرنے

کبھی کسی کو گالی نہ نکالے

کبھی کسی کو بُرا نہ کہے نہ ہی

کسی کے لئے بددعا کرے

کوئی ناپسند بات سُن کر چُپ ہو جائے ہرگز کچھ نہ بولے

آپ کی تقریر سے کسی کا دل نہ دُکھے اور کوئی دل نہ دُکھے۔

اللہ کرے آپ کی زبان ہمیشہ اللہ کے ذکر سے تر رہے۔

ہر وقت کوئی نہ کوئی ذکر جاری رہے۔

کبھی قرآن کریم کی تلاوت

کبھی حضور اقدس صلی اللہ علیہ وسلم کی فرمودہ دعائیں

کبھی تسبیحات

کبھی سلوات شریف

غرضیکہ کسی بھی حال میں آپ کی زبان ذکر سے خالی نہ رہے۔

اس سے بولے ہوئے کلمات

○ ”سدید ہوں“

”کریم“ ہوں ○

”دل آویز“ ہوں ○

”دل نواز“ ہوں ○

پھر آپ کی یہ زبان اللہ کی زبان ہے

اور اس سے بولے ہوئے بول تقدیر ہیں

پورے ہو کر رہیں گے ○

کبھی ٹل نہیں سکتے ○

کبھی مڑ نہیں سکتے ○

اول

کوئی مڑ نہیں سکتا ○

اور اس سے نکلے ہوئے کلمات تیر ہیں چل کر رہیں گے
کبھی خالی نہیں جا سکتے

مَا سَاءَ اللَّهُ

يَا حَيُّ يَا قَيُّوْمُ!



آپ کی زبان کی خاموشی کی مثال انجن کی بند بھاپ کی سی ہے
جب تک بھاپ بند نہیں ہوتی انجن نہیں چل سکتا۔
جو نہی بھاپ بند ہوئی انجن چلنے لگا۔

خاموشی آپ کے تن و من کے انجن کی بھاپ کا ڈھکنا اور زبان
اس کا پیچ ہے۔ جب تک زبان کا پیچ کسا نہیں جاتا بھاپ بند
نہیں ہو سکتی۔ جب تک بھاپ بند نہیں ہو سکتی انجن نہیں چل
سکتا۔ آپ کی کامیابی کا راز آپ کی زبان کی راست بازی
پر موقوف ہے اور ناکامی کا اس کی درازی پر

آپ کی زبان ہمیشہ

راشت باز ہونہ کہ ڈراز

- ☆ دل نواز ہونہ کہ دل آزار
- ☆ خاموش ہونہ کہ فضول بیان

یا حسی یا قیوم



تفسیر

اگرچہ کیسی ہی فصیح و بلیغ ہو خاموشی سے کبھی افضل نہیں ہو سکتی

ذوالجلال والاکرام

یعنی

جلال با کمال والاکرام

صفت عظیمۃ الکبریٰ یہ

اللہ عزوجل والا کرام ہی کو لائق و سزاوار ہے

اللہ سبحانہ نے

اپنی کائنات کا منظام

جَلالٌ وَاکرامٌ

مربوط و منظوم کیا ہے

اور ان چیزوں سے جلال پیدا ہوتا ہے

۱۔ عمل بالاستقامت۔ جس میں قرآن کریم کا پہلا نمبر ہے

۲۔ خدا ودا اللہ۔ یعنی امر نہی کی محافظت۔

۳۔ صَبْرًا جَبِيلًا۔ (بہر معاملہ میں)

۴۔ استغناء۔ (بے نیازی)

۵۔ ذکرِ دوام۔ (اس میں ہر شے شامل ہے۔ نماز و تلاوت

قران و تسبیحات الرحمان و دعوات و صلوات

- ۶۔ خیرات و صدقات۔ (بہتر یہ ہے کہ چھپا کر کرے)
 ۷۔ خاموشی۔ (جب تک کوئی ساک خاموشی سے لیں
 نہیں ہوتا اس کا محفوظ و سلامت رہنا بڑا مشکل ہے۔

یا حسی یا قیوم



۱۳۸۷ھ ہجری القدریہ ۱۳۸۷ھ
 ۱۳۸۷ھ ہجری القدریہ ۱۳۸۷ھ

بِسْمِ اللَّهِ الرَّحْمَنِ الرَّحِيمِ مَا شَاءَ اللَّهُ لَا قُوَّةَ إِلَّا لِلَّهِ

يَا قَبُولُ

دار الاحسان

اللَّهُمَّ صَلِّ عَلَى سَيِّدِنَا
مُحَمَّدٍ وَآلِهِ وَعَتَرَتِهِ بِعَدَدِ
كُلِّ مَعْلُومٍ لَكَ اسْتَغْفِرُكَ اللَّهُ
الَّذِي لَا إِلَهَ إِلَّا هُوَ الْحَيُّ الْقَيُّومُ
وَاعُوذُ بِكَ



اپ کے کان، ناک، آنکھ، دل
ہاتھ اور پاؤں

پیشانی، گھٹائی، منہ، کان، آنکھ، ہاتھ، پاؤں

المقام الثَّابِتُ اصْحَافُ اَلْقَبُولِ لِصُفَّيْنِ ۝ دَارُ الْاِحْسَانِ دُورَتِ

قَالَ اللَّهُ تَعَالَى وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ

وَالْفُؤَادَ كُلُّ أُولَئِكَ كَانَ عِنْدَهُ مُسْتَوْلاً ۝ (پ، سورۃ بنی اسرائیل آیت ۳۶)

ترجمہ: اور نہ پیچھے پڑ جس بات کی خبر نہیں تجھ کو بے شک کان اور آنکھ

اور دل ان سب کی اس سے پوچھتے ہیں۔

تن دمن کو منظوم کرنے کی مہم کا دوسرا اہم مورچہ آپ کے یہ دونوں کان ہیں۔ یہ

کان اللہ سبحانہ نے اپنی صفت "سمع" سے اچھی، مفید اور کارآمد باتیں سننے

اور جاننے کے لئے آپ کو عطا فرمائے ہیں۔ ہر بات سننے کے لیے نہیں، اگر بُری

نا پسند اور غیر ضروری باتوں کے لیے یہ نعمت الہی استعمال نہ کی جائے تو کیا خوب ہو،

یہ کان بیرونی خبروں کی اینٹھنی کی مانند ہیں۔

ہر خبر ان کانوں ہی کے ذریعے دل تک پہنچتی ہے۔

اچھی باتیں سن کر دل خوش ہوتا ہے اور بُری باتیں سن کر رنجیدہ۔

دل کی پریشانی محویت میں محل ہوتی ہے۔

شیطان آپ کا دشمن ہے۔

طرح طرح کی باتیں لوگوں سے سنا کر آپ کے دل کی جمعیت کھیر رہا ہے

ہر بُری بات کو روک دیں، یہ کہیں میں اسے سننا نہیں چاہتا۔

کوئی بُری بات مت سنیں، کوئی بُری چیز کبھی نہ سنیں اگرچہ سچی ہو۔ آپ کا دل

سوسال میں بھی کسی کے متعلق کسی سے کوئی بڑی خبر نہ سُننے اور آپ کے کا ہر بُری بات کے لئے بند رہیں۔ بڑی بات سنانے والا آپ کا دست نہیں، اصل دشمن ہے اور اسے آپ سے کوئی ہمدردی نہیں۔ اگر آپ کسی کے متعلق کسی سے کوئی بُری بات نہ نہیں تو آپ کے دل میں کسی کے بھی خُلاصہ کبھی کچھ نہ ہو۔ اور آپ کا دل ہمیشہ پاک و صاف رہے۔ اور پاک و صاف دل ہی میں اللہ رہتا ہے۔ **يَا حَيُّ يَا قَيُّوْمُ۔**

جب آپ نے اپنے کانوں کو اللہ اور اُس کے رسول مقبول صلی اللہ علیہ وسلم کی مرضی کے خُلاصہ باتیں سُننے سے بند کر لیا۔ تو سمجھیں کہ آپ کے یہ کان اللہ کے کان ہیں اگر اللہ نے چاہا تو آپ ان کانوں سے صوتِ سرمدی نہیں گے، انشا اللہ،

آپ جانتے ہیں صوتِ سرمدی کیا ہے؟ ہر آواز میں اللہ کی آواز ہے
مَا شَاءَ اللَّهُ،

آپ کی یہ آنکھیں

يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ

(پارہ ۲۳ - سورہ مومن - رکوع ۶)

ترجمہ - جانتا ہے خیانت آنکھوں کی اور جو کچھ چھپاتے ہیں
 سینے۔

تن و من کو منظوم کرنے والی تیسری اہم شے آپ کی آنکھیں ہیں۔ اللہ کا شکر ہے کہ
 کہ اس نے اپنے نور "بصر" سے انسان کو دو آنکھیں بخشیں اور پھر انہیں اپنے نور
 سے روشن فرمایا۔ جب تک انسان جاگتا رہتا ہے۔ آنکھیں کھلی اور روشن رہتی ہیں۔
 کائنات کی ہر شے کا مشاہدہ کرتی ہے اور ان سے ہر وقت مستفیض ہوتی ہیں۔ یہ آنکھیں
 اللہ نے ہمیں اپنی قدرت کے مشاہدہ کے لئے عنایت فرمائی ہیں۔ اور ہماری زندگی
 کی ضروریات ان سے وابستہ ہیں۔ لکھنا، پڑھنا، ہر قسم کا کاروبار کرنا ان آنکھوں
 ہی کی بدولت ہے۔ ہمیں ان آنکھوں کی اتنی قدر نہیں جتنی کہ نابینے کو ہوتی ہے۔ ایک
 آدمی کے پاس کرڈروں روپوں کی جائداد ہو، لیکن آنکھیں نہ ہوں۔ اور اگر اسے آنکھیں
 مل سکتی ہوں تو وہ ساری جائداد دے کر بھی انہیں لینے کو تیار ہے۔ یہاں تک کہ
 اگر کسی بادشاہ کے پاس بھی آنکھیں نہ ہوں اور اسے پتہ چلے کہ ساری سلطنت کے
 عوض اسے آنکھیں ملتی ہیں تو وہ کبھی گریز نہ کرے ساری سلطنت دے دے پرائیمر
 لے لے،

چونکہ ہمیں یہ نعمت بغیر کسی قیمت کے ملی ہے۔ ہمیں اس کی اتنی قدر نہیں
 جتنی کہ اندھوں کو ہوتی ہے۔ اللہ تبارک و تعالیٰ نے ان کے استعمال کے احکام
 صادر فرماتے ہیں۔

اللہ نے حکم دیا ہے کہ میں نے تم کو یہ آنکھیں دیکھنے کے لئے دی ہیں بعض
 ایسی چیزیں ہیں جنہیں کہ کبھی بھی ان آنکھوں سے نہیں دیکھنا۔ آنکھوں کے اوپر

روپکی میں جو آنکھوں کے دو دروازے ہیں۔ جب بھی کوئی ایسی چیز جسے کر دیکھنے سے منع کیا گیا ہے سامنے آئے فوراً دروازے بند کر لیں۔ یہ دونوں دروازے دونوں آنکھوں کے اوپر کھلنے اور بند ہونے کو تیار بہ تیار رہتے ہیں۔ انہیں بند کرنے کے لئے ہاتھوں کی ضرورت نہیں، صرف ارادہ درکار ہے۔ جب بھی کوئی ان دروازوں کے بند کرنے کا ارادہ کرے اسی وقت بند ہو جاتے ہیں اور جب کھولنا چاہے اسی طرح فوراً کھل جاتے ہیں ان سے تیز آپ کے قلموت میں اور کوئی شے نہیں۔ اگر ان آنکھوں کو اللہ کے حکم کے مطابق استعمال کیا جائے تو ان کی بنیائی ہمیشہ برقرار رہے، کبھی کم نہ ہو، نہ کسی اور قسم کا کوئی نقصان پڑے۔

اللہ نے تن کا ہر عضو پوری زندگی کے لئے بنایا ہوا ہے۔ اعضاء کا غلط استعمال میعاد سے پہلے (ان کو) ناکارہ کر دیتا ہے۔ ورنہ اگر ہر عضو کو حسب طرح حکم دیا گیا ہے استعمال کیا جائے تو سال میں بھی کوئی عضو ناکارہ نہ ہو، ہماری غلط کاریوں ہی کی بدولت ہمارے بدن کے اعضاء وقت سے پہلے ناکارہ ہو جاتے ہیں۔ اللہ سبحانہ اپنے لطف و کرم سے ہمارے تمام اعضاء جو ہماری غلط کاریوں کی بدولت ناکارہ ہو چکے ہیں پھر سے صحت مند و توانا کر دیں۔ آمین

اگر انسان اپنی آنکھوں کے معاملہ میں پوری احتیاط رکھے تو ان کی بنیائی کبھی زائل نہ ہو۔ جن چیزوں کو دیکھنے سے منع کیا گیا ہے عین حکمت سے منع کیا گیا ہے۔ اگر آپ اپنی آنکھوں کو اللہ کے حکم کے تابع کر دیں اور کبھی کسی ایسی چیز کو نہ دیکھیں

جس کا کہ دیکھنا اللہ نے منع کیا ہے۔ پھر آپ کی یہ آنکھیں اللہ ہی کی آنکھیں ہوں۔
 ان آنکھوں سے کبھی کسی نامحرم کو نہ دیکھا جائے۔ آپ کی آنکھیں سدا پاکیزہ
 رہیں۔ کبھی ناپاک نہ ہوں۔ سدا امین ہوں۔ کبھی خائن نہ ہوں۔ کسی دلکش، دلفریب اور
 دلچسپ چیز کی طرف مائل نہ ہوں۔ نہ ہی کبھی دیکھیں۔ اس طرقت میں ان کا صرف ایک
 ہی علاج ہے کہ آپ کی آنکھیں نیچی رہیں اور قدموں پہ رہیں۔

مَا سَأَرَ اللَّهُ، يَا حَيُّ يَا قَيُّوْمُ، آمین

اپنی ماں، خالہ، بہن، بھانجی، بیوی، بیٹی اور پھوپھی کے بغیر کسی عورت کو کبھی
 نہ دیکھیں اور یہ ان آنکھوں کی طہارت ہے۔ جب تک آپ کی آنکھیں اس طہارت
 سے مطہر نہیں ہوتیں۔ مہلق کے ظاہری وجود میں خالق کا مشاہدہ نہیں کر سکتیں اور
 جیسے کئی بار وہرایا جا چکا ہے۔ خالق مہلق میں ایسے پوشیدہ ہے، جیسے کہ گنے
 میں گڑ۔ اور ہر آنکھ اس مشاہدہ کی اہل نہیں ہوتی۔

دل کے شیشے کو تو کبھی کسی نے دیکھا ہی نہیں۔ یہ دو شیشے بھی بڑے کام کی
 چیز ہیں، میرے نزدیک دل کے شیشے کی صفائی ان ہی دو شیشوں کی صفائی پر
 موقوف ہے۔ جب کوئی غیر تصویر دل کے دفتر میں نہیں آتی۔ دل بے چارہ کیا
 کرے گا۔ دل میں جو کچھ بھی پہنچتا ہے ان آنکھوں ہی کے ذریعہ پہنچایا جاتا ہے اگر
 یہ آنکھیں کسی ایسی چیز کو جس کا دیکھنا اللہ نے منع فرمایا ہے، نہ دیکھیں، کوئی دل کبھی
 مکدر نہ ہو۔ ہماری آنکھوں کے شیشے گرد آلود ہیں اور ان (صلی اللہ علیہ وسلم) کی

تصویر کو نوکران میں کھنچ سکتی ہے۔ آنکھوں کی خیانت معمولی بات نہیں۔ بڑے سے بڑے آدمی اس میدان میں گھٹنے ٹیک گئے۔ ویسے تو ہم سب کچھ ہیں۔ اپنے اپنے دلوں سے پوچھیں کیا جیادار بھی ہیں۔ کیا آپ دوسرے کی بہن بیٹی کو ان ہی نظروں سے دیکھا کرتے ہیں جن سے کہ آپ چاہتے ہیں کہ آپ کی بہن اور بیٹی کو دیکھیں۔ قاعدہ کلیہ یہ ہے کہ جن نظروں سے آپ اوروں کی بہو بیٹیوں کو دیکھیں گے انہی نظروں سے وہ بھی آپ کی بہو بیٹیوں کو دیکھیں گے۔ اگر آپ کو اپنی بہن اور لڑکی کی عزت و عصمت اور غیرت کا پاس ہے تو آپ لوگوں کی لڑکیوں کو ان نظروں سے دیکھیں جن سے کہ آپ چاہتے ہیں کہ لوگ آپ کی لڑکیوں کو دیکھیں جب آپ نے اپنی آنکھیں اوروں سے اور عیروں سے بند کر لیں۔ اللہ حق ہے کبھی ناحق نہیں کرتا۔ ہر نظر آپ کی بہن اور بیٹی کے خلاف بند کر دے گا۔ دل کی ساری دنیا آنکھوں ہی سے پروردہ ہے جو کچھ دل کو پہنچتا ہے کان اور آنکھ ہی کے ذریعے پہنچتا ہے۔ آنکھیں جو تصویر کھینچ کر دل تک پہنچاتی ہیں ان میں دل مصروف ہوتا ہے۔

اس دنیا میں کیسے کیسے لوگ آئے اللہ اللہ اللہ ایک بزرگ ہوئے انہوں نے ساری عمر اپنی لڑکی کو نہیں دیکھا۔ حتیٰ کہ وہ جوان ہوئی اور وہ اپنی لڑکی کو نہیں پہچان سکتے تھے۔

جب آپ کی آنکھیں پاک ہوئیں سمجھیں کہ دل بھی صاف ہوا۔ دل آنکھوں ہی

کی بدولت مکتد اور سیاہ ہے۔ اگر آنکھیں کسی نامحرم کو نہ دیکھیں تو دل کی دنیا میں
 کبھی کوئی برائی نہ ہو۔ اب آپ اپنا جائزہ لیں۔ کیا آپ کی آنکھیں پاک ہیں مگر نہیں
 تو کریں، جب بھی کسی نے اپنی آنکھوں کو نامحرم سے بند کیا۔ اللہ کی عبادت میں
 عبادت نصیب ہوئی۔ ماشاء اللہ۔ آپ کسی راہ میں سے گذر رہے ہیں آپ نے کسی
 نامحرم کو دیکھ کر اپنی آنکھیں بند کر لیں محض اس لئے کہ اللہ کا حکم ہے اور اگرچہ کوئی
 تیسرا دیکھنے والا نہیں، اللہ تو موجود ہے۔ پس اللہ کا بھی حق ہے کہ وہ آپ کے
 دل میں اپنی عبادت کی عبادت ڈالے۔ **یا حجت یا قیوم**۔

آنکھیں جب صاف ہو جاتی ہیں

پاک ہو جاتی ہیں۔

جب پاک ہو جاتی ہیں۔

مست ہو جاتی ہیں، اور

آنکھوں کی مستی زندگی کی اصل ہستی ہے پر کیفیت و پُرانوار۔

اکیر بن جاتی ہیں۔

پر تاثیر بن جاتی ہیں۔

مہر کی لہر بن جاتی ہیں۔

بے نظیر بن جاتی ہیں۔

شمشیر بن جاتی ہیں۔

اور ان کا وار کبھی خالی نہیں جاتا۔

جس پہ پڑ جاتی ہیں اپنا بنا لیتی ہیں۔

ہر من کو موہ لیتی ہیں۔

پہل بھر میں موہ لیتی ہیں۔

تحت العرش سے تحت المشرقیٰ تک گذر رکھتی ہیں اور کوئی بھی شے

ان سے اوجھل نہیں رہتی۔

دلوں کو شاد رکھتی ہیں۔

آباد رکھتی ہیں

مخموں رکھتی ہیں

مسروں رکھتی ہیں۔

اور اے جان من جمالِ جاناں کی منظر ہو جاتی ہیں۔

اللہ کرے یہ آنکھیں اللہ ہی کے جمال کو دیکھنے کی جستجو میں محو کار

ہیں۔ کائنات کی ہر شے میں اللہ ہی کے نور کا جلوہ دیکھنے میں محو و منہمک

ہیں۔ یا حییٰ یا قیوم، آمین،

اللہ کرے آپ کی یہ آنکھیں اللہ کی یاد میں جاگا کریں۔ اپنے گناہوں پر

نادم ہو کر رو یا کریں اور راستے پہ چلتے وقت نیچا دیکھا کریں۔

آپ کے ہاتھ

آپ کے ہاتھ کار خیر میں مصروف رہیں۔ برائی کا کوئی کام ان ہاتھوں سے کبھی نہ ہو۔ نہ ہی یہ کسی کو ملیں اور نہ ہی ان سے کسی کو کسی بھی قسم کی اذیت پہنچے۔ یہ ہاتھ سدا کھلے رہیں اور ہر وقت ہر قسم کی خیرات ان ہاتھوں سے بنتی ہے اور اللہ اور اللہ کے رسول مقبول صلی اللہ علیہ وسلم کے خلات کبھی کسی حرکت میں نہ آئیں۔

یا حقی یا قیوم

آپ کا دل

وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عِنْدَهُ مَسْئُورًا

(پارہ ۱۵۔ سورہ بنی اسرائیل، آیت: ۳۶)

ترجمہ: اور نہ پیچھے پڑ جس بات کی خبر نہیں تجھ کو بے شک کان اور آنکھ اور دل ان سب کی اس سے پوچھے ہے۔

دل سارے تن کا بادشاہ ہے۔ اور سارے تن کی اصلاح دل کی اصلاح پر ہی موقوف ہے۔ اگر دل درست ہو، ہر شے درست ہوتی۔ جب آپ نے دل کو رسد پہنچانے والے تینوں بڑے راستے روک لئے، گویا ایک حد تک دل کی اصلاح ہوئی۔ دل تن و من کو منظوم کرنے کی مہم کا چوتھا اہم مقام ہے۔

تن کی حکومت | یہ سوچا کریں اللہ نے مجھ کو اپنا خلیفہ بنا کر بھیجا ہے اور خلیفہ

منزلہ اصل کے ہوتا ہے۔ میں ایک بہت بڑے باپ کا بیٹا ہوں۔ میرے باپ

گورشتوں نے سجد کیا۔ یہاں تک کہ جبریل و میکائیل و اسرافیل نے بھی کیا۔
 میرے باپ کی تعظیم کا منکر شیطان ہے۔ شیطان اب بھی اللہ کا منکر نہیں میرے
 باپ کا منکر ہے۔ اس ایک ہی انکار کی بدولت مردود ہے لعین ہے۔ جہنم ہے۔

سالمک پر حکم اور مجذوب پر محبت غالب ہوتی ہے شیطان
 سالمک (غیر مجذوب تھا اگر مجذوب (سالمک) ہوتا تو کبھی مردود نہ ہوتا

نکتہ

آپ کے تن کے سارے اعضاء آپ کی خدمت کے لئے اور دل اللہ نے
 اپنے لئے پیدا کیا ہے۔ دل اللہ کا عرش ہے۔

سالمک اگرچہ بادشاہ کی ملک ہوتا ہے، محل نہیں ہوتا۔ صرف وہ گھر
 جس کو بادشاہ اپنے لئے منتخب کر لے محل کہلاتا ہے۔ اسی طرح ہر دل اللہ کی
 مخلوق و ملک ہے، محل نہیں۔

آپ کا دل اگرچہ دنیاوی امور میں مشغول ہو پھر بھی اللہ کیلئے فارغ ہے۔
 لیکن ایسے کہیں دیکھا نہیں۔ آپ کا دل دنیاوی (امور) میں مشغول ہو کر بھی (ہر
 وقت اللہ کی یاد کے لئے) فارغ رہے اور کبھی ایسے نہ ہو۔ کہ ہر قسم کی دنیاوی
 امور سے فارغ ہو کر بھی (غزوات) میں مشغول رہے۔

یہ مبالغہ نہیں حقیقت ہے کہ ایک مدت گندی بندہ ہر شے سے مستغنی اور
 دست بردار ہو کر اس طرف آیا۔ گویا ہر شے سے فارغ ہو کر آیا۔ لیکن پھر بھی میل دل
 غیر ضروری اور غزوات میں مشغول رہا۔ حالانکہ مجھے دنیا کا کوئی بھی کام نہ تھا۔

حاصل مطلب یہ کہ آپ کا دل دُنیا کے کاموں میں مشغول ہو کر بھی اللہ کے لئے فارغ رہے نہ کہ فارغ ہو کر مشغول۔

آپ کے تعلیمِ قلبوت میں دو بادشاہوں کا راج ہے۔ ایک رُوح دُوسرا نفس رُوح کی وزیرِ عقل سلیم اور نفس کا وزیرِ شیطان رحیم ہے۔ روح امرِ ربی اور نفس امرِ عرازیل ہے۔

وزیرِ بادشاہ کا صرف مشیر ہوتا ہے۔ کسی امر پر قدرت نہیں رکھتا۔ وزیرِ بادشاہ کو صرف مشورہ دیا کرتا ہے۔ بادشاہ مختار ہوتا ہے۔ چاہے اسے مانے یا نہ مانے، عقلِ روح کی اور شیطانِ نفس کا وزیر ہے۔ شیطان آپ کا صریح دشمن ہے آپ کو ہر بڑی راہ بتاتا ہے۔ اور ممنوانے کی پوری کوشش کرتا ہے۔ آپ کا نفس ہمیشہ شیطان ہی کی فرمائش کے مطابق عمل کرتا ہے۔ شیطان معلم الملک رہ چکا ہے اور اس انداز سے تعلیم دیتا ہے کہ نفس کو جیسے چاہتا ہے منا ہی لیتا ہے۔

آپ کا نفس جو چاہتا ہے کرتا ہے۔ اپنے مطلب کی ہر شے کر دیتا ہے اور آپ کے مطلب کی ایک بھی کرنے نہیں دیتا۔

بندہ جب اللہ کا ذکر نہیں کرتا۔ شیطان اپنی سونڈ اس کے دل میں رکھ دیتا ہے اور طرح طرح کی فضول باتوں میں مصروف رکھتا ہے۔ دل جب ذکر سے خالی ہوتا ہے۔ دوسرا شیطان کا مرکز ہوتا ہے۔ بندہ جب اللہ کا ذکر کرتا ہے شیطان اپنی سونڈ پیچھے پٹا لیتا ہے۔ دل جب ذکر میں مصروف ہوتا ہے اللہ کے

سوا ہر شے سے خالی ہوتا ہے۔ جس طرح روح بدن میں ایسے سرائت کئے ہوئے ہے۔ جیسے کہ نخل و شجر کے رگ دریٹھے میں پانی، اسی طرح شیطان بھی ہے اور کسی بھی وقت انسان سے دور نہیں ہوتا مگر جب کہ وہ اللہ کا ذکر کرتا ہے۔

بندہ آپ کو اپنے ایک محسن بزرگ کا قصہ سناتا ہے۔ آپ کا نام نامی یادش بخیر

سید قمر علی شاہ صاحب قدس سرہ العزیز بھوپال کے رہنے والے فوج میں رسالدار تھے۔ اللہ کی حیب ان پر رحمت آئی فوج سے مستعفی ہو کر اللہ اللہ میں مصروف ہوئے اور کمال عروج کو پہنچے۔ آپ فرماتے ہیں۔ آپ نے کلمہ تمجید سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ کو اپنا ورد بنایا۔ زوال آفتاب کے بعد کسی جنگل میں جا کر اس کلمہ کا ذکر کرتے۔ اور اس ورد شریف سے ذکر کی ابتدا کرتے :

اللَّهُمَّ صَلِّ عَلَى سَيِّدِنَا مُحَمَّدٍ سَيِّدِ الْقَاهِرِينَ عَلَى آرِزَةِ الْعَالَمِينَ
 آپ نے فرمایا میں حیب اس کلمے کے ذکر میں مصروف ہوا تو دیکھا کہ چار موکل آتشیں گزریں لے کر میرے پاس میری حفاظت کے لئے حاضر ہوتے اور کسی بھی شیطان کو میرے گرد پھٹکنے نہ دیتے۔ ایک مدت بعد شیطان رحیم حیب یا یوس ہو کر بھاگنے لگا تو میں نے اس کلمہ کے نور کی برکت سے ایک سیاہ کلنک کا ٹیکہ اس کی پیشانی پر چپکا دیا اور اس نے ہارمان لی اور جہاں میں نے اسے بٹھایا تھا۔ ایک مدت وہیں بیٹھا اپنے سر پر خاک اڑاتا رہا۔

شیطان نے ہر کسی کو ہرایا۔ جو ان مردودہ بنے جو شیطان کو ہر اتے شیطان نے
 ہر کسی کو دھوکہ دیا۔ آپ کی جو ان مردی یہ ہے کہ آپ شیطان کو دھوکا دیں شیطان
 آپ کا اور آپ شیطان کے دشمن میں شیطان آپ کا کبھی دوست نہیں ہو سکتا
 اور نہ ہی اس سے کسی بھی حال میں دوستی کی توقع ہو سکتی ہے۔

حضرت بابا صاحب قدس سرہ العزیز فرماتے ہیں :-

فریاد گر چاہیں تو وصلِ خدا

آنکھ کان، مکھ بند کر پھر سُن رے

پوری سہ صر فی یوں ہے :-

اپنی دُھنیا دُھن رے دُھنیا

پرانی دُھنی میں پاپ نہ پُن رے۔

تیری روٹی میں ۵ بنوے

پہلے ان کو چن رے

سار نفس کی خوب کھینچ کر

پھر یہ دُھنکی باجے دُھن رے

فریاد گر چاہیں تو وصلِ خدا

آنکھ، کان، مکھ بند کر پھر سُن رے۔

ہر دل اللہ کی دو تجلیات کا مرکز بنا رہتا ہے۔ کبھی جمالی، کبھی جلالی۔ جمالی

تجلیاتِ دل کی بسط اور حلالی قبض کی موجب ہوتی ہے۔ کبھی خوش، کبھی مغموم، واضح ہو کہ دل کا خوش ہونا اور پھر تھوڑی دیر بعد بلاوجہ مغموم ہو جانا۔ نفس ہی کی دو حالتیں ہیں۔ اور کبھی ایک سی نہیں رہتیں۔ دم بدم بدلتی رہتی ہیں۔

آپ کی ساری عمر انہی دو حالتوں میں گزری۔ جب کبھی خوش ہوئے کوئی غم یاد نہ رہا۔ لیکن خوشی کی یہ حالت ہمیشہ نہیں رہتی تھوڑی دیر بعد خود بخود بدل جاتی ہے پھر جب خوشی غم میں تبدیل ہو جاتی ہے کوئی خوشی یاد نہیں رہتی۔ ایسے معلوم ہوتا ہے کہ آپ کبھی خوش ہوئے ہی نہ تھے اور آئندہ آپ کبھی بھی خوش نہ ہوں گے، لیکن تھوڑی دیر بعد یہی غم خوشی میں تبدیل ہو جاتا ہے۔ پس معلوم ہوا کہ یہ دونوں حالتیں بدلتی رہتی ہیں۔ کبھی ایک سی نہیں رہتیں، دل کی موجودہ حالت مستحسن نہیں۔ دل کا آئینہ سیاہ ہو چکا ہے اور تیری رحمت و مغفرت ہی سے اب یہ دل پاک و صاف ہو سکتا ہے۔

یا حیات یا قیوم

تو اس کے حال پر رحم کرا اور اسے پاک کر۔ ہر دل اسے میرے رب تیرے ہی قبضہ قدرت میں ہے۔ اور تو جیسے چاہتا ہے دلوں کو پھیرتا رہتا ہے۔ تو ہمارے دلوں کو پھیر کر اپنے دین اسلام کی طرف لا، امین اور ان کو اپنے ذکر کی وہ توفیق بخش جو سردی ہو اور جسے کوئی پھین نہ سکے، امین

یا حیات یا قیوم

ہم سب کے سب گمراہ اور تیری طرف سے ہدایت کے محتاج ہیں تو ہمیں

ہدایت بخش، اٰمین، یٰ اٰحییٰ یٰ قیوم۔

وَبِنَا لَا تُزِغْ قُلُوبَنَا بَعْدَ اِذْ هَدَيْتَنَا وَهَبْ لَنَا مِنْ لَدُنْكَ رَحْمَةً
اِنَّكَ اَنْتَ الْوَهَّابُ، اٰمین، یٰ اٰحییٰ یٰ قیوم۔

تیرے سوا کوئی انہیں پاک نہیں کر سکتا۔۔۔ دل تیرے ہیں اور اگر ان کو
مزکی (پاک) کرنا ہمارے بس کی بات ہوتی۔ تو کیا آج تک ہم انہیں پاک ہی نہ
کرتے؟ ہم عاجز و مسکین ہیں اور مجبور و محکوم ہیں۔ کسی بھی امر پر کوئی قدرت
نہیں رکھتے۔ ہر حال میں ہماری گنہگار نظر میں تیری رحمت کی طرف لگی رہتی ہے
اے ہمارے رب رحمن و رحیم، رب عرش کریم۔ رب عرش عظیم، رب عرش مجید

تیری رحمت کے انتظار میں کھڑے رہنا ہی ہماری ایک امید افزا عبادت ہے۔
یٰ اٰحییٰ یٰ قیوم، یٰ مُقَلِّبَ الْقُلُوبِ ثَبَّتْ قَلْبِيْ عَلٰی دِيْنِكَ، اٰمین

علم و حکمت کی باتیں دل کی کثافتیں دور نہیں کر سکتیں، اللہ کے ذکر سے ہی
دل کی کثافت دور ہوا کرتی ہے۔ جب تک دل کی کثافت دور نہیں ہوتی، یہ
کشمکش کبھی ختم نہیں ہو سکتی۔ جس طرح جھاڑی دار جنگل میں سے سائیکل سوار کا
گذرنا بہت مشکل ہے۔ اسی طرح مشغول دل سے اللہ کا ذکر بھی مشکل ہے، ذکر
اہلہ کے لئے دل کا فارغ ہونا بہت ضروری ہے۔

انسان اثر و مخلوقات ہے۔ باوجود اس کے اپنے خالق کی یاد سے
غافل رہتا ہے۔ دنیا میں گنتی کے بندے ہیں جو ہر وقت اپنے اللہ کی یاد میں

مصرف رستے ہیں۔ انسان کے سوا دیگر مخلوق ہر حال میں اللہ کا ذکر کرتی ہے
 آپ اکثر فقیروں سے یہ مقولہ سنتے ہیں کہ اللہ نے نماز کو قائم کرنے کا حکم
 دیا ہے۔ پڑھنے کا نہیں۔ اس کے ضمن میں بہت سے لوگ گمراہ ہوئے اور
 بعضوں نے یہ بات سُن کر نماز پڑھنی چھوڑ دی کہ نماز پڑھنے کا حکم نہیں دیا گیا بلکہ
 قائم کرنے کو کہا گیا ہے۔

یہ امر تشریح طلب ہے۔ اس بارے میں جتنے منہ اتنی باتیں ہیں۔ عمدہ بات یہ
 ہے کہ ایک نماز پڑھ چکنے کے بعد سے لے کر دوسری نماز تک نماز ہی نماز ہی میں ہے
 اور نماز ہر وقت ممکن نہیں۔ ذکر ہر وقت ممکن ہے اور یہی صلوٰۃ الوسطیٰ کی ایک
 خیالی ولیکن امید افزا تفسیر ہے کہ ایک نماز سے لے کر دوسری نماز تک آپ
 اپنے تئیں نماز ہی میں تصور کریں پھر آپ سے نافرمانی کا کوئی کام کبھی بھی نہیں
 ہو سکتا۔ آپ نے فجر کی نماز پڑھی۔ فجر کی نماز سے لے کر ظہر تک کوئی نماز نہیں۔ فجر
 اور ظہر کے درمیانی وقفہ میں آپ اپنی نماز کو قائم رکھیں اور آپ کا سر اگرچہ کار
 میں بیٹھے اپنے کاروبار کی طرف جا رہا ہو۔ حقیقتاً اپنے معبود ہی کے حضور میں
 سجدہ ریز رہئے۔ اور آپ کی زبان اور آپ کے دل میں کوئی نہ کوئی ذکر جاری رہے۔

دس تو مدرس کا اہل مدعا اللہ کے ذکر کا قیام ہے

علم صرف اتنا ہی کافی ہوتا ہے جس پر کہ عمل کیا جاسکے ایک دن کا یکساں ہو علم

۲۵۸
عمر بھر کے لئے کافی ہوتا ہے۔

ایک دفعہ سلطان العارفین حضرت سلطان ابراہیم اور ہم بلجی ایک جنگل سے گذر رہے تھے کہ ان کی نظر ایک پتھر پر پڑی اس پر لکھا تھا ”مجھے الٹ کر پڑھو“ جب انہوں نے اس پتھر کو الٹ کر پڑھا اس پر لکھا تھا ”اپنے علم پر عمل کرو“ علم پڑھنا مشکل نہیں عمل کرنا مشکل ہے۔ بہت سے انگریزوں نے قرآن و حدیث کے ترجمے کئے اور ان کا مطلب محض واقفیت حاصل کرنا تھا عمل مقصود نہ تھا۔ ساری دنیا میں گنتی کے علماء رہوں گے جن کا کہ اپنے علم پر عمل ہوگا۔ اللہ ہمیں اپنے علم پر عمل کی توفیق بخشے۔ آمین اور

ذکر کی توفیق عین عمل ہے!

جس طرح ذکر کا حکم دیا گیا ہے۔ کبھی کسی نے نہیں کیا نہ ہی موجودہ بود و باش میں کرنے کا مکان ہو سکتا ہے۔ ذکر کی ترغیب میں کیا کچھ نہیں کہا جاتا ہر جگہ اور ہر شے کہی جاتی ہے۔ لیکن کی نہیں جاتی۔

ایک نکتہ :- بیل گایا کرتی ہے ، پروانہ جلا کرتا ہے۔

گانا کبھی ختم نہیں ہوتا اور جلنا ایک دم کی بازی ہے۔

اگر ہم ذکر میں مصروف ہوں پھر کسی کو کسی سے کوئی اختلاف نہ رہے اور

یہ بحث و مباحثے صرف اسی لئے ہیں کہ دل ذکر سے خالی ہیں۔ دل ہر وقت کسی

ذکر کسی کام میں مصروف رہتا ہے۔ بہترین شغل اللہ کا ذکر ہے لیکن جب یہ نہیں
کیا جاتا۔ غیر ضروری باتوں میں لگ جاتا ہے۔

دینی مسائل کا سیکھنا بہت ضروری ہے۔ لیکن صرف مسائل کی واقفیت
ہی پر اکتفا نہیں کیا جاسکتا۔ آپ کے ظاہر و باطن کی ترقی صرف مسائل کی واقفیت
ہی پر نہیں ذکر کی کثرت پر موقوف ہے۔

دل ایک ہے۔

ایک دل میں ایک ہی طلب

ایک ہی حُب

ایک ہی جستجو اور

ایک ہی تاہنگ ہو سکتی ہے

لیکن میرے دل میں تو بہ تو بہ

میرا دل ہر سو اور چار سو بکھرا رہتا ہے۔ ہر قسم کے خیالات سے ہر

وقت بھر لوہا رہتا ہے۔ کبھی بھی خالی نہیں ہوتا۔

برہمن ایک بُت کا پجاری ہے اور میرے دل میں اللہ ایسے نیراں

بُت موجود ہیں۔ برہمن کا معبود اگرچہ بُت ہے سامنے ہے اور جو معویت

برہمن کو بُت کے آگے ہے مجھ کو کوبہ میں بھی نہیں۔

اے یاشیخ! برہمن بازی لے چلا!

میں نے شکل بدلی، لباس بدلا، رنگ بدلا، ڈھنگ بدلا، روزگار بدلا، ماحول بدلا، ہر شے بدلی پر دل نہ بدلا۔ دل جیسے تھا اور جہاں تھا، ویسے کا ویسا اور وہیں کا وہیں رہا۔ کیا ہی خوب ہوتا جو کسی بھی ظاہری سے کہ نہ بدلتا صرف دل بدلتا۔

دل اب بھی اسی طرح فسق و فجور میں جکڑا ہوا ہے جیسے پہلے تھا۔ پھر کیونکر وہ نور آئے اور کیسے اس میں سمائے۔ یا حتیٰ یا قیوم فرمایا جناب رسول اللہ صلی اللہ علیہ وسلم نے اے اللہ تو محمد صلی اللہ علیہ وسلم کی آل کو صرف اتنا رزق عطا کر جو اس کی جان کو بچائے اور بدن کی قوت کو قائم رکھے اور ایک روایت میں ہے کہ صرف اتنا رزق عطا فرما جو اس کی زندگی باقی رکھنے کے لئے کافی ہو۔

ابو ہریرہؓ / بخاری و مسلم - مشکوٰۃ شریف، جلد دوم، صفحہ ۵۵۵، شمارہ ۴۹۳
 فرمایا جناب رسول اللہ صلی اللہ علیہ وسلم نے اللہ کی قسم میں تمہارے فقر و افلاس سے نہیں ڈرتا۔ بلکہ اس سے ڈرتا ہوں کہ دنیا تم پر کشادہ کی جائے گی جس طرح ان لوگوں پر کشادہ کی گئی تھی جو تم سے پہلے گذر چکے ہیں۔ پھر تم دنیا کی طرف رغبت کرو گے (یعنی دنیا کی لذتوں میں گرفتار ہو جاؤ گے) جس طرح تم سے پہلے لوگوں نے رغبت کی اور یہ دنیا تم کو ہلاک کر دے گی۔
 (جس طرح ان کو ہلاک کیا)

(عمر بن عوف / بخاری و مسلم - مشکوٰۃ شریف جلد دوم)

صفحہ ۵۵۳، ۵۵۵، شمارہ ۳۳۲ (۲۹)

اور یہ دل دُنیا کا طالب دُنیا کا متلاشی اور کسی نہ کسی صورت میں دُنیا

ہی کے لئے طرح طرح کے ڈھونگ رچاتا اور مارا مارا پھرتا ہے۔

کبھی کوئی رنگ اختیار کرتا ہے کبھی کوئی۔ غرضیکہ کسی بھی طرح یہ سیر

نہیں ہوتا۔

یہ دین ایہ زہد، یہ تقویٰ، یہ ریاضت سب دُنیا ہی کے لئے ہیں۔

اللہ کے لئے نہیں۔ اگر محض اللہ کے لئے ہوتا۔ کیا آج تک اور کسی کو بھی وہ

ایسے نہ ملتا جیسے کہ اُن کو ملا تھا۔ میری نیت صاف نہیں۔ اگر نیت صاف

ہوتی اب تک مجھ کو میرا مقصود ضرور مل گیا ہوتا۔

میرے پاس جُب ہے۔ دستار ہے۔ تسبیح ہے۔ عصا ہے۔ ہر شے ہے مگر

وہ نہیں۔ کیا ہی خوب ہوتا کہ ان میں سے کچھ بھی نہ ہوتا مگر وہ ہوتے۔ انہیں

پاکر میں ہر شے سے بے نیاز ہوتا۔

یا حتی یا قیوم

فرمایا اللہ تبارک و تعالیٰ نے الَّذِينَ آمَنُوا وَ تَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُّ الْقُلُوبُ ۝ (الرعد : ۲۸)

وہ یقین لائے اور چین پکڑتے ہیں۔ اُن کے دل اللہ کی یاد سے

خبردارا اللہ کی ہی یاد سے دل چین پاتے ہیں۔

بندہ اس کی ایک مثال پیش کرنا چاہتا ہے۔ اور اس سے عمدہ اور

کوئی مثال نہیں۔ اور اس مثال کے بغیر آپ اطمینان کی حقیقت واضح طور

پر نہیں سمجھ سکتے۔

اس کی مثال ایسی ہے جیسی کہ ہماری لڑکیاں ہمارے گھروں میں جمہتی

پلپتی اور جوان ہوتی ہیں۔ گھر سے باہر قدم نہیں رکھتیں۔ جب سن بلوغ

کو پہنچتی ہیں تو پھر انہیں اپنے والد کے گھر میں وہ اطمینان نصیب نہیں

ہوتا جو شوہر کے گھر میں ہوتا ہے اور وہ اپنے اپنے گھروں میں جا کر ماں

باپ، بہن بھائی سب کو بھول جاتی ہیں۔ اسی طرح جب تک آپ کو اللہ

کے ذکر سے ایسی دلچسپی و راحت نہیں ہوتی جیسی کہ انہیں ہوتی ہے کوئی ذکر

نہ دل سے جاری ہو سکتا ہے اور نہ ہی اس پر ستقامت حاصل ہو سکتی ہے

پھر اللہ سبحانہ نے اپنے بندوں کی یہ مدح سرائی کی کہ امیرے وہ بندے

اولی الالباب ہیں۔ جو

يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ وَ

يَتَفَكَّرُونَ فِي خَلْقِ السَّمَوَاتِ وَالْأَرْضِ ه

ترجمہ - یاد کرتے ہیں اللہ کو کھڑے اور بیٹھے اور کروٹ پر لیٹے اور فکر کرتے ہیں آسمان اور زمین کی پیدائش میں -

(سورہ العمران آخری رکوع)

پس ہر سال کی ہر بقیہ پر لازم ولاگو ہے کہ وہ ہر حال میں کھڑا ہو یا بیٹھا۔ لیٹا ہو یا کسی اور حال میں اللہ کے ذکر میں مصروف رہے۔ یہی ذکر کا حق اور یہی ذاکر کی شان ہے۔ یا حتی یا قیوم۔

نیز فرمایا - **وَادْكُرِ اسْمَ رَبِّكَ وَتَبْتَئِلُ إِلَيْهِ تَبْتِيلًا** ترجمہ - اور ذکر (یاد) کر نام رب اپنے کا۔ اور چھوٹ جا اسکل طرف سب سے الگ ہو کر۔

یعنی اللہ سبحانہ نے اپنے حبیب اقدس صلی اللہ علیہ وسلم سے فرمایا کہ آپ ذکر کریں نام رب اپنے کا اور منقطع کر لیں اپنی تمام امیدیں اور

اس لئے کہ -

رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا

ترجمہ - مالک مشرق اور مغرب کا، اس بن کسی کی بندگی نہیں

سو کپڑو اس کو وکیل۔

یعنی یہ فرمایا کہ میں آپ کا رب مشرق اور مغرب کا ہوں۔ پس پھر
آپ کو میرے سوا کسی اور کو وکیل بنانے کی ضرورت ہی کیا ہے۔ جبکہ
میں ہی وکیل رکافی ہوں۔

پھر فرمایا۔

وَاصْبِرْ عَلَىٰ مَا يَقُولُونَ وَاهْجُرْهُمْ هَجْرًا جَبِيلًا ۝

ترجمہ۔ اور صبر کر جو کہتے ہیں اور چھوڑ ان کو بھلی طرح۔

یعنی جب لوگ آپ کو اس حال میں دکھیں گے کہ آپ ہر وقت اپنے
رب کے ذکر میں مصروف رہتے ہیں اور اس کے سوا کسی اور سے کوئی امید
نہیں رکھتے اور نہ ہی کسی کو اپنا کارساز تسلیم کرتے ہیں۔

پھر آپ کو جو جس کے منہ میں آئے گا کہے گا۔ جب ایسے ہو تو آپ

ان کی ہر بات پر جو بھی وہ کہیں صبر کریں۔ اور نہایت پسندیدہ اور قابل

تائید طریقے سے ان سے علیحدگی اختیار کریں۔

عموماً جب کوئی بندہ کسی بندے سے جدا ہوتا ہے تو لڑ بھڑ کر ہوتا

ہے اور دوبارہ ملاقات کی امیدیں توڑ کر جدا ہوتا ہے۔ ہمارے حضور

اقدم صلی اللہ علیہ وسلم کو یوں نہیں فرمایا بلکہ یوں فرمایا ہے کہ آپ ان

سے جمیل طریقے سے جدا ہوویں۔

اور اس انداز و طریق سے علیحدہ ہوویں جس میں شکوہ و شکایت کا

نام تک نہ ہو۔

اور یہ کافی ہے

افضل الذکر لَا إِلَهَ إِلَّا اللَّهُ ہے۔

ضروب قلبی

خواجگانِ طریقت نے ضیائے قلوب کے لئے ضروبِ قلبی کی جو تعلیمات دی ہیں ہر لحاظ و اعتبار سے مستحسن اور قابلِ تعمیل و عمل ہیں۔ لیکن بندہ کے قومی اس قدر قوی نہیں کہ ضروبِ قلبی کا متحمل ہو سکے۔ پس اس کمی کی بدولت بندہ اپنی ساری منزل میں ضروبِ قلبی کی تعلیمات سے مستفیض نہ ہو سکا۔ ویسے اگر کوئی صاحبِ لا الہ الا اللہ دل پہ ضربیں مار کر پڑھے اسے اجازت ہے۔

حضرت شاہ عبدالرحیم صاحبِ سراوی قدس سرہ العزیز نے تعلیماتِ رحیمی میں انہیں پوری تفصیل سے بیان کیا ہے۔

اسپٹ کی ناک

ناک کی اہمیت محض بوسو گھنٹے تک ہی محدود نہیں۔ ناک آپ کے تن کا ایک اہم جزو اور اللہ سبحانہ کی گزرگاہ ہے۔ سانس اس ناک ہی کے راستے آتا اور جاتا ہے۔

حضرت اقدس میاں محمد صاحب جلمی قدس سرہ العزیز فرماتے ہیں۔
 نَحْنُ اقْرَبُ اَبٍ كَوْكُنِيْدَا بَعَا لُوْ يٰسَ پھر كِرْدَا
 اُس دے ڈیرے وِج نے تیرے پھریں لُو رَا وِجْدَا

اسی طرح سالکانِ طریقت نے جب بھی اللہ تبارک و تعالیٰ ذوالجلال والاکرام کی خبر دی سی دی کہ اللہ بندے کے اپنے ہی اندر موجود ہے جس نے پایا اپنے ہی اندر پایا۔

اللہ نے آپ ہی تو یہ فرمایا ہے کہ
 وَفِيْ اَنْفُسِكُمْ اَنْفَلَاتُبْصِرُوْنَ (ذاریات)

یعنی میں ہوں بیچ تمہارے نفسوں کے کیا تم کو سوجھ نہیں؟
 ایک درویش فرماتے ہیں:-

آپ بو لے آپ بولا دے اپنا جس اپنے منہ گا دے

راگے دو اشعار عین حق و لکین آپ کی سمجھ سے بالاتر ہیں۔ اس لئے
چھوڑ دیئے گئے۔

جب ہم اپنے تن میں اپنے رب کی تلاش میں بھٹکے تو سانس کے سوا تن
کی ہر شے کو کثیف پایا۔ اللہ لطیف اور ماسوا اللہ کثیف ہے۔ کثافت
کثافت میں نہیں سما سکتی۔ پس معلوم ہوا ہونہ ہو ہمارے رب کا مسکن ہمارے
سانس ہی کے اندر موجود ہے۔

سانس پہ نظر جمائیں اور غور فرمائیں کہ آپ کی زندگی کا انحصار اس
سانس ہی پر موقوف ہے۔ سانس ختم، زندگی ختم۔ سانس کا مسکن قلب
ہے۔ کس باقاعدگی سے قلب سے بار بار باہر آتا اور اندر جاتا ہے۔ ذرا
بھی دیر باہر نہیں ٹھہرتا۔

اگر اسے اراداً باہر روک لیا جائے دل بے قرار ہو جاتا ہے۔ گویا دل
دم کو دم بھر کے لئے جدا کرنا گوارا نہیں کرتا۔ یہ ایک راز ہے۔ اللہ
کرے یہ راز آپ کے دل پہ کھلے۔ آمین

اَلْاِنْسَانُ سِرِّيْ وَاَنَا سِرُّكَ

یعنی انسان میرا بھید ہے اور میں اُس کا بھید ہوں
وہ میرے آپ کے اور کل کائنات کے دم میں پوشیدہ ہے۔ اللہ کرے آپ اس راز
کے فیض سے مستفیض ہوں۔ اور ان کے کرم سے بہرہ ور ہوں۔ آمین!

یہ حقیقت مزید تحقیق طلب نہیں، نہ ہی اس میں کچھ کہنے کی گنجائش ہے۔
اپنے اس سانس پہ نظر جما کر اس پہ غور کریں کس طرح خود بخود
اندر سے باہر اور باہر سے اندر آتا اور جاتا ہے۔ اور جب اس نے بند
ہو جانا ہے ہم نے مک جانا ہے۔ یا حٹی یا قیوم

آپ کا سانس

انسان ہر مخلوق پہ قابو پاسکتا ہے مگر اپنے سانس اور اپنے دل پہ
قابو نہیں پاسکتا۔ یہی دو مقامات اللہ کے رہنے اور آنے جانے کی جگہیں
ہیں۔ بتے بتے جیسے جانور کو کسی کسی کرتب سکھلا دیتا ہے۔ ہاتھی
پہ سواری کرتا ہے۔ ناگوں کا تماشہ دکھاتا ہے۔ ریکچ کو بچاتا ہے۔ ہوا
میں پرواز کرتا ہے۔ غرض یہ سب کچھ کر سکتا ہے۔ مگر اپنے دل کو اپنی مرضی
سے صاف نہیں کر سکتا۔ اور نہ ہی اپنے سانس کو اندر سے باہر اور باہر سے
اندر روک سکتا ہے۔ اس لئے کہ دل خالق کا عرش اور سانس اسکی گذرگاہ ہے۔
یہی وجہ ہے یہ دونوں اس کی مخلوق اس کے دو پسندیدہ مقامات اور
اس کے بغیر کسی کے بھی قبضہ قدرت میں نہیں۔ کیونکہ وہ خالق ہے۔
مخلوق کے قبضہ میں نہیں رہ سکتا۔ کوئی مخلوق کسی بھی طرح اس پہ کبھی قادر
نہیں ہو سکتی۔ نہ ہی وہ کسی کا محکوم ہو سکتا ہے۔ اس کا آنا جانا۔ کسی

دل پہ اترنا اور کہیں اپنے ڈیرے جما لینا اُس کی اپنی مرضی پہ موقوف ہے

یا حَتّٰی یا قَتِیْمُ

ساری دُنیا کے حکیم گئے ہوئے سانس کو نہیں ٹوٹا سکتے۔ اور نہ کسی

دل کو پھیر کر کسی ایک بات پہ جما سکتے ہیں۔ بندہ اپنے ہر معاملے میں

عاجز و سکیں۔ معذور و مجبور، محکوم و مقدر ہے۔ کسی بھی امر پہ ظاہری ہو یا

یا باطنی ہرگز کوئی قدرت نہیں رکھتا۔ نہ ہی کسی امر پہ بندہ کو کوئی تصرف

حاصل ہے۔ بندہ کی ہستی یعنی بندے کا کچھ ہونا ہی شرک کی اصل اور

عین شرک ہے۔ **یا حَتّٰی یا قَتِیْمُ!**

یہ راز اعلاہ تحریر میں نہیں لایا جاسکتا ہے۔ کائنات کی ہر شے کا

وجود اللہ ہی کے نور سے موجود ہے۔ کسی بھی شے کا اپنا کوئی وجود نہیں۔ نہ ہی وہ کسی

امر پہ کوئی قدرت رکھتی ہے۔ ہر شے کا وجود اللہ کے نور سے موجود اور

اللہ ہی کے قبضہ قدرت میں محکوم و مقدر ہے۔ جب تک حکم نہیں ملتا

کوئی بھی کسی حرکت پہ کوئی قدرت نہیں رکھتا مگر اللہ کے حکم سے۔ اللہ

اپنی ساری کائنات کا خالق و مالک اور قادر المقتدر ہے۔

یا حَتّٰی یا قَتِیْمُ

○○○○○○○○○○○○○○○○○○○○

آپ کے پاؤں

اللهم ثبت اقدامنا على الصراط المستقيم
لے اللہ جہادے ہمارے قدم صراط مستقیم پر۔ آمین
آپ کے لئے اللہ رب العالمین کے حضور باری میں دعا میں
آپ کے قدم صراط مستقیم پر مضبوطی سے جھے رہیں
کبھی نہ پھسلیں اور نہ ہی
کبھی ڈگمگائیں

جہاں ایک بار رکھ دیئے جائیں پھر
کبھی پیچھے نہ ہٹیں یا حسی یا قیوم امین
آپ کے پاؤں اللہ کی راہ میں ہمیشہ گرواؤ اور رہیں۔
یہ پاؤں اللہ کے دین اسلام کی دعوت و تبلیغ میں چلیں
اور جب تک ان میں جان باقی ہے چلتے رہیں۔ یا حسی یا قیوم
گناہ کے کسی کام کی طرف ہرگز نہ چلیں۔ آمین
یا حسی یا قیوم

امین



یقین

اللہ میرا رب ہے

میرا رب ہر وقت ہر حال میں میرے پاس حاضر و ناظر اور میرا حافظ

و ناصر ہے۔

کسی بھی وقت وہ مجھ سے اور میں اُس سے اوچل نہیں۔ جو میں کہتا

ہوں سنتا ہے۔

جو کرتا ہوں دیکھتا ہے۔

اور جو دل ہی کے اندر سوچتا ہوں۔ جانتا ہے۔

حق حق حق ہو ہو ہو

سنتا ہے۔ دیکھتا ہے اور جانتا ہے۔ پھر بھی ہر معاملہ میں مجھ سے

درگزر فرماتا ہے۔ کسی نافرمانی پر فوراً ہی نہیں پکڑتا۔ اپنی علمیں کریم کے صدقے

پر کسی سے اور ہمیشہ درگزر فرماتا رہتا ہے۔ حتیٰ کہ وہ سیدھی راہ پر آئے۔

وہ میرا مالک اور میں اس کی مملوک ہوں۔ مالک السموات والارض

وہ میرا معبود ہے اللہ لا الہ الا هو۔ وحدلاً لا شریک لہ۔

اسی نے مجھے پیدا کیا۔

وہی مجھے پالتا ہے اور

وہی میرا سرِ معاملے میں وکیل و کفیل و نصیر ہے

میرا کوئی بھی معاملہ دینی ہو یا دنیوی، ظاہری ہو یا باطنی کسی کے بھی قبضہ قدرت میں نہیں مگر اُس کے اور صرف اُس کے۔ وہ جو چاہتا ہے کرتا ہے۔ اسے کوئی روکنے والا نہیں۔ جسے وہ چاہتا ہے دیتا ہے۔ اسے کوئی منع کرنے والا نہیں۔

جسے وہ نہیں چاہتا۔ نہیں دیتا۔

جسے وہ نہیں دیتا اسے کوئی دینے والا نہیں۔

جب تک اُس کا حکم نہیں ہوتا کوئی بھی ذرہ کسی بھی حرکت پر کوئی قدرت نہیں رکھتا۔ ذرہ ذرہ اور پتہ پتہ اسی کے حکم سے متحرک و ساکن ہے۔

کائنات کا ظاہری نظام، باطنی نظام کے ماتحت منظوم و قائم ہے۔ اپنے رب کی طرف متوجہ ہو۔

ہم ہر طرف و جانب سے کلبتاً منہ موڑ کر اور ساری امیدیں توڑ کر تیری ہی طرف متوجہ ہوتے ہیں۔ یا حتیٰ یا قیوم

جس طرح کسی حاکم کے روبرو کھڑے ہو کر نہایت بجز و انکساری سے اپنی عرضی پیش کیا کرتے ہو۔ اسی طرح مولائے کریم کے حضور

میں بھی حاضر ہو کر اپنی حاجت براری کے لئے عجز و نیاز کریں۔

یہ یقین پیدا کریں کہ میرا رب میرے پاس ہے۔

اس کی طرف متوجہ ہو۔ ہمہ تن دامن متوجہ ہو۔ اپنا قصہ اس سے کہہ۔

اپنا غم اس سے بیان کر۔ جو کچھ بھی کہنا ہو اسی سے کہو۔

اپنی ماں سے مانگتے شرم نہیں آیا کرتی۔ اے مانگنے والے اپنے اللہ

سے مانگ انشاء اللہ دیا جائے گا۔

اللہ رب ذوالجلال والاکرام کیونکر تجھ کو اپنے در سے خالی ٹھائے

گا۔

اللہ سے مانگ کر پھر کسی اور سے مانگنے کی حاجت ہی نہیں رہتی۔

تو اللہ کو اپنا رب کیوں نہیں مانتا۔

اللہ کو اپنا رب مان اور

پھر ہر شے اپنے رب ہی سے مانگ۔

اپنے رب کو حاضر ناظر مان۔ ہر طرف اسی کا نور ہی تو ہے۔

ایک بار اس سے مانگ کر دیکھ

اس کی طرف متوجہ ہو کر دیکھ

اس کا ہو کر دیکھ

اندر باہر وہی وہ ہے۔ اس کے سوا کوئی غیر موجود ہی نہیں۔ غیریت

کا حجاب اس کے سوا اور کون اٹھا سکتا ہے۔

یا حسیٰ یا قیوم

جو بات آتی تھی بتا دی

آپ کے موافق ہو دعائیں دیں ورنہ میری کم علمی پہ درگزر

فرمائیں۔

انت الہادی انت الحق

لیس الہادی الا هو

انت الہادی انت الحق

لیس الہادی الا هو

انت الہادی انت الحق

لیس الہادی الا هو

حق حق حق هو هو هو

یا حسیٰ یا قیوم

اللہ کرے اللہ کے ذکر کی قطاریں بندھ جائیں جو فرشِ تاعوش

استوار و مستقیم ہوں۔ غفلت کے تمام پردے چاک ہوں اور جبابات اٹھیں۔

یا حسیٰ یا قیوم

امین

آپ سے!

محبتی و مخلصی

راسخ الاعتقاد مقبول بارگاہ رب ذوالجلال والا کرام

۱۰۰

اسلام علیکم ورحمۃ اللہ وبرکاتہ۔

کیا یہ افسوس کا مقام نہیں کہ آپ — سال سے میرے پاس آتے اور اس
سلسلہ عالیہ میں منسلک ہیں۔ بتائیں آپ سے دین اسلام کو ابھی تک کیا نفع پہنچا۔
چاہیے یوں تھا کہ آپ کے حسن اخلاق اور عبادات و معاملات سے آپ کے
دوست، بھنوا، پڑوسی اور پنڈ والے متاثر ہو کر دین کی طرف آتے اور ہم انہیں

فی سبیل اللہ دین سکھلاتے۔ بے شمار برائیوں کا خاتمہ ہو جاتا اور ایک حد تک
 معاشرہ کی اصلاح ہو جاتی۔ معلوم ہوتا ہے کہ آپ کو دین اسلام سے اتنی دلچسپی
 نہیں۔ ورنہ رات دن ایک کر دیتے اور ہر کسی کو اللہ اور دین کی طرف بلا تے
 حقیقت اور معرفت کی بڑی بڑی باتوں میں الجھنے کی بجائے اس جال میں الجھے ہوؤں
 کو باہر نکالتے اور سب کو سنت رسول اللہ صلی اللہ علیہ وسلم کی سیدھی سادی اسلامی
 تعلیم کا عملی نمونہ دے کر اپنے بھائیوں کو سمجھاتے تو آپ پہ اللہ کی قسم اللہ کی رضا رضی
 ہو جاتی اور اللہ کی رحمت برستی۔ کیا ہی خوب ہوتا جو آپ دین اسلام کی ترویج و تازگی
 کا باعث بنتے تو بزم بستی میں کیا چہل پہل ہوتی۔

یا حسی یا قیوم


۱۳۸۷ ہجری القدریہ ۱۰ ارشوال المکرم

بِسْمِ اللَّهِ الرَّحْمَنِ الرَّحِيمِ مَا شَاءَ اللَّهُ لَا قُوَّةَ إِلَّا لِلَّهِ

بِأَمْرِ

دار الإحسان

اللَّهُمَّ صَلِّ عَلَى سَيِّدِنَا
مُحَمَّدٍ وَآلِهِ وَعِزِّهِ بِعَدَدِ
كُلِّ مَعْلُومٍ لَكَ اسْتَغْفِرُكَ
الَّذِي لَا إِلَهَ إِلَّا هُوَ الْحَيُّ الْقَيُّومُ
وَاعُوذُ بِكَ



فضائل جمعته المباركة

ترجمہ برکت علی روز میاں نوری منی مرتبہ

المقام الثقات الصحاف المقبول لمصطفین دار الإحسان بیروت

① فرمایا جناب رسول اللہ صلی اللہ علیہ وسلم نے کہ جن دنوں میں سورج نکلا ان میں سب سے اچھا دن جمعہ کا ہے۔ حضرت آدم علیہ السلام اسی دن پیدا ہوئے اسی دن جنت میں داخل کئے گئے اور اسی دن اس سے نکالے گئے اور اسی دن قیامت قائم ہوگی۔ اس باب میں حضرت ابی بابہؓ، حضرت سلمانؓ، حضرت ابو ذرؓ اور حضرت سعد بن عبادہؓ سے روایت ہے اور حضرت ابو ہریرہؓ کی حدیث حسن و صحیح ہے۔
 ابو ہریرہؓ ترمذی شریف جلد ۱ صفحہ ۹۹، شمارہ ۴۳۵

② حضرت ابو ہریرہؓ سے روایت ہے کہ جن دنوں میں سورج نکلا ان میں سب سے اچھا دن جمعہ کا ہے۔ کیونکہ اسی دن حضرت آدم علیہ السلام پیدا ہوئے۔ اور اسی دن جنت میں داخل کئے گئے اور اسی دن وہاں سے زمین پر اتارے گئے اور اسی دن ایک ایسی ساعت (گھڑی) ہے کہ جو مسلمان بندہ بھی اس وقت نماز پڑھنے میں اللہ سبحانہ سے کوئی دعا یا سوال کرتا ہے تو وہ اسے ضرور عطا کرتا ہے۔ حضرت ابو ہریرہؓ فرماتے ہیں کہ ایک مرتبہ میں عبد اللہ بن سلامؓ کے پاس گیا، اور ان سے یہ حدیث بیان کی۔ تو انہوں نے کہا میں اس ساعت (مقبولہ) کو جانتا ہوں کہ وہ کس وقت آتی ہے، میں نے کہا مجھے بھی بتاؤ اور نخل سے کام نہ لو، وہ کہنے لگے کہ یہ ساعت عصر کے بعد سے لیکر غروب آفتاب تک ہوتی ہے۔ میں نے کہا یہ کیسے ہو سکتا ہے کہ جب کہ جناب رسول اللہ صلی اللہ علیہ وسلم نے فرمایا ہے کہ اس وقت بندہ مسلم نماز پڑھتا ہوتا ہے اور جو ساعت تم نے بتائی ہے، اس میں

کوئی نماز نہیں ہوتی اس پر حضرت عبداللہ بن سلام کہنے لگے کیا نبی کریم صلی اللہ علیہ وسلم نے یہ نہیں فرمایا کہ جو شخص نماز کے انتظار میں بیٹھا ہو تو وہ گویا نماز ہی میں ہے میں نے کہا کیوں نہیں (فرمایا ہے) تو حضرت عبداللہ بن سلام نے کہا کہ بس وہ یہی ہے اور اس حدیث میں لباقتہا ہے یہ حدیث صحیح ہے۔ (ابو ہریرہ رضی اللہ عنہما)

③ فرمایا جناب رسول اللہ صلی اللہ علیہ وسلم نے کہ جمعہ کے دن جس نے غسل کیا اور غسل کرایا اور صبح سویرے جلدی چلا اور خطبہ کو پایا اور امام کے نزدیک ہوا اور خطبہ غور سے سنا اور خاموش رہا اس کو ہر ہر قدم کے بدلے ایک سال کا ثواب ملے گا۔ ایک سال کے روزوں کا اور ایک سال کے (تہجد کیلئے) کھڑے ہونے کا (اس کے ایک ماویٰ دیکھتے ہیں کہ خود نہایا اور اپنی بیوی کو نہلایا اور امام بن مبارک کہتے ہیں کہ غسل کیا اور کرایا کے الفاظ ہیں ان کا یہ مطلب ہے کہ نہایا اور سر کو دھویا۔ اس باب میں حضرت ابو بکرؓ حضرت عمرؓ حضرت عثمانؓ حضرت سلمانؓ حضرت ابو ذرؓ حضرت ابو سعیدؓ حضرت ابن عمرؓ اور حضرت ابو ایوبؓ وغیرہ سے بھی روایت ہے۔ حضرت ادس بن ادسؓ کی حدیث حسن و صحیح ہے۔

(ادس بن ادسؓ، ترمذی، ترمذی شریف، جلد اول صفحہ ۱۱۱، شمارہ ۱۱۱)

④ فرمایا جناب رسول اللہ صلی اللہ علیہ وسلم نے کہ جس شخص نے محض شستی اور صفات کی وجہ سے تین مرتبہ عیب ترک کر دیا تو اللہ سبحانہ اس کے بل پر ہر گام سے

گا۔ اس باب میں حضرت ابن عمرؓ، حضرت ابن عباسؓ اور حضرت سمرہؓ سے بھی روایت ہے اور حضرت ابوالجعد کی حدیث حسن و صحیح ہے۔ حضرت محمد بن عمروؓ کہ حضرت ابوالجعد حضور اقدسؐ کا کل جناب رسول اکرمؐ و اہل اطیب و اطہر صلی اللہ علیہ وسلم کے صحابہ رہے ہیں۔

(۵) فرمایا جناب رسول اللہ صلی اللہ علیہ وسلم نے کہ جو لوگ جمعہ میں حاضر نہیں ہوتے ان کے حق میں ارادہ کرتا ہوں کہ حکم کروں ایک شخص کو جو لوگوں کو مناز پڑھائے۔ پھر میں جلادوں ان لوگوں کے گھر جو جمعہ میں نہیں آتے۔

(عبد اللہ بن مسلمؓ، مسلم شریف جلد دوم، صفحہ ۲۱۳)

(۶) فرمایا جناب رسول اللہ صلی اللہ علیہ وسلم نے کہ جو شخص اچھی طرح وضو کرے اور پھر جمعہ کے لئے آئے اور خطبہ سُننے اور چپ رہے تو اس جمعہ سے دوسرے جمعہ تک کے گناہ اس کے معاف کر دیئے جائیں گے۔ بلکہ تین دن زیادہ کے اور جو شخص کنکریاں پٹائے (غیر ضروری حرکت کرے)، اس نے یہودہ حرکت کی،

(الہیریہ، ابوداؤد، جلد اول، صفحہ ۲۵۴، شمارہ ۹۱۰)

(۷) حضرت ابوسعید خدریؓ کہتے ہیں کہ میں گواہی دیتا ہوں کہ حضور اقدس صلی اللہ علیہ وسلم نے فرمایا کہ ہر بالغ پر جمعہ کے دن نہانا ضروری ہے اور یہ کہ مسواک کرنے اور یہ کہ اگر میسر ہو تو خوشبو بھی لگائے (حضرت عمرؓ کہتے ہیں کہ غسل کی نسبت تو میں بھی گواہی دیتا ہوں کہ وہ واجب ہے لیکن مسواک کرنا اور خوشبو

لگانا تو اللہ جانے واجب ہے یا نہیں، مگر حدیث میں اسی طرح ہے۔

(بخاری شریف، جلد اول، صفحہ ۲۰۰-۱۹۹، شمارہ ۸۲۲)

⑧ فرمایا جناب رسول اللہ صلی اللہ علیہ وسلم نے کہ مسلمانوں پر حق ہے کہ وہ جمعہ کے دن غسل کریں اور اپنے گھر والوں سے لیکر خوشبو لگائیں۔ اگر کوئی خوشبو نہ لگائے تو اس کے لئے پانی ہی خوشبو ہے۔ اس باب میں حضرت ابوسعیدؓ اور ایک انصاری شخص سے بھی روایت ہے، حضرت برادرؓ کی حدیث حسن و صحیح ہے۔ اس کا ایک راوی اسمعیل بن ابراہیم قمی حدیث میں ضعیف گردانا گیا ہے۔ لیکن اس کے علاوہ دوسرے طریق سے اس روایت کی اسناد مستحکم ہے۔

برائین عاذب، ترمذی، ترمذی شریف، جلد اول، صفحہ ۱۰۰، شمارہ ۴۰۴

⑨ حضرت ابوہریرہؓ کہتے ہیں کہ میں نے جناب رسول اللہ صلی اللہ علیہ وسلم کو فرماتے ہوئے سنا کہ ہم (باعتبار زمانے کے) پچھلے ہیں (مگر) قیامت کے دن (انگلوں میں) سبقت لے جانے والے ہیں۔ سوائے اس کے کہ انگوں کو ہم سے پہلے کتاب دی گئی ہے (اور کوئی بات ان میں زیادہ نہیں) پھر یہ (عجب) وہ دن ہے کہ اس میں عبادت کرنا ان پر فرض کیا گیا تھا مگر انہوں نے اس میں اختلاف کیا اور ہمیں اللہ تبارک و تعالیٰ نے اس کی ہدایت کر دی۔ پس سب لوگ اس بات میں ہم سے پچھلے ہیں یہود و کل (ہفتہ کے دن) عبادت کریں گے اور انصاری پر رسول (یعنی انوار کے دن) عبادت کریں گے۔

(بخاری شریفین جلد اول، صفحہ ۱۹۹، شمارہ ۸۱۸)

⑩ حضرت جابر رضی اللہ عنہ کہتے ہیں کہ ایک روز حضور اقدس صلی اللہ علیہ وسلم نے خطبہ میں فرمایا لوگو! مرنے سے پہلے اللہ سبحانہ سے توبہ کرو اور آخرت کی جانب جانے سے پہلے اعمال صالحہ جلدی جلدی کر لو کثرت ذکر سے اللہ تعالیٰ سے وصل پیدا کرو اور ظاہر و پورے شیعہ طور پر صدقہ دو اللہ تعالیٰ رزق عطا فرمائے گا۔ تمہاری مدد فرمائے گا۔ تمہارے نقصان کی تلافی فرمائے، سنو! اللہ سبحانہ نے تم پر اس جگہ میں اس دن سے اس مہینہ سے اس سال سے قیامت تک کے واسطے جمعہ فرض کر دیا ہے۔ لہذا جس شخص نے میری زندگی میں یا میرے بعد باوجود امام عادل یا ظالم ہونے کے اس جمعہ کو حقیر سمجھ کر چھوڑ دیا اس کا انکار کرتے ہوئے اس کو ترک کر دیا تو اللہ تعالیٰ اس کے کام کو ٹکڑے ٹکڑے کر دے گا اور اس میں کبھی برکت نہیں فرمائے گا، غور سے سنو! نہ اس کی نماز قبول ہوگی، نہ صدقہ، نہ زکوٰۃ نہ حج نہ روزہ اور نہ کوئی نیکی، جب تک اللہ تعالیٰ سے توبہ نہ کرے، دیکھو عورت مرد کی اور اعرابی مہاجر کی اور فاجر مومن کی امامت نہ کرے البتہ اگر سلطان کا حکم ہو اور اس کے ظلم کا خوف ہو یعنی قتل ہونے کا یا کوڑے لگنے کا تو معذوری ہے۔

(ابن ماجہ شریفین صفحہ ۱۲۵)

⑪ فرمایا جناب رسول اللہ صلی اللہ علیہ وسلم نے سب دنوں میں تمہارے

لئے افضل دن جمعہ کا اسی دن حضرت آدم علیہ السلام پیدا ہوئے اور اسی دن ان کی روح قبض ہوئی اور اسی دن صور بھونکا جائے گا اور لوگ بے ہوش ہو جائیں گے۔ تم اس دن بہت درود بھیجو مجھ پر کیونکہ تم جو درود بھیجو گے وہ سامنے لایا جائے گا۔ صحابہ نے عرض کیا یا رسول اللہ صلی اللہ علیہ وسلم کیونکر چار درود آپ صلی اللہ علیہ وسلم پر پیش کیا جائے گا۔ حالانکہ آپ صلی اللہ علیہ وسلم گل جائیں گے (یعنی قبر میں)، آپ صلی اللہ علیہ وسلم نے فرمایا اللہ سبحانہ نے حرام کیا ہے۔ زمین پر انبیاء علیہم السلام کے بدنوں کو۔ یعنی زمین ان کو نہیں کھا سکتی۔ میں زمین میں زندہ رہوں گا۔

(ادس بن ادس ثنائی، نائی شریف، جلد اول، صفحہ ۳۷۲)

⑫ فرمایا جناب رسول اللہ صلی اللہ علیہ وسلم نے جمعہ کے روز ایک وقت ہے۔ اس وقت ہندہ اللہ سبحانہ سے جو مانگے گا۔ اللہ سبحانہ دے گا۔ لوگوں نے عرض کیا یا رسول اللہ صلی اللہ علیہ وسلم وہ ساعت کونسی ہے۔ آپ صلی اللہ علیہ وسلم نے فرمایا جس وقت نماز کھڑی ہوتی ہے۔ اس وقت سے نماز کے ختم ہونے تک۔ اس باب میں حضرت ابو موسیٰؓ حضرت ابو ذرؓ حضرت سلیمانؓ حضرت عبداللہ بن سلامؓ، حضرت ابولبابہؓ اور حضرت سعد بن عبادہؓ سے روایت ہے اور یہ حدیث حسن و غریب ہے۔

(عمرو بن عوفؓ، ترمذی، ترمذی شریفین جلد اول صفحہ ۱۰۰، ۹۹، شمارہ ۲۳۷)

۱۳) حضرت سہیل بن سعدؓ کہتے ہیں کہ ہم جناب رسول اللہ صلی اللہ علیہ وسلم کے زمانہ میں جمعہ کے بعد دن کا کھانا کھاتے تھے اور لیٹتے نہ تھے۔ اس باب میں حضرت انسؓ بن مالک سے بھی روایت ہے حضرت سہیل بن سعد کی حدیث حسن و صحیح ہے۔

(ترمذی شریف جلد اول، صفحہ ۱۰۴، شمارہ ۲۶۹)

۱۴) حضرت سمرہؓ سے روایت ہے کہ حضرت رسول کریم صلی اللہ علیہ وسلم جمعہ کی نماز میں سبح اسم ربك الا على لا اهل اثمك حدیث الغاشیہ پڑھتے تھے۔

(نسائی شریف، جلد اول، صفحہ ۳۵۳)

۱۵) حضرت عبداللہ بن عمرؓ سے روایت ہے کہ جناب رسول اللہ صلی اللہ علیہ وسلم دو خطبے پڑھتے تھے۔ پہلے نمبر پر بیٹھتے۔ یہاں تک کہ مؤذن اذان سے فارغ ہوتا۔ پھر کھڑے ہو کر خطبہ پڑھتے پھر بیٹھتے کسی سے بات نہ کرتے پھر کھڑے ہوتے اور خطبہ پڑھتے۔

(ابوداؤد شریف جلد اول، صفحہ ۲۶۱، شمارہ ۹۴۷)

۱۶) حضرت جابر بن سمرہؓ سے روایت ہے کہ حضور صلی اللہ علیہ وسلم کھڑے ہو کر خطبہ پڑھتے تھے پھر بیٹھ جاتے تھے پھر کھڑے ہو کر خطبہ پڑھتے۔ جو تہجد سے کہے کہ جناب رسول اللہ صلی اللہ علیہ وسلم بیٹھ کر خطبہ پڑھتے وہ جھوٹا ہے۔ قسم اللہ کی میں نے آپ صلی اللہ علیہ وسلم کے ساتھ دو ہزار نمازوں سے زیادہ پڑھی ہیں۔

(ابوداؤد شریف جلد اول، صفحہ ۲۶۱، شمارہ ۹۴۸)

۱۷) حضرت جابر بن سمرہؓ سے روایت ہے کہ حضور اقدس صلی اللہ علیہ وسلم دو

خطبے پڑھتے تھے۔ ان کے بیچ میں بیٹھتے تھے اور خطبوں میں قرآن کریم پڑھتے، لوگوں کو نصیحت کرتے تھے۔ (ابوداؤد شریف جلد اول، صفحہ ۲۶۱، شمارہ ۹۳۹)

۱۸) حضرت حصین بن عبدالرحمنؓ سے روایت ہے کہ حضرت رویشہ نے بشر بن مروانؓ کو دیکھا دعا مانگتے ہوئے جمعہ کے روز حضرت عمادہؓ نے کہا بڑا کرے اللہ ان دونوں ہاتھوں کو میں نے حضور اقدس صلی اللہ علیہ وسلم کو دیکھا (منبر پر) آپ صلی اللہ علیہ وسلم فقط کلمہ کی انگلی سے اشارہ کرتے۔

(ابوداؤد شریف جلد اول صفحہ ۲۶۳، ۲۶۲، شمارہ ۹۵۰)

۱۹) حضرت جابر بن سمرہؓ سے روایت ہے کہ حضور اقدس صلی اللہ علیہ وسلم خطبے کو طول نہیں دیتے تھے۔ جمعہ کے دن چند کلمے کہہ دیتے تھے۔

(ابوداؤد شریف جلد اول، صفحہ ۲۶۳، شمارہ ۹۶۰)

۲۰) حضرت عبداللہ بن عمرؓ سے روایت ہے کہ حضور اقدس صلی اللہ علیہ وسلم موٹے ہو گئے حضرت تمیم دارمیؓ نے ان سے عرض کیا کہ کیا میں آپ صلی اللہ علیہ وسلم کے واسطے ایک منبر تیار کروں یا رسول اللہ صلی اللہ علیہ وسلم جو آپ صلی اللہ علیہ وسلم کا بوجھ اٹھایا کرے۔ آپ صلی اللہ علیہ وسلم نے فرمایا، ہاں انہوں نے ایک منبر بنایا رویشہ صیوں کا۔

(ابوداؤد شریف جلد اول صفحہ ۲۵۹، شمارہ ۹۳۹)

۲۱) حضرت سلمہ بن الاکوعؓ سے روایت ہے کہ حضور اقدس صلی اللہ علیہ وسلم

کے منبر اور دیوار مسجد کے بیچ میں ایک بکری کے جانے کی راہ تھی،

(الہود اور شریف جلد اول، صفحہ ۲۵۹، شمارہ ۹۴۰)

۲۲) فرمایا جناب رسول اللہ صلی اللہ علیہ وسلم نے جو شخص جمعہ کے روز غسل کرے اور کامل طور پر غسل کرے پھر وضو کرے اور کامل طور پر کرے اور اس کے بعد جو عمدہ کپڑے ہوں وہ پہن کر جو خوشبو میسر ہو مل کر جمعہ کی نماز کے لئے حاضر ہو تو یہ ایک جمعہ سے لیکر دوسرے جمعہ تک کے گناہوں کا کفارہ ہوگا۔

(الہود، ابن ماجہ، ابن ماجہ شریف، صفحہ ۱۲۸)

۲۳) فرمایا جناب رسول اللہ صلی اللہ علیہ وسلم نے جس نے نماز کی ایک رکعت پالی اس نے نماز پالی۔ یہ حدیث حسن و صحیح ہے۔ اکثر اہل علم صحابہ، تابعین، کا اسی پر عمل ہے۔ وہ کہتے ہیں کہ جس نے جمعہ کے دن ایک رکعت پالی، وہ اس کے ساتھ ملا کر دوسری پڑھے۔ اور جو شخص بیٹھنے کی حالت میں جماعت میں شامل ہو۔ وہ چار رکعت پڑھے (یعنی اس کا جمعہ نہیں ہوا وہ ظہر کی چار رکعت پڑھے) سفیان ثوری، امام ابن مبارک، امام شافعی، امام احمد اور امام اسحاق بھی یہی کہتے ہیں۔

(الہود، ابن ماجہ، ابن ماجہ شریف، جلد اول، صفحہ ۱۰۴، شمارہ ۴۶۸)

۲۴) فرمایا جناب رسول اللہ صلی اللہ علیہ وسلم نے کہ تم میں سے جو شخص جمعہ کے دن اونگھے تو اسے اپنی جگہ سے اٹھ کر وہ جگہ بدل دینی چاہیے (تا کہ منید کا غلبہ جاتا رہے) یہ حدیث حسن و صحیح ہے۔

(ابن مسعود - ترمذی - ترمذی شریفین جلد اول صفحہ ۱۰۷، شمارہ ۴۷۰)

۲۵) حضرت معاذ بن انس جہنی اپنے والد سے بیان کرتے ہیں کہ رسول کریم صلی اللہ علیہ وسلم نے فرمایا کہ جمعہ کے دن جس نے لوگوں کی گردنیں پھلانگیں، اس نے دوزخ کی طرف ایک پل بنالیا۔ اس باب میں حضرت جابر سے بھی روایت ہے۔ حضرت معاذ بن انس جہنی کی یہ حدیث غریب ہے اور علماء کا اسی پر عمل ہے۔ کہ جمعہ کے دن لوگوں کی گردنیں پھلانگنا مکروہ ہے۔ اس بارے میں علمائے بہت سختی و تاکید کی ہے اور بعض علمائے (اس روایت کے ایک راوی) حضرت رشید بن سعد کے بارے میں کلام کیا ہے۔ اور اس کو حافظہ کے لحاظ سے ضعیف کیا ہے

(ترمذی شریفین جلد اول، صفحہ ۱۰۳، شمارہ ۴۷۰)

۲۶) حضرت سہل بن معاذ اپنے والد سے بیان کرتے ہیں کہ جناب رسول اللہ صلی اللہ علیہ وسلم نے جمعہ کے دن خطبہ سنتے وقت اعتبار (یعنی اکڑوں مٹھی کر مانگوں اور مٹھی کو کپڑے سے باندھ کر سہارا لینا یا کپڑے کی بجائے ہاتھوں سے مانگیں پکڑ کر بیٹھنا) کرنے سے منع فرمایا ہے۔ یہ حدیث حسن ہے۔ علماء کی ایک جماعت نے اس کو مکروہ بتلایا ہے اور بعض علمائے اس کی اجازت دی ہے۔ حضرت عبداللہ بن عمر وغیرہ اجازت دینے والوں میں شامل ہیں امام احمد اور امام اسحاق بھی اسی کے قائل ہیں۔ ان کے نزدیک خطبہ سنتے وقت اعتبار کرنے میں کچھ حرج نہیں۔ (ترمذی شریفین جلد اول صفحہ ۱۰۳ - ۱۰۴، شمارہ ۴۷۰)

۲۷) حضرت ابن عمرؓ اور حضرت ابی ہریرہؓ کہتے ہیں کہ ہم نے جناب رسول اللہ صلی اللہ علیہ وسلم کو اپنے لکڑی کے منبر پر یہ فرماتے سنا کہ لوگ جمعہ کو چھوڑنے سے باز رہیں (یعنی جمعہ کے دن کی نماز کو نہ چھوڑیں) ورنہ اللہ سبحانہ ان کے دلوں پر مہر کر دے گا۔ اور وہ غافل لوگوں میں شمار ہونے لگیں گے۔

(مسلم - مشکوٰۃ شریف جلد اول، صفحہ ۲۴۹، شمارہ ۱۲۷)

۲۸) حضرت ابی جعد سے روایت ہے جو صحابی تھے۔ جناب رسول اللہ صلی اللہ علیہ وسلم نے فرمایا جو تین جمعے چھوڑ دے گا سستی سے مہر کر دے گا اللہ سبحانہ اس کے دل پر۔

(ابوداؤد شریف جلد اول، صفحہ ۲۵۴، شمارہ ۹۱۲)

۲۹) فرمایا جناب رسول اللہ صلی اللہ علیہ وسلم نے کہ جس شخص نے بلا وجہ نماز جمعہ کو ترک کیا وہ اس کتاب میں منافی لکھا جاتا ہے جس کی تحریر نہ مٹائی جاسکتی ہے اور نہ تبدیل ہو سکتی ہے۔ بعض روایات میں یہ الفاظ تین دفعہ درج ہیں۔

(ابن عباس رضی اللہ عنہما - مشکوٰۃ شریف جلد اول، صفحہ ۲۵۰، شمارہ ۱۲۸۲)

۳۰) فرمایا رسول اللہ صلی اللہ علیہ وسلم نے جو شخص بغیر عذر کے جمعہ کو ترک کرے وہ ایک دینار صدقہ دے۔ اگر ایک دینار نہ ہو سکے تو نصف دینار صدقہ دے۔

(سمرہ بن جندب - ابوداؤد - ابوداؤد شریف جلد اول، صفحہ ۲۵۵، شمارہ ۱۲۸۳)

۳۱) فرمایا جناب رسول اللہ صلی اللہ علیہ وسلم نے جو شخص اللہ پر اور قیامت کے دن پر ایمان رکھتا ہے۔ اس پر جمعہ کے دن جمعہ کی نماز واجب ہے۔ مگر مریض،

مسافر، عورت، بچہ اور غلام اس سے مستثنیٰ ہیں۔ ان پر نماز جمعہ فرض نہیں، پس جو شخص نماز جمعہ سے لا پرواہی اختیار کرے یا لہو و لعب میں مشغول رہے، یا تجارت میں محو رہے اللہ تعالیٰ اس سے بے پرواہ ہے۔ اللہ تبارک و تعالیٰ بے پرواہ تعریف کیا گیا ہے (جابر دارقطنی، مشکوٰۃ شریف جلد اول صفحہ ۲۵۰، شمارہ ۱۲۸۴)

۳۲) حضرت عطاء بن عمرؓ جب مکہ میں جمعہ کی نماز پڑھ چکے تو اپنی جگہ سے اگے بڑھ جاتے اور چار رکعتیں پڑھتے اور جب آپ مدینہ میں ہوتے تو جمعہ کی نماز پڑھ کر گھر چلے جاتے اور گھر میں دو رکعت پڑھتے، مسجد میں نہ پڑھتے آپؐ سے اس کا سبب پوچھا گیا تو آپؐ نے بتایا کہ جناب رسول اللہ صلی اللہ علیہ وسلم ایسا ہی کیا کرتے تھے۔ ابو داؤد اور ترمذی کی روایات میں یہ الفاظ ہیں کہ حضرت عطاء نے کہا میں نے حضرت ابن عمرؓ کو دیکھا کہ جمعہ کے بعد دو رکعتیں پڑھتے اور اس کے بعد چار رکعتیں۔ (مشکوٰۃ شریف جلد اول صفحہ ۲۲۲، شمارہ ۱۱۰۸)

۳۳) فرمایا جناب رسول اللہ صلی اللہ علیہ وسلم نے کہ تمہارے دنوں میں سے افضل دن جمعہ کا ہے اسی میں حضرت آدم علیہ السلام پیدا ہوئے۔ اسی دن ان کی لڑو ح قبض ہوئی اور اسی دن قیامت آئے گی۔ پس تم اس دن درود شریف مجھ پر کثرت سے پڑھو کیونکہ تمہارا درود مجھ پر پیش کیا جاتا ہے۔ اور میں تمہارے لئے بخشش کی دعا کرتا ہوں۔ (حذیب القلوب از شیخ عبدالحق محدث دہلوی صفحہ ۲۵۵، بحوالہ ابو داؤد)

۳۴) فرمایا جناب رسول اللہ صلی اللہ علیہ وسلم نے جو شخص سب سے پہلے (مسجد میں)

نماز (جمعہ) کو آئے اس کی مثال ایسی ہے جیسے کسی شخص نے ایک اونٹ قربانی کے لئے مکے میں بھیجا، پھر جو اس کے بعد آئے وہ ایسا ہے جیسے کسی نے ایک بیل یا گائے کو قربانی کے لئے بھیجا۔ پھر جو اس کے بعد آئے اس کی مثال ایسی ہے جیسے کسی نے ایک مینٹھا بھیجا۔ پھر جو اس کے بعد آئے اس کی مثال ایسی ہے جیسے کسی نے مرغی بھیجی پھر اس کے بعد جو آئے ایسا ہے جیسے کسی نے ایک اٹھا بھیجا۔ (نسائی شرایین جلد اول، صفحہ ۲۲۵۔ عن ابو ہریرہؓ)

ترتیب جمعۃ المبارک

حضرت ابو ہریرہؓ سے روایت ہے کہ حضور اقدس صلی اللہ علیہ وسلم جب جمعہ کے روز مسجد میں داخل ہوتے تو دروازے کی چوکھٹ پر کھڑے پڑھتے:

اللَّهُمَّ اجْعَلْنِي آوَجَّهُ مَنْ تَوَجَّهَ إِلَيْكَ وَأَتْرَبُ مَنْ تَقَرَّبَ وَأَفْضَلَ مَنْ سَلَكَ وَرَغِبَ إِلَيْكَ - (عمل الیوم والیومہ ابن سنی ص ۳۴۴ شمارہ ۳۴۴)

ترجمہ: اے اللہ! مجھے اپنی طرف متوجہ ہونے والوں سے اور زیادہ قریب قرب حاصل کرنے والوں میں سے اور زیادہ افضل تیری طرف سوال کرنے اور رغبت کرنے والوں میں سے۔

اذان ————— دعا بعد اذان

مسجد میں داخل ہو کر ۲ رکعت تحیۃ المسجد، ۴ رکعت سنت مؤکدہ فرمایا حضور اقدس صلی اللہ علیہ وسلم نے کہ جو شخص اچھی طرح وضو کرے پھر جمعہ کے لئے آئے اور خطبہ سنے اور چپ رہے تو اس جمعہ سے دُزخ سے محفوظ رہے گا۔
بخش دیئے جائیں گے۔ بلکہ تین دن زیادہ کے۔ اور جو شخص کنکریاں ہٹائے (یعنی غیر ضروری حرکت کرے) اس نے بے ہودہ حرکت کی۔

(البوسریہ - البرداء، البرداء و شریف، جلد اول صفحہ ۲۵۲، شمارہ ۹۱۰)

جمعہ کی چار سنتیں پڑھ چکنے کے بعد سے یکر جمعہ کی نماز کے فرض پڑھنے تک ہر نمازی اپنی جگہ خاموش بیٹھا ذکر و اذکار کرتا رہے اور خطبہ سنے کسی سے کوئی کلام نہ کرے،

روایت ہے حضور اقدس صلی اللہ علیہ وسلم سے کہ آپ صلی اللہ علیہ وسلم نے فرمایا کہ جو شخص جمعہ پر جمعہ کے روز ایک سو بار درود پڑھے تو اللہ تعالیٰ اس کے اسنی برس کے گناہ بخش دے گا۔
(العقول البدیع، صفحہ ۱۹۶)

حضرت البوسریہ سے روایت ہے جو شخص جمعہ کے دن نماز عصر پڑھ کر اپنی جگہ سے اٹھنے سے پہلے ستوا مرتبہ درود شریف پڑھے **اللَّهُمَّ صَلِّ عَلَي مُحَمَّدٍ وَآلِهِ** اور اسنی برس کی عبادت کا ثواب لکھا جاتا ہے۔

(العقول البدیع صفحہ ۱۹۶)

امام سخاوی نے نقل کیا ہے کہ اس درود کا ثواب دس ہزار درود کے برابر

ہے۔ (جذب القلوب فارسی از شیخ عبدالحق محدث دہلوی ص ۲۲۹)

اللَّهُمَّ صَلِّ عَلَى سَيِّدِنَا مُحَمَّدٍ بِالسَّابِقِ لِلْخَلْقِ نُورُهُ وَرَحْمَتُهُ

اللہ! درود بھیج سوار ہمارے محمد صلی اللہ علیہ وسلم پر پہلے سے نور ان کا اور رحمت ہے واسطے

لِلْعَالَمِينَ ظُهُورُهُ عَدَدَ مَا مَضَى مِنْ خَلْقِكَ وَمَنْ بَقِيَ مِنْ سَعْدٍ

عالموں کے ظہور ان کا بے شمار ان کے گزرنے مخلوق تیری سے اور جو باقی ہیں اور جو نیک بخت ہوئے

مِنْهُمْ وَمَنْ شَقِيَ. صَلَاةٌ تَسْتَغْرِقُ الْعَدْوُوتُ حَيْطُ بِالْحَدِ صَلَاةٌ

اور ان میں سے جو بد بخت ہوئے۔ ایسا درود کہ گھیرے کشتی اور احاطہ کرے ساتھ حد کے، ایسا درود کہ

لَا غَايَةَ لَهَا وَلَا انْتِهَاءً وَلَا أَمَدَ لَهَا وَلَا انْقِضَاءَ صَلَاةٌ دَائِمَةٌ

نہیں غایت واسطے اس کے اور نہیں انتہا اور نہیں تمام و بس ایسا درود کہ ہمیشہ ہر ساتھ ہمیشگی تیری

بَدَاؤًا مَكَ وَ عَلَى إِلَيْهِ وَ صَحْبِهِ كَذَلِكَ - وَالْحَمْدُ لِلَّهِ عَلَى ذَلِكَ -

کے اور برآں ان کی کے اور اصحاب ان کے، اور سلام بھیج مثل ان کے،

(القول البديع في الصلاة على النبي صلى الله عليه وسلم ص ۱۹۶)

حضرت علی کرم اللہ وجہہ سے مروی ہے کہ جو شخص جمعہ کے دن نبی کریم صلی

اللہ علیہ وسلم پر ایک سو مرتبہ درود شریف پڑھے وہ شخص قیامت کے دن اس حال

میں آئے گا کہ اس کے ساتھ نور ہوگا۔ اگر وہ نور ساری مخلوقات میں تقسیم کیا

جائے تو سب کے لئے کافی ہو جائے۔ (القول البديع ص ۱۹۶)

فرمایا جناب رسول اللہ صلی اللہ علیہ وسلم نے کہ جس نے پڑھا اس درود

شریف کو ایک دفعہ تو لکھے گا۔ اللہ واسطے اس کے ثواب حج مقبول کا، اور

اور ثواب اولاد اسماعیل علیہ السلام سے ایک غلام آزاد کرنے کا۔ پس کہے گا اللہ تعالیٰ۔ اے میرے فرشتو یہ میرے بندوں میں سے ایک بندہ ہے کہ اس نے زیادہ پڑھا اور دودا اور پر حبیب میرے محمد (صلی اللہ علیہ وسلم) کے۔ پس قسم ہے مجھے میری عزت کی اور جلال اپنے کی اور بخشش اپنی کی اور بزرگی اپنی کی اور بلندی اپنی کی کہ البتہ عطا کروں گا۔ میں اس کو ساتھ حرف کے جو درود بھیجا اس نے ایک محل بیچ جنت کے اور البتہ آئے گا میرے پاس دن قیامت کے نیچے چنڈے عمد کے کہ اس کے چہرے کی روشنی چودھویں رات کے چاند کے مثل ہوگی۔ اور اس کی تھیلی میرے حبیب (صلی اللہ علیہ وسلم) کے ہاتھ میں ہوگی یہ واسطے اس کے ہے۔ جس نے پڑھا اس کو ہر دن جمعہ کے اس کے لئے یہ بزرگی ہے۔

یہ درود شریف دلائل الخیرات میں جمعہ کے حزب میں ہے اور **اللَّهُمَّ سَتْرُ تَابِئِثِيكَ الْجَمِيلِ** کے بعد سے شروع ہوتا ہے۔

مختصر ضروری احکام

- دوسری اذان • خطبہ اول • خطبہ دوم • فرص جمعہ
- فرمایا جناب رسول اللہ صلی اللہ علیہ وسلم نے کہ جو شخص جمعہ کے بعد نماز پڑھے اسے چار رکعتیں پڑھنی چاہئیں۔ یہ حدیث حسن و صحیح ہے۔ یعنی علما کا اسی پر عمل ہے۔ نیز روایت ہے کہ حضرت عبداللہ بن مسعود جمعہ سے پہلے اور جمعہ کے بعد چار رکعتیں پڑھا کرتے تھے۔ نیز روایت ہے کہ حضرت علی کرم اللہ وجہہ نے حکم دیا کہ

جمعہ کے روز دو رکعتیں اور پھر چار رکعتیں پڑھنی چاہئیں۔

ترمذی شریف جلد اول صفحہ ۱۰۶۔ شمارہ ۲۶۷۔ عن ابی ہریرہ

سنت ۲، رکعت پھر ۴ رکعت

فرمایا جناب رسول اللہ صلی اللہ علیہ وسلم نے جو شخص جمعہ کی نماز کے بعد سورۃ
اخلاص، فلق اور الناس سات بار پڑھے اللہ تبارک و تعالیٰ دوسرے جمعہ تک اسے
برائی سے پناہ دیتے ہیں۔ (عمل الیوم واللیلۃ / ابن سنی، صفحہ ۱۰۱، شمارہ ۳۷۵)

سُورَةُ اخْلَاصٍ — ۷ بار

سُورَةُ فَلَقٍ — ۷ بار

سُورَةُ النَّاسِ — ۷ بار

فرمایا جناب رسول اللہ صلی اللہ علیہ وسلم نے کہ جمعہ کے دن جو شخص سورۃ
کہف پڑھے اس کے لئے اس جمعہ سے اُس جمعہ کے دن تک ایک نور روشن
رہتا ہے۔ (ابن سعید خدری، حاکم حسن حسین صفحہ ۵، ۲۵۲)

فرمایا جناب رسول اللہ صلی اللہ علیہ وسلم نے اور جو جمعہ کی رات میں اس کو
پڑھے۔ اس کے لئے اس کے اور خانہ کعبہ کے درمیان کے برابر نور روشن ہوتا ہے۔

(ابن سعید خدری، دارمی، موتونا، حسن حسین ۵/۲۵۲)

فرمایا جناب رسول اللہ صلی اللہ علیہ وسلم نے اور جو سورہ کہف پڑھتا رہے گا اس کے لئے قیامت کے دن اس کی جگہ سے مکہ تک نور ہوگا اور جو اسکی آخری دس آیات پڑھتا رہے گا اور پھر وہاں نکلے گا تو وہ اسے کچھ نقصان نہیں پہنچائے گا۔
(ابن سعید طبرانی فی الاسرار، حسن حسین، صفحہ ۵/۲۵۴)

سُورَةُ كَهْفٍ — اَبَار

فرمایا جناب رسول اللہ صلی اللہ علیہ وسلم نے کہ جمعہ کے دن سورہ ہود پڑھا کرو۔
(کعب بن زرارہ، مشکوٰۃ شریف جلد اول صفحہ ۳۶۵، شمارہ ۲۰۵۲)

سُورَةُ هُودٍ — اَبَار

فرمایا جناب رسول اللہ صلی اللہ علیہ وسلم نے کہ جو شخص نماز جمعہ سے فارغ ہو کر سُبْحَانَ الْعَظِيمِ وَبِحَمْدِهِ ۱۰۰ بار پڑھے تو اللہ سبحانہ اس کے ۱۰ ہزار گناہ اور اس کے والدین کے جو بیس ہزار گناہ بخش دیتے ہیں۔
(عمل الیوم واللیلۃ، ابن سنی، عن ابن عباس رضی اللہ عنہما، شمارہ ۳۷۷)

سُبْحَانَ اللَّهِ الْعَظِيمِ وَبِحَمْدِهِ ۱۰۰ اَبَار

(فرمایا اللہ تبارک و تعالیٰ نے)

فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْهَا

پھر جب نماز (جمعہ) پوری کر چکے تو اس وقت اجازت ہے، تم زمین پر چلو پھرو اور

فَضْلِ اللَّهِ وَادِّكُرْ وَاللَّهُ كَثِيرًا تَعْلَمُونَ تَفْلِحُونَ ۝ (سورہ بقرہ)

اللہ کی روزی تلاش کرو اور اس میں بھی اللہ کو کثرت یاد کرتے رہو تاکہ تم کو فلاح ہو۔

جمعہ کی نماز پڑھ چکنے کے بعد جس صاحب کو یہ شک ہو کہ اس کا جمعہ نہیں

ہوا اور وہ احتیاطاً ظہر پڑھنے کا معمول رکھتا ہو۔ وہ اپنے عمل کا مختار ہے،

عصر کی نماز کے بعد یہ درود شریف ۱۰ بار پڑھیں

حضرت ابو ہریرہ سے روایت ہے جو شخص جمعہ کے دن نماز عصر پڑھ کر اپنی جگہ سے

اٹھنے سے پہلے سو مرتبہ درود شریف پڑھے۔ اَللّٰهُمَّ صَلِّ عَلٰى مُحَمَّدٍ وَآلِ مُحَمَّدٍ

وَعَلٰى اٰلِهِ وَسَلَّمَ تَسْلِيْمًا تو پڑھنے والے کے اسٹی برس کے گناہ بخش دیئے جاتے

ہیں اور اسٹی برس کی عبادت کا ثواب لکھا جاتا ہے، (العقول البلیغ ص ۱۹۶)


۱۳۸۷ ہجری القدریہ ۷ شوال المکرم

بِسْمِ اللَّهِ الرَّحْمَنِ الرَّحِيمِ مَا شَاءَ اللَّهُ لَا قُوَّةَ إِلَّا بِاللَّهِ

يَا حَيُّ يَا قَيُّوْمُ

دَارُ الْإِحْسَانِ

اللَّهُمَّ صَلِّ عَلَى سَيِّدِنَا
مُحَمَّدٍ وَآلِهِ وَعِزِّتِهِ بِعَدَدِ
كُلِّ مَعْلُومٍ لَكَ اسْتَغْفِرُكَ
الَّذِي لَا إِلَهَ إِلَّا هُوَ الْحَيُّ الْقَيُّوْمُ
وَاعُوذُ بِكَ



اسپ کی ہستی ناپائیدار، فانی اور چند روز
کی مہمان ہے

پیشہ محمد بکر کٹیش علی لودھیانوی منی مشہ

المقام الثجاوٹ اصحاوٹ لمقبول لمصطفین • دارالاحسان فیصل آباد
پاکستان

آپ کی یہ سستی ناپائدار، فانی اور چند روز کی جہان ہے
آپ کیا کرنے آئے تھے

اور کیا کر چلے؟

آپ کیا لینے آئے تھے

اور کیا لے چلے؟

ساری دُنیا میں کوئی تو آپ کا ہوتا؟

آپ جب دُنیا سے رخصت ہوئے

پھر آپ کے کسی بھی چاہنے والوں میں سے کوئی

بھی آپ کا چاہنے والا نہ رہا؟

کہاں ہیں وہ جو آپ کو دم بھر کے لئے بھی جدا کرنا گوارا نہ کرتے تھے؟

آپ کی ساری عمر کی کمائی ہوئی جائداد

آپ کا جمع کیا ہوا سارا سرمایہ اور

آپ کے بنائے ہوئے فلک بوس محلات

کہاں ہیں؟

اور کسے دے آئے؟

اپنے پاس کیا لے کر آئے ہو؟

دیکھ لینا

آج کے بعد پھر کسی نے تیرے پاس کبھی نہیں آنا۔

اور نہ ہی تجھے کسی نے یاد کرنا ہے

اب قیامت تک یہ گڑھا تیرا محل اور تیری ابدی آرام گاہ ہے

ستر سال رہ کر آئے ہو اس کی زینت کا بھی

کوئی سامان لائے ہو؟

آپ نے جو اس گڑھے کی روشنی کا سامان بھیجا ہے

وہی آپ کو ملنا ہے۔

آپ کا بھیجا ہوا سامان ہی آپ کو یہاں ملنا ہے
پھر کہو گے

اے اللہ اے میرے رب ایک بار پھر سے مجھ کو دُنیا میں بھیج دے
لیکن آپ کی یہ فرمائش پھر کبھی پوری نہیں ہوگی

آج ہم آپ سے بار بار عرض کرتے ہیں کہ
اپنی اس زندگی کو غنیمت جانیں یہ زندگی
دوبارہ نہیں ملنی

لیکن آپ کب کسی کی سنتے ہیں؟

آپ کا بھیجا ہوا مال ہی آپ کو ملنا ہے
جو چیز یہاں سے بھیجو گے وہی وہاں ملے گی

آپ اپنی کمائی کا ایک معقول حصہ وہاں کام آنے کے لئے اللہ
کے پاس جمع کرتے رہا کریں اور خوب یاد رکھیں جو چیز آپ نے اللہ کے
پاس جمع کرادی پوری ملے گی۔ اس معاملہ میں رسالہ انفاق فی سبیل اللہ
آپ کی رہنمائی کے لئے کافی ہے۔

جس طرح آپ اپنا سرمایہ

دُنیاوی بنیکوں میں جمع کرتے ہیں اسی طرح اس کا ایک معقول حصہ

اللہ کے بنیک میں بھی باقاعدہ جمع کرایا کریں اور اللہ کا بنیک اللہ کی راہ میں اللہ کے لئے اللہ کی غریب و سکیں و نادار مخلوق پر خرچ کرنا ہے۔

جب آپ اس دنیا سے اپنا سفر ختم کر کے آخرت کا سفر شروع کرنے لگیں گے۔ اس وقت آپ کو اس مال کی جو کہ آپ نے اپنے لئے آگے بھجوا ہو گا ضرورت پڑے گی۔

آپ کسی دن رات کو اپنے کسی دوست کی ملاقات کے لئے جا کر تو دیکھیں کہ وہاں کیا ہوتا ہے؟
 ماشاء اللہ چاروں طرف اندھیرا ہی اندھیرا چھایا ہوتا ہے۔
 جن کی جدائی آپ کو گوارا نہ ہوتی
 اور جن کے انتظار میں آپ کی آنکھیں تھک جاتیں
 ان کے پاس جانے تک کو جی نہیں چاہتا۔

اگر آپ رات کو اپنے پیارے کے حضور میں
 حاضر ہوویں تو دیکھیں

کہ جا بجا جنگلی خزندے اپنے اپنے بلوں سے
باہر نکلے قبرستان کی سیر کرتے پھرتے ہیں

وہاں کسی محل کا کوئی صحن نہیں
نہ ہی درو دیوار میں کوئی روشن دان ہے

اللہ! اللہ! اللہ!

کیا یہ عبرت کا مقام نہیں کہ
آپ اپنی آنکھوں سے دیکھتے ہیں
اور کوئی پرواہ نہیں کرتے جیسے کہ
آپ نے وہاں جانا ہی نہیں ہوتا
اور جیسے کہ آپ کو وہاں کسی چیز
کی ضرورت ہی نہ ہوگی
اللہ سہماتے ہیں

وَمَنْ أَعْرَضَ عَنِّي فَانِّ لَهُ مَعِيشَةً ضَنْعًا ۗ وَ

اور جس نے منہ پھیرا میری یاد سے تو اسکو ملنی ہے گزران شگی کی اور

نَحْشُرُكَ يَوْمَ الْقِيَامَةِ اَعْمٰی (۱۲۳) قَالَ رَبِّ لِمَ حَشَرْتَنِيْ و

لا دینگے ہم اُسکو دین تیا سکتا اندھا وہ کہے گا اے رب کیوں اٹھایا مجھ کو

اَعْمٰی وَاَقْدُ كُنْتَ بَصِيْرًا (۱۲۵) قَالَ كَذٰبًا اِنَّكَ

اندھا اور میں تو تھا دیکھتا فرمایا یوں ہی پہنچیں تھیں تجھ کو

اٰیٰتِنَا فَانْسِيْتِهِنَّ اَج وَكَذٰلِكَ الْيَوْمَ تُنْسٰی (۱۲۶)

ہماری آیتیں پھر تو نے ان کو بھلا دیا اور اسی طرح آج تجھ کو بھلا دیں گے (ظنہ)

گویا دونوں جہاں برباد ہوئے۔ دنیا میں تنگی کا جینا۔ اور

آخرت میں قبر سے اندھا اٹھایا جانا۔ جسے آپ دنیا میں اللہ کی یا

سے غافل دیکھتے ہیں سمجھ لیں کہ وہ بڑے بڑے حالوں میں جی رہا،

اگرچہ بظاہر آسودہ نظر آتا ہے۔

ہمارا کام آپ کی

اصلاح و اصلاح ہے

جو بھی عمدہ نصیحت آموز بات ہمیں

آتی ہے بتانا ہے

سو سنئے

آپ نے زیادہ سے زیادہ چالیس سال دُنیا میں زندوں کی طرح
زندہ رہنا ہوتا ہے۔ باقی عمر بچپن و بڑھاپے کی ہوتی ہے۔ اس چالیس
سالہ زندگی کو خوشگوار و کامیاب بنانے کے لیے آپ پورے سولہ
سال رات دن ایک کر کے تعلیم حاصل کرتے ہو۔ والدین کا سالانہ
خرچ کروادیتے ہو۔

لیکن جہاں قیامت تک آپ نے رہنا ہے۔ اس کے لئے
کوئی بھی اہتمام نہیں کرتے۔


اللہ سبحانہ سے دُعا ہے آپ کی اولاد کو اعلیٰ درجہ کی صلاحیت
و صلاحیت عطا فرمائے۔ آمین

ویسے آپ کو ایک بار گھر سے رخصت کر کے پھر کسی نے بھی
آپ کے پاس نہیں آنا اور بہت جلد آپ کو بھول جاتا ہے۔ ہر کسی
نے اپنے اپنے دھندوں میں الجھ کر رہ جاتا ہے
اے مخاطب!

اے میری جان!
آپ سُنتے کیوں نہیں۔ کیا آپ نے ہمیشہ یہاں رہنا ہے؟
جی نہیں یہاں کسی نے بھی سدا نہیں رہنا۔

دراصل آپ کیا کریں۔ کوئی بھی شے آپ کے بس میں تو نہیں
 اب یہ معاملہ کس طرح سمجھائیں۔ سنئے ایک دفعہ حضرت سیدنا علیؑ
 علیہ السلام ایک جنگل میں سے گذر رہے تھے۔ آپ نے دیکھا ایک
 بوڑھا لڑکھ میں کدھال پکڑے کھیت میں نلانی کر رہا تھا۔ انہیں
 اس کے حال پہ ترس آیا اور اس کے دل کی طرف متوجہ ہوئے۔
 بوڑھے نے کدھال پھینک دی اور ایک درخت تلے جا کر بیٹھ گیا۔
 تھوڑی دیر بعد آپ نے اس کے دل پر سے اپنی نظر اٹھالی۔
 جو نہی نظر اٹھی بوڑھا پھر سے اٹھ کھڑا ہوا۔ کدھال پکڑی اور اپنے
 کام میں لگ گیا۔ حضرت علیؑ السلام اس کے پاس پہنچے اور پوچھا
 بابا تم پہلے کھیت میں نلانی کر رہے تھے، پھر کدھال پھینک کر
 ایک درخت کے نیچے جا بیٹھے لیکن تھوڑی ہی دیر بعد پھر اپنے کام
 میں آگے۔ یہ کیا ماجرا ہوا۔ اس بوڑھے نے کہا کہ میرے بیوی
 بچے نہیں تنہا ہوں۔ میں نے اپنی زندگی میں تھوڑا تھوڑا کر کے
 کچھ سرمایہ جمع کیا ہوا ہے۔ میرے دل میں آئی کہ میں اس عمر میں
 کیوں ایسے کرتا ہوں اس کی بجائے کہیں بیٹھ کر اللہ اللہ کیوں
 نہیں کرتا۔ حالانکہ میرے کھانے دانے کے لئے میرے پاس میری
 زندگی کا سرمایہ موجود ہے۔ میرے دل کی یہ کیفیت چند منٹ ہی

اس کے بعد پھر بدل گئی۔ مجھے پھر خیال آیا کہ مجھے جب تک میری جان باقی ہے یہی کام کرنا چاہیے۔ لہذا میں نے پھر اپنا کام شروع کر دیا۔ سو بات یہ ہے کہ رزق عموماً کھانے کے لئے کم نہیں ہوتا جمع کرنے کے لئے کم ہوتا ہے۔ جب تک غفلت کا یہ حجاب نہیں اٹھتا کوئی بھی نصیحت کیا کام آسکتی ہے۔



دُنیا



حضرت ابن عمرؓ فرماتے ہیں کہ حضورِ اقدس و اکمل جناب رسولِ اکرم و اجلِ اطیب و اطہر صلی اللہ علیہ وسلم نے میرے بدن پر ہاتھ رکھ کر فرمایا۔ دُنیا میں یوں رہو گویا ایک پردیسی ہو یا ایک مسافر ہو جو کسی راستہ سے گزر رہے ہو۔ اور اپنے آپ کو قبر والوں میں شمار کرو۔ نیز آپ صلی اللہ علیہ وسلم نے مجھ سے فرمایا ابن عمرؓ جب تم صبح کو اٹھو تو اپنے دل سے شام کی باتیں مت کرو اور جب شام تک زندہ رہو تو اپنے دل کو صبح کی خبر مت دو۔ بیمار

ہونے سے پہلے پہلے اپنی صحت میں سے کچھ لے لو اور مرنے سے پہلے
اپنی زندگی سے کچھ لے لو۔ کیونکہ اے عبداللہ! تمہیں معلوم نہیں کہ
کل تمہارا کیا نام ہوگا۔ (تم زندہ رہو گے یا مردہ ہو جاؤ گے)

(ترمذی شریف، جلد دوم، صفحہ ۴۱، شمارہ ۱۹۵)

فرمایا جناب رسول اللہ صلی اللہ علیہ وسلم نے کہ ان چیزوں کے
علاوہ اور کسی چیز میں انسان کا کوئی حق نہیں۔ رہنے کے لئے ایک
گھر۔ جن اعضائے بدن کو چھپانا ضروری ہے ان کو ڈھانکنے کے
لئے کپڑا۔ بغیر سالن کے روٹی اور پانی۔ (یہ حدیث صحیح ہے)

(حضرت عثمان بن عفان / ترمذی شریف، جلد دوم،

صفحہ ۴۲، شمارہ ۲۰۳)

حضرت ابو ہریرہؓ فرماتے ہیں کہ میں نے حضور اقدس واکل
جناب رسول اکرم و اجمل اطیب و اطہر صلی اللہ علیہ وسلم کو فرماتے
سنا کہ۔

دُنْيَا مَلْعُونٌ هِيَ

اور جو کچھ اس میں ہے وہ بھی ملعون ہے۔ مگر

اللَّهُ كَاذِبٌ

اور جس کو اللہ سبمانہ و جل شانہ و عم نوالہ پسند کرے اور عالم

یا تسلّم د علم حاصل کرنے والا) (یہ حدیث حسن غریب ہے)

(ترمذی شریف، جلد دوم، صفحہ ۳۹، شمارہ ۱۸۴)

حضرت مستور بن شداد فرماتے ہیں کہ میں ان سواروں کے
ہمراہ تھا جن کے ساتھ حضور اقدس و اکمل جناب رسول اکرم و اجل
اطیب و اطہر صلی اللہ علیہ وسلم بکری کے ایک مردہ بچے کے پاس
کھڑے تھے۔ حضور اقدس و اکمل جناب رسول اکرم و اجل، اطیب و
الطہر صلی اللہ علیہ وسلم نے فرمایا کہ تم دیکھتے ہو کہ اپنے مالکوں کی نظر
میں یہ اس وقت ذلیل و حقیر ہو گیا ہے جو ان لوگوں نے اس کو
پھینک دیا ہے۔ لوگوں نے عرض کیا ہاں یا رسول اللہ صلی اللہ
علیہ وسلم اسے اس کے گھر والوں نے ذلیل رو بے کار سمجھ کر
ہی باہر پھینکا ہے۔ حضور اقدس و اکمل جناب رسول اکرم و اجل
اطیب و اطہر صلی اللہ علیہ وسلم نے فرمایا یہ دنیا اللہ سبحانہ
وَجَلَّ شَانَهُ وَعَم نَوَالَهُ کے نزدیک اس سے
بھی زیادہ ذلیل و بے وقعت ہے جتنا یہ اپنے
گھر والوں کے نزدیک ذلیل و بے وقعت ہے۔
اس باب میں حضرت جابرؓ اور حضرت عمرؓ سے بھی روایت ہے

حضرت مستور بن شدادؓ کی حدیث حسن ہے۔

(ترمذی شریف، جلد دوم، صفحہ ۳۹، شمارہ ۱۸۳)

حضرت سہل بن سعدؓ فرماتے ہیں کہ حضور اقدس و اکمل جناب رسول اکرم و اجل، اطیب و اطہر صلی اللہ علیہ وسلم نے فرمایا۔ اگر اللہ سبحانہ کے نزدیک دنیا کی وقعت مچھر کے ایک پر کے برابر بھی ہوتی تو کسی کافر کو ایک گھونٹ پانی بھی اس سے نہ پلاتا۔
اس باب میں حضرت ابو ہریرہؓ سے بھی روایت ہے۔ (یہ حدیث صحیح ہے اور اس طریقے سے غریب ہے)

(ترمذی شریف، جلد دوم، صفحہ ۳۹، شمارہ ۱۸۲)

موت

آپ کی موت کا وقت معین ہے۔ اس سے پہلے آپ کبھی مر نہیں سکتے۔ اگرچہ ساری دنیا آپ کو مارنے کے درپے ہو۔ لیکن جب وہ معین وقت آجانا ہے۔ پھر آپ کسی بھی طرح جی نہیں سکتے۔ اور کوئی بھی آپ کو موت کے پنجے سے نہیں چھڑا سکتا۔ خوف مرگ انسان کو دنیا میں بڑے بڑے کاموں سے باز رکھتا ہے۔ جان اللہ کی ہے اور اللہ ہی اس جان کا محافظ و نگہبان ہے۔ زہے قسمت جو جان اللہ کی راہ میں اور اللہ ہی

کے لئے نکلے۔

يَا حَيُّ يَا قَيُّوْمُ! اٰمِيْن!



اَللّٰهُمَّ ارْزُقْنِيْ شَهِادَةً فِيْ سَبِيْلِكَ
وَاجْعَلْ مَوْتِيْ بِبَدْرِ رَسُوْلِكَ اٰمِيْن

ترجمہ: اے اللہ نصیب فرما مجھے شہادت اپنے راستے میں اور
دینا مجھے موت اپنے پیغمبر کے شہر میں۔ (المحدث)

مراقبہ عند الموت

آپ رات کو یا جب آپ کو فراغت ہوا کرے چند منٹ
یک سو ہو کر یوں سوچا کریں کہ
میں نے ایک دن مر جانا ہے۔
دُنیا چھوڑ جانی ہے۔

پھر لوٹ کر کبھی اس دُنیا میں نہیں آنا۔

میرے عزیز و اقارب میں سے کسی نے بھی میرے ساتھ نہیں جانا

اور نہ ہی میرے کسی مالی نے میرے ساتھ جانا ہے۔
 اُس دن مجھ سا بے یار و مددگار اور مفلوک الحال کوئی بھی نہ ہوگا۔
 موت کے وقت یہ حسرت ہوگی کہ وہ کام کیوں نہ کیا جو آج اس
 وقت کام آتا۔

وہ مال جو میرے ساتھ نہیں جانا تھا میں نے کیوں جمع کیا۔
 کیا ہی خوب ہوتا جو وہ کام کرتا جو آج کی رات یہاں کام آتا
 اگر مجھے یہ پتہ ہوتا

کہ یہ مال میرے ساتھ نہیں جاتا،
 یہیں رہ جانا۔ میں اُسے ضرور اللہ
 کی راہ میں خرچ کرتا، جو آج یہاں کام آتا۔

جن کے ساتھ

اور۔ جن کے لئے ساری عمر گذاری۔ وہ
 ایک بھی رات میرے پاس نہ رہے۔ اور
 مجھے اللہ کے حوالے کر کے فوراً اپنے گھروں
 کو لوٹ آئے

اُس وقت آپ یہ کہیں گے

اگر مجھے دنیا میں یہ پتہ ہوتا کہ میرے ساتھ ایسے ہونا ہے

تو اللہ کے سوا کسی اور کو دوست نہ بناتا۔ اور نہ ہی کوئی مال جمع کرتا۔ اپنا مال اللہ کی راہ میں خرچ کرتا۔ اگر ایسے جتیا اور ایسے کرتا تو کیا خوب ہوتا۔

آپ کے لئے دعا کی۔ اللہ تبارک و تعالیٰ اپنے لطف و کرم سے آپ کو اس مراقبہ کی توفیق عنایت فرمائے۔ اور اس کے انوار سے آپ کے دل کو منور فرمائے۔

یا حیّ یا قیوم یا حیّ یا قیوم یا حیّ یا قیوم

امین



۱۳۸۷ ہجری مقدس ۲۵ سوال المکرّم ۱۳۸۷ ہجری مقدس

بِسْمِ اللَّهِ الرَّحْمَنِ الرَّحِيمِ مَا تَعَاثُرَ اللَّهُ أَقْوَمًا لِلَّهِ

يَا حَيُّ يَا قَيُّوْمُ

دار الاحسان

اللَّهُمَّ بِرَحْمَتِكَ عَلَيْنَا يَا سَيِّدَنَا
مُحَمَّدٍ وَآلِهِ وَعِترتهِ بِعَدَلٍ
كُلِّ مَعْلُومٍ لَكَ اسْتَغْفِرُكَ اللَّهُ
الَّذِي لَا إِلَهَ إِلَّا هُوَ الْحَيُّ الْقَيُّوْمُ
وَاعْتِزُّ بِاللَّيْلِ



ہم کیا کرنے آئے تھے اور کیا کر رہے ہیں

پروفیسر کوش علی نوڈھیانوی منی منٹ

المقام الثجاوٹ اصحاوٹ المقبول المصطفین دار الاحسان

آپ اپنے اللہ ہی سے پوچھئے کہ آپ کیا کرنے دنیا میں بھیجے گئے ہو، آپ کے متعلق اللہ ہی کا فیصلہ کہ آپ کو کس کام کے لئے دنیا میں بھیجا گیا ہے۔ چاہے دنیا میں لاکھوں قسم کے کام ہیں۔ ہم اپنے آپ کیونکر اپنی منزل کا انتخاب کر سکتے ہیں، کہ ہمیں ساری دنیا میں سے کون سا کام اختیار کرنا چاہئے۔ جو کام اللہ بتائے ہمیں وہی کام کرنا چاہئے۔ اللہ نے اپنی کتاب قرآن کریم میں نبیوں کو فرمایا ہے۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ط (پاک ۳ الذریت، آیت ۱۴)

ترجمہ :- نہیں پیدا کیا میں نے جن اور انسانوں کو مگر یہ کہ وہ میری عبادت کریں۔ پس معلوم ہوا کہ ہمیں ہر حال میں ہر وقت اللہ ہی کی عبادت میں مصروف و مشغول رہنا چاہئے۔ عبادت کا لفظ تشریح طلب ہے۔

عبادت کا مطلب محض نماز، روزہ و دیگر تسبیح و تحمید ہی نہیں بلکہ اللہ تبارک و تعالیٰ اور اس کے رسول صلی اللہ علیہ وسلم کے احکام کے ماتحت آپ جو بھی کام کریں گے، عبادت میں داخل ہے۔ مثلاً آپ اپنے ہر دنیاوی کاروبار میں امر و نہی کو مد نظر رکھتے ہوئے جو بھی کام کرو گے عبادت ہی میں داخل ہے۔ یہاں تک کہ آپ کا کھانا کھانا، اپنے اور اپنے کنبے کے لئے روزی کمانا، رات کو ہر کام کر چکے کے بعد جسم کو آرام پہنچانے کے لئے سونا عبادت ہی میں شامل ہے۔ بہترین عبادت نماز پڑھنا، قرآن کی تلاوت کرنا، تسبیح و تحمید کرنا، اللہ سے دعائیں مانگنا اور حضور اقدس صلی اللہ علیہ وسلم پر درود و سلام بھیجنا ہے۔ جن کاموں سے منع کیا گیا ہے۔ باز رہنا

اور جن کاموں کا حکم دیا گیا ہے۔ ان کا کرنا عبادت ہے۔ یہ آپ کی انفرادی عبادت ہے۔ اس سے آپ کی ذات کو نفع پہنچے گا۔ انشاء اللہ آئندہ یہ حکم غور سے لیں، اللہ تبارک و تعالیٰ فرماتے ہیں۔

وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ ، (پ، ع، آل عمران، آیت ۱۱۰)

ترجمہ: اور تم میں ایک جماعت ہونا ضروری ہے کہ خیر کی طرف بلا کرے اور نیک کاموں کے کرنے کو کہا کرے اور برے کاموں سے روکا کرے۔ ایسے لوگ پورے کامیاب ہوں گے۔ جب آپ نے اپنے اعمال درست کر لئے تو پھر حکم ملتا ہے کہ آپ دوسروں کو بھی اسی طرح اللہ کی عبادت کا حکم دیں۔ یعنی اللہ تبارک و تعالیٰ نے آپ کو فرمایا ہے کہ آپ ایک ایسی جماعت بنائیں جو لوگوں کو اللہ کی طرف بلائے اور نیک کام کرنے کو کہا کرے اور برائی کے کاموں سے روکا کرے اور پھر فرمایا کہ ایسے لوگ یعنی ایسی جماعت کے وہ لوگ جو لوگوں کو اللہ کی طرف بلائے ہیں۔ نیک کام کرنے کو کہتے ہیں۔ اور برائی کے کاموں سے روکتے ہیں پورے کامیاب ہوں گے۔ کسی اور کام کرنے والوں کو پوری کامیابی کا یہ درجہ نہیں دیا گیا جو انہیں دیا گیا ہے جو اللہ کے بندوں کو اللہ کی طرف بلائیں، گویا اللہ کو پسند ہے کہ اللہ کے بندے اللہ کے بندوں کو اللہ کی طرف بلائیں۔ نیکی کے کاموں کا حکم دیں اور برائی کے کاموں سے روکیں،

آپ کو واضح ہو کہ آپ کے ذریعہ کیا کام ہیں، آپ کے کام ہیں اللہ کی عبادت کرنا۔ اور پھر بندوں کو اللہ کی طرف بلانا، نیک کام کرنے کا حکم دینا اور برائی کے کاموں سے روکنا۔ پھر فرمایا کہ بلاؤ اپنے رب کی راہ کی طرف علم کی باتوں اور اچھی نصیحتوں کے ذریعے سے اور ان کے ساتھ اچھے طریقے سے بحث کیجئے۔

أَدْعُ إِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ ط (پک ۴، النحل، آیت ۱۲۵) سُبْحَانَ اللَّهِ، سُبْحَانَ اللَّهِ وَبِحَمْدِهِ،

دوسطروں میں مبلغ کے لئے علم و حکمت کے خزانے کھول دیئے یعنی بندوں کو اللہ کی طرف نہایت علم و حکمت سے بلائیں۔ ادب، محبت، احترام اور پورے اکرام سے بلائیں۔ جب بھی کسی کو کوئی نیکی کی بات بتانی ہو یا کسی کو کسی برائی سے روکنا ہو تو نہایت علم و ادب سے تلقین کریں۔ جہاں تک ہو سکے علینحدگی میں بتائیں۔ اور ہر کسی کا پورا پورا احترام رکھیں، کسی بھی معاملہ میں ہتک آمیز کلمات استعمال نہ کریں۔ غرضیکہ جو بھی عمدہ طریقہ استعمال کر سکیں کریں، باوجود اس کے اگر کوئی آپ کا مضحکہ اڑائے یا آپ کو برا بھلا کہے یہاں تک کہ آپ کو کوئی گالی تک دے، ادھکا دے یا بے عزتی کا کوئی اور حربہ استعمال کرے تو آپ کہنے والے کی کسی بات کو برا نہ منائیں۔ اس میں اپنی بھلائی تصور کریں، مثلاً یوں خیال کریں کہ یہ اللہ ہی کی طرف سے ہے اور اسی میں آپ کی بہتری ہے۔ آپ میں کوئی کمی ہے جو آپ کو یہ ایسے کہہ رہا ہے۔ اور یہ سوچیں کہ ہمارے

آقا دموتی حضور اقدس و اکمل صلی اللہ علیہ وسلم نے اس دین کو پھیلانے کے لئے کیا کیا
 مصیبتیں جھیلیں۔ کیسی کیسی دشوار گھاٹیوں سے گزرے۔ لیکن ہر حال میں صبر اور
 شکر کیا۔ کسی معاملہ میں اور کبھی بھی غضبناک نہ ہوئے۔ ہر معاملہ میں شفقت سے سمجھاتے
 رہے اور ہمارے ساتھ تو کبھی بھی ایسا نہیں ہوا۔ آپ کا کام نیکی کے کاموں کو نبھانا اور
 برائی کے کاموں سے منع کرنا ہے۔ اور جیسے بھی ہو سکے بندوں کو اللہ کی طرف
 لانا اور اللہ کے دین کے احکام سکھانا ہے۔ اختلافی مسائل میں بحث و مباحثہ
 آپ کا کام نہیں۔ جس اختلاف پر ائمہ کرام متفق نہ ہو سکے، آپ کیونکر ہو سکتے ہیں
 ان سب کا صرف ایک جواب یہ ہے کہ دین میں بہت سے مجتہد ہوئے، جن میں
 چار مشہور ہیں :-

حضرت امام مالک رحمۃ اللہ علیہ

حضرت امام اعظم رحمۃ اللہ علیہ

حضرت امام شافعی رحمۃ اللہ علیہ اور

حضرت امام احمد بن حنبل رحمۃ اللہ علیہ

یہ چاروں مجتہدین کرام سیدھی راہ پر ہیں، اسی طرح ان چاروں اماموں
 کے مقلدین بھی سیدھی راہ پر ہیں۔ اس سے زیادہ تحقیق اسلامی اتحاد کے منافی
 ہے۔ قرآن و سنت کے جو احکام کسی ایک امام اور اس کے مقلد کو لاگو ہیں
 اسی طرح دوسروں کو بھی لاگو ہیں۔

اللہ تعالیٰ نے فرمایا ہے۔

الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ لِعَمَلِكُمْ دِينَكُمْ وَرَضِيْتُ لَكُمُ الْإِسْلَامَ دِينًا -

(پارہ: ۶، سورہ: مائدہ، آیت: ۳، ۴: ۵)

ترجمہ :- آج کے دن تمہارے لئے تمہارا دین مکمل ہو چکا ہے اور تم پر میں نے اپنا احسان پورا کر دیا اور تمہارے لئے دین اسلام پسند کیا۔

حضور صلی اللہ علیہ وسلم نے فرمایا کہ دین مکمل ہو چکا۔ کوئی بھلائی ایسی باقی نہیں رہی جس کا حکم نہیں دیا گیا۔ اور کوئی بھی ایسی برائی نہیں رہی جس سے کہ نہیں روکا گیا۔ احکام میں کوئی اختلاف نہیں فقہی مسائل کا اختلاف فروعی ہے،

بنیادی نہیں۔ چاروں مجتہدین کرام اپنی اپنی جگہ سیدھی راہ پر ہیں چونکہ کسی ایک کی تقلید ضروری ہے۔ بندہ حضرت امام اعظم کا مقلد ہے۔ لیکن دیگر ائمہ کرام کا بھی

جان و دل سے عقیدت مند ہے۔ دین کی جو خدمات انہوں نے کیں۔ کوئی دوسرا قیامت تک نہیں کر سکتا۔ آپ آئمہ کرام میں سے کسی کی بھی شان میں کسی بھی معاملہ

میں کوئی کلامِ دل میں نہ لائیں۔ اور دین اسلام کی کسی درس گاہ کے خلاف کسی بھی قسم کی کوئی گستاخی نہ کریں۔ بلکہ دین کا کام کرنے والوں کی ہر ممکن امداد کریں جو خدمت

آپ سے ہو سکتی ہو کریں۔ اور کچھ نہیں تو زبانِ حوصلہ افزائی کریں۔ لیکن بھول کر بھی

مخالفت نہ کریں۔ دین کے کام کرنے والوں کی مخالفت اللہ کی مخالفت ہے۔ اللہ کی

مخالفت کی کون تاب لاسکتا ہے۔

دین کے کسی ادارے کی شان میں متک آمیز کلمات نہ کہیں۔ اپنے ذاتی اختلاف کو دین کی آڑ میں نہ آزمائیں۔ اگر نصحانہ غور کیا جائے تو ہم ایک دوسرے سے دینی امور کے اختلاف کی بدولت نہیں بحثتے، بلکہ ذاتیات کی بدولت بحثتے ہیں دینی احکام میں کوئی اختلاف نہیں، ہمیں ایک دوسرے سے اختلاف ہے، ذاتی اختلافات کو دینی اختلافات قرار نہ دیں۔ جب آپ اللہ کے لئے اللہ کے دین اسلام کے کاموں میں مصروف ہوں گے۔ اللہ آپ کے ساتھ ہوگا۔ آپ کو کسی سے بحث مباحث کی ضرورت ہی کیا۔ جو بات آتی جو بتا دو اور ہر کسی کو بتا دو۔ ایک مدت اس حال میں گزارنے کے بعد اللہ کی طرف سے نصرت اور فتح دین کی تبلیغ کے شامل حال ہو جائے گی اور پھر لوگ فوج در فوج اللہ کے دین اسلام میں داخل ہو جائیں گے۔ انشاء اللہ تعالیٰ،

پھر اس وقت یہ فخر نہ کریں کہ یہ آپ کی کوشش و محنت کا نتیجہ ہے۔ بلکہ اسے اللہ ہی کی طرف سے سمجھتے ہوئے اللہ کی تسبیح و تہمید بیان کریں اور توبہ کریں بیشک اللہ توبہ کرنے والوں کی توبہ قبول کرنے والے غفور رحیم ہیں اور توبہ کرنے والوں کو دوست رکھتے ہیں۔ وَمَا عَلَيْنَا إِلَّا الْبَلَاغُ۔

ایک بار پھر غور سے سنیں کہ دین مکمل ہو چکا۔ کوئی ایسی بھلائی باقی نہیں رہی جس کا حکم نہ دیا گیا ہو۔ اسی طرح برائی بھی کوئی ایسی باقی نہیں رہی جس سے منع نہ کیا گیا ہو۔ اور ساری عمر آپ کو ایسی کوئی بھی بات یا معاملہ پیش نہیں آتا جس

کا کہ جواب آپ کو قرآن و سنت میں سے نہیں ملتا۔ دین کی تکمیل کا اعلان ہو چکا
 کسی چیز کی تکمیل کا اعلان اسی وقت ہوتا ہے جب کہ وہ ہر اعتبار سے مکمل ہو جائے
 جس میں مزید رد و بدل کی کوئی گنجائش ہی نہ ہو۔ یہ بیان سلسلہ اتحاد کی ایک مضبوط
 کڑی ہے۔ اس کے بغیر ہمارا متحد ہونا غیر امکانی ہے۔ اگرچہ ناممکن نہیں تفصیلاً سننے
 چاروں ائمہ کرام سیدھی راہ پر ہیں۔ ان میں سے آپ جس کی بھی تقلید کریں گے
 حق ہے۔ آپ فقہی مسائل میں جس بھی امام کے مقلد ہوں دوسرے امام صاحب
 کے مقلد کو کسی بھی اعتبار و انداز سے کم خیال نہیں کر سکتے۔ ایک امام صاحب کا
 مقلد دوسرے امام کے مقلد کے پیچھے نماز پڑھنے کو غنیمت سمجھے اور یہ کیسے ہو
 سکتا ہے اور کون کہہ سکتا ہے کہ ایک امام صاحب کے فقہ کے مقلد کی نماز
 دوسرے امام کے مقلد کے پیچھے نہیں ہوتی۔ جبکہ حضور اقدس صلی اللہ علیہ وسلم
 کے زمانے میں ایک نماز ہوا کرتی تھی۔ اس زمانہ میں بہترین مسلک چاروں اماموں
 کا مسلک ہے۔ جس امام کی رائے کسی معاملہ میں تقویٰ کے زیادہ قریب ہو اس پر عمل
 کریں۔ کسی مسلک کو کبھی بڑا مت کہیں۔ ہمیں کیا حق حاصل ہے کہ ائمہ کرام کے کسی
 مسلک کو بڑا کہیں۔ بندہ ہر معاملہ میں اپنے تئیں بڑا کہتا ہے۔ نفس کی کثافت بندہ
 کو دوسرے کو بد سمجھنے پر مجبور کرتی ہے۔ درندہ ائمہ کرام کے کسی مسلک کو ہمیں بد کہنے
 کا کیا حق حاصل ہے۔ مذہب کے مجدد ائمہ کرام ہیں۔ جیسے انہوں نے رائے دی
 جاری ہوا۔ یہ مذہبی بحران دن بدن وسیع ہوتے جا رہے ہیں۔ غیر ضروری امور پر

اختلافات کی بنیادیں مستحکم کی جا رہی ہیں۔ ہم اللہ اور اللہ کے رسول مقبول صلی اللہ علیہ وسلم کے احکام کی تو پر واہ نہیں کرتے، دُور کی باریک باتوں کو جن کے بغیر بھی دین مکمل بنے لے بیٹھے ہیں اور ہر مذہب کا انحصار چار باتوں پر ہے۔

۱۔ اطاعتِ حکم

۲۔ محبت

۳۔ فتویٰ

۴۔ تقویٰ

جب تک کسی کو چاروں مقامات پر عبور حاصل نہیں کسی مذہب سے پورا واقف نہیں اور نہ ہی کوئی فیصلہ دے سکتا ہے۔

جس نے حکم کے مطابق کوئی بات کہی، درست کہی۔

جس نے محبت کے ماتحت کچھ کہا، درست کہا۔

جس نے فتویٰ کے مطابق کوئی بات کہی، سچ کہی۔

اور اسی طرح جس نے تقویٰ کے مطابق کوئی بات کہی اس نے بھی سچ کہی

مثلاً فتویٰ میں مال کے چالیس روپے میں ایک روپیہ زکوٰۃ کا حکم ہے، اور

تقویٰ میں کسی کے پاس کبھی بھی کوئی روپیہ جمع ہونا روا نہیں۔ ہر کسی کی اس حال

میں شام ہو کہ کل کے لئے نہ کچھ جمع ہو نہ فکر ہو اور نہ ہی جی اٹھنے کی امید۔

اسی طرح حکم و محبت کی تشکیل ہے، کسی پر حکم غالب ہے، کسی پر محبت، جس

پہ حکم غالب ہے، درست ہے۔ اسی طرح جس پہ محبت غالب ہے۔ وہ بھی درست ہے، جیسے پہلے بتایا جا چکا ہے سالک پہ حکم غالب ہوتا ہے اور مجذوب پہ محبت، حضرت جنید بغدادی رحمۃ اللہ علیہ پہ حکم غالب تھا اور شاہ منصور پہ محبت، اور جو ان سب سے آزاد ہوا آزاد ہے۔ جیسے کسی کے جی میں آئے کہے کون روک سکتا ہے اور دین میں اس کے کہنے کی کیا اہمیت ہو سکتی ہے

بولے ہوئے بول کا بدلہ ملتا ہے۔ دنیا میں بھی ملتا ہے اور آخرت میں بھی اللہ کرے ہم اللہ کی طرف متوجہ ہوں۔ نہ کہ (آپس میں) ایک دوسرے کی طرف، اور جب تک ہم اللہ کی طرف متوجہ نہیں ہوتے (آپس کی) منافرت کیونکر ختم ہو سکتی ہے اور بعض وقت تو ہم اس طرح ایک دوسرے کے سمجھے پڑتے ہیں۔ جیسے کہ ہم اس کے رب ہوتے ہیں اور ہم نے ہی اس سے حساب لینا ہوتا ہے۔

جو اللہ کی طرف متوجہ ہوا۔ پھر اسے کسی دوسرے سے کوئی نفرت نہ رہی۔

یہ انسانی فطرت کا خاصا ہے کہ ہر راہی راہ میں ساتھی کا متلاشی ہوتا ہے اگر کوئی راہی اسے مل جاتا ہے اسے مل کر خوش ہوتا ہے۔ لیکن اللہ کی راہ کے راہیوں کا یہ معاملہ عجیب ہے کہ کسی دوسرے کو ملنا تک پسند نہیں کرتے جیسے کہ کوئی راہی ہی نہیں اور نہ ہی کوئی راہ ہے۔ ہر راہی راہ میں ساتھی کو پا کر خوش ہوتا ہے اگرچہ کافر ہو۔ اور اس سے بڑے پیار سے پوچھتا ہے کہ کہاں سے آئے ہو اور کہاں جانا ہے۔ پھر دونوں آپس میں ایک دوسرے سے باتیں کرتے چلے جاتے ہیں۔ حتیٰ کہ

جہاں کسی نے پہنچنا ہوتا ہے۔ پہنچ جاتا ہے اور دوبارہ ملنے کی اُمید لے کر ایک دوسرے سے جدا ہوتے ہیں۔

سوادِ اعظم

حضورِ اکرم صلی اللہ علیہ وسلم نے ارشاد فرمایا ہے: خَيْرُ الْقُرُونِ
 قَرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ (یعنی تمام زمانہ کے لوگوں
 سے میرے زمانہ کے لوگ اچھے ہیں۔ پھر ان کے بعد والے پھر ان کے
 بعد والے)۔ اس حدیث میں تین قرن مذکور ہیں۔ بزرگان
 سلف نے ان کی تفصیل اس طرح کی ہے کہ قرنِ اول حضور صلی اللہ علیہ وسلم
 اور صحابہ کرام رضی اللہ عنہم کا زمانہ بعثت بنوئی سے ثلاثہ تک قرنِ ثانی
 ثلاثہ تک یہ تابعین کا عہد کہلاتا ہے یعنی ان بزرگوں کا
 زمانہ جنہوں نے تابعین کو دیکھا ہے۔ دین اسلام اور قوانین شریعت کی
 جس قدر تدوین و توضیح و تشریح ہوئی ہے وہ انہی قرونِ ثلاثہ کے بزرگوں
 کی سعی کا نتیجہ ہے۔ ان قرونِ ثلاثہ کے ائمہ اور بزرگوں کے اقوال و افعال اسلام
 میں بخت ہیں۔ قرونِ ثلاثہ کے بعد بھی بہت سے ائمہ و فقہا ہوئے ہیں۔ مگر

وہ حضرات قرونِ ثلاثہ ہی کے بزرگوں کے قدم بقدم چلے ہیں اور ان ہی پر کامل اعتماد کرتے ہوئے ان کی پیروی میں ہدایت کو منحصر سمجھا ہے۔ اب ہر دور کے متعلق فقہ اسلامی کی تدوین ترویج کا حال مختصر طور پر ملاحظہ کریں۔

فقہ کا پہلا دور

دنیا میں کوئی کتاب ایسی نہیں ہو سکتی جس میں مخلوق کی موجودگی اور آئندہ تمام ضرورتوں کے لئے اصول اور جزئیات

موجود ہوں۔ سوائے اللہ تبارک و تعالیٰ کی کتاب کے کیونکہ ایسے ہمہ گیر اصول کا بیان کرنا انسانی علم اور قدرت سے باہر ہے اور سوائے علیم اور خبیر خدا کے دوسرے سے ممکن نہیں۔ یہ بات بالکل اظہر من الشمس ہے کہ صرف کلام خداوند حمید قرآن مجید ہی ایک ایسی کتاب ہے جس کا ایک ایک نقطہ یومِ نزول سے لے کر آج تک محفوظ ہے اور اس میں ایسے تمام اصول مذکور ہیں جن سے ہر پیش آمدہ ضرورت کا باآسانی حل ہو سکتا ہے۔ اس کا ہر اصول اسل ہے۔ نزولِ قرآن کے وقت سے لیکر اب تک قریباً چودہ سو سال کے عرصے میں دنیائے ہزاروں روپ بدلے حکومتوں اور سلطنتوں کے لاتعداد قوانین میں تغیر تبدیل ہوتا رہا۔ لیکن قرآنی اصول جوں کے توں قائم رہے اور وہ ہر حالت میں ہر ملک اور قوم کے لئے کافی اور مناسب حال رہے جس شخص کو شریعتِ اسلام سے تھوڑی سی بھی واقفیت ہوگی۔ اس کو اس امر کے قبول کرنے میں ذرا بھی تامل نہ ہوگا کہ شریعتِ اسلام ایک مستحکم قانون ہے اور اس میں یہ استحکام

صرف اس لئے ہے کہ اس کے اصول منزل من اللہ ہیں اور ان کی تشریح و
 توضیح مؤید من اللہ بزرگوں کے روشن دماغوں اور پاک ہاتھوں نے کی ہے
 اس قانون شریعت کا دوسرا نام فقہ ہے۔ اعمال و افعال کے متعلق احکام
 کا بیان کرنا فقہ کا کام ہے یہ علم کتاب و سنت کے مقرر کردہ اصولوں سے ماخوذ
 مستنبط ہے۔ یعنی جو احکام کتاب و سنت کے مبادی و اصول سے نکالے جاتے
 ہیں فقہی کہلاتے ہیں اور فقہیہ اس عالم دین کو کہتے ہیں جو احکام شرعیہ میں
 شرائط اجتہاد کے مطابق غور و خوض کر کے ان کے حقائق معلوم کرے اور
 مشکلات کو حل کرے۔ چونکہ کتاب و سنت میں تمام انسانی ضروریات کے
 لئے اصول موجود ہیں اس لئے فقہیہ کی حیثیت موجد کی نہیں بلکہ مفسر و
 شارح کی ہے۔ فقہیہ کو اپنی طرف سے کسی چیز کے ایجاد کرنے کی ضرورت
 نہیں پڑتی۔ کیونکہ اس کو سب کچھ کتاب و سنت میں ملتا ہے۔ جب سے
 اسلام ہے تب ہی سے فقہ اسلامی ہے کیونکہ نزول قرآن کا سلسلہ
 تیس برس تک جاری رہا۔ اس عرصہ میں جب کوئی ضرورت پیش آتی رسول
 کریم صلی اللہ علیہ وسلم قرآنی احکام کے منشاء کو اپنے اجتہاد سے واضح فرمادیتے
 تھے۔ اسی طرح حضور اکرم علیہ الصلوٰۃ والسلام کے بعد صحابہ کرام رضی اللہ
 عنہم نے نئے نئے پیش آمدہ مسائل میں اجتہاد سے کام لے کر ان کو
 حل کیا۔

اس کے بعد اللہ تبارک و تعالیٰ فقہ کا دوسرا دور شروع ہوتا ہے جو تابعین کا زمانہ ہے۔ اس دور میں اصول فقہ

اور تدوین فقہ کا خیال سب سے پہلے حضرت امام ابو حنیفہؒ کو ہوا۔ اسلام کی اس سچی اور خاص شدید ضرورت پر باوجودیکہ اس زمانہ میں اور بھی جلیل القدر ہستیاں موجود تھیں۔ مگر سب سے پہلے باقاعدہ طور پر ابو حنیفہؒ نے تدوین فقہ کی ایک مجلس قائم کی اور بتیس برس میں مسائل فقہ کا ایک بہت بڑا مجموعہ مدون و مرتب ہو گیا۔ امام سیوطیؒ لکھتے ہیں کہ امام ابو حنیفہؒ نے

تیس لاکھ مسائل مدون کئے ہیں۔ امام ابو حنیفہؒ کے معاصر ائمہ مجتہدین بھی اس مجموعہ سے استفادہ کرتے تھے۔ مشہور بزرگ حضرت امام سفیان ثوریؒ نے کتاب الرہن کی نقل امام صاحب سے حاصل کی تھی۔ نصر ابن شیبہ کا قول ہے کہ لوگ فقہ سے غفلت میں تھے۔ امام ابو حنیفہؒ نے ان کو بیدار کر دیا۔

(الصحیفۃ للسیوطی وخیرات الحسان) امام مالکؒ فرماتے ہیں کہ ابو حنیفہؒ کو فقہ کی توفیق دی گئی ہے (خیرات الحسان) پہلے پہل جنہوں نے فقہ کو مدون کیا اور ابواب و کتب کی ترتیب دی۔ وہ ابو حنیفہؒ ہیں اور امام مالکؒ نے موطا میں انہیں کا اتباع کیا ہے (خیرات الحسان) امام شافعیؒ کا مشہور قول ہے۔ **الثامن فی الفقہ عیال علی الجب** صحیفہ، یعنی لوگ فقہ میں ابو حنیفہ کے عیال (پروردہ) ہیں (کمال فی اسماء رجال اہل شکوۃ

الغرض ائمہ مجتہدین مؤید من اللہ تھے اور انہوں نے کمال احتیاط و دیانت سے مسائل فقہ کو قرآن و حدیث سے اخذ کیا اور اس میں جو کمی رہ گئی وہ ان کے تلامذہ اور ائمہ مابعد نے پوری کر دی۔

اور فقہ کے تیسرے دور کے فقہاء اور مجتہدین نے پہلے دور کے ائمہ اور مجتہدین کی ہی پیروی میں اور تقلید میں سعادت سمجھی اور سابقہ فقہ کی ہی ترویج و اشاعت میں بہت بڑا کام کیا۔ حضور رسالت مآب علیہ الصلوٰۃ والسلام کے ارشاد کے مطابق ان ہر سہ خیر القرون کے بعد نہ اس درجہ کا علم و فضل رہا اور نہ وہ تقویٰ و طہارت ہی حاصل ہوا۔ نہ وہ فراست و دیانت رہی اور باوجود سعی و کوشش بلیغ کے بھی ان مراتب تک پہنچنا ممکن نہیں۔ اس لئے امت کسی کی تقلید پر مجبور ہوئی اور دوسرے لفظوں میں شرعی ضرورت کی بنا پر تقلید ائمہ کو اختیار کرنا لازم ہوا۔ مختصر یہ کہ قرن ثالث کے بعد فقہ اسلام کی کوئی مجتہدانہ توضیح نہیں ہوئی۔ بعد کے تمام فقہاء و ائمہ خیر القرون کے مجتہدین کی تالیفات کی تشریح کے دائرے میں محدود رہے۔ غرض اسلام کی خدمت کی توفیق خداوند ذوالجلال نے اپنے بہت سے مقدس بندوں کو عطا فرمائی اور ان بزرگوں نے صدق و اخلاص سے اس خدمت کو سرانجام دیا۔ بالآخر یہ چار مذاہب حنفی، شافعی، مالکی، حنبلی، مستقل طور پر منصفہ شہود پر آگئے اور اہل حق اہلسنت والجماعت کا ان چاروں کے حق ہونے پر اتفاق اور اجماع ہو گیا۔ یہ اجماع دوسری صدی کے آخر

میں قرن ثالث میں ہوا۔

حضرت شاہ ولی اللہ محدث دہلوی المتوفی ۱۱۰۶ھ نے اپنی کتاب

..... میں تحریر فرمایا ہے۔ وَلَمَّا اِسْتَدْرَسَتْ اَلْمَدَاہِبُ

اَلْحَقَّةَ اِلَّا هَذِهِ اِلَّا رُبْعَةً كَانَ اِتِّبَاعُهَا اِتِّبَاعًا لِلسَّوَادِ

اَلْاَعْظَمِ وَالْخُرُوجُ عَنْهَا خُرُوجًا عَنِ السَّوَادِ

اَلْاَعْظَمِ.

حقیقی، مالکی، شافعی، حنبلی، دوسرے مذاہب حقہ معدوم ہو گئے تو

انہیں چاروں کا اتباع سوادِ اعظم کا اتباع ٹھہرا اور ان سے نکلنا سوادِ اعظم سے نکلنا

ہوا۔ اور علامہ ابن خلدون نے مقدمہ تاریخ میں لکھا ہے۔ ووقف التقليد

فی الاحصار فی الامصار عند ہوا لاد الاربعہ ودرس

المقدون لمن سواہم ووسد الناس باب الخلاف وطرقہ اسح۔

یعنی دیار و امصار میں انہیں ائمہ اربعہ پر تقلید ٹھہیر گئی اور ان کے سوا جو

امام تھے ان کے مقلدین ناپید ہو گئے اور لوگوں نے اختلافات کے دروازے

اور راستے بند کر دیئے۔

یا حی یا قیوم

حضرت شاہ ولی اللہ فرماتے ہیں

ان چاروں مذاہبوں کے اختیار کرنے میں بڑی مصلحت ہے اور ان سب سے روک دانی کرنے میں بڑا فساد ہے اس کے بعد شاہ صاحب نے یقین و جوہ بیان کی ہیں۔

۱۔ امت کا اجماع ہے کہ معرفت شریعت میں سلف کا اتباع کریں اور یہ مذاہب اربعہ چونکہ اقوال سلف سے بسند صحیح ماخوذ ہیں۔ تمام مسائل منفع میں اس لئے ان کا اتباع ضروری ہے۔

۲۔ حدیث میں ہے۔ اِتَّبِعُوا السَّوَادَ الْاَعْظَمَ اور تمام مذاہب ختم ہو کر صرف چار ہی رہ گئے۔ سواد اعظم اپنی چار کی اتباع ہوئی۔ لہذا اتباع مذاہب اربعہ لازم ہوئی۔

۳۔ زمانہ طویل ہو گیا۔ امانتیں ضائع ہو گئیں۔ لہذا علمائے سوویا ایسے لوگوں کی پیروی نہ چاہئے جن کے متعلق مستحق نہیں کہ شرائط اجتہاد موجود ہیں یا نہیں۔ اس لئے مذاہب اربعہ مشہورہ مطبوعہ ہی کی پیروی کی جائے۔

(تاریخ علم فقہ مولفہ عمیم الاحسان صاحب)

مطبوعہ دہلی ص ۱۳

یحییٰ بن سعید سے مروی ہے۔ حضرت عمر بن عبد العزیز نے کہا کہ جو کوئی اپنے دین کو بحثوں کا نشانہ بناتا ہے۔ اس کا اعتقاد بھی ڈالنا اور ہونا ہو جاتا ہے (ص ۱۸) العلم والعلماء ترجمہ جامع بیان العلم مطبوعہ دہلی) حضرت ابوامامہ سے مروی ہے کہ نبی صلی اللہ علیہ وسلم نے فرمایا ہدایت پا جانے کے بعد وہی گمراہ ہوتے ہیں جہنمیں بحث و جدال میں مبتلا کر دیا جاتا ہے۔ (ایضاً ص ۱۸)

عبداللہ بن حسن کا مقولہ ہے۔ بحث مباحثے سے پرانی دوستیاں غارت ہو جاتی ہیں اور محبت کی گریں کھل کر بغض و عداوت کی گریں بن جاتی ہیں۔ مباحثے کا کم سے کم نقصان یہ ہے کہ ہر فریق غالب آنے کی خواہش رکھتا ہے اور اس خواہش سے بڑھ کر پھوٹ ڈالنے والی کوئی چیز نہیں (ایضاً ص ۱۸۹) یا حی یا قیوم اور علامہ ابن امیر الحاج شرح تحریر مطبوعہ عصر ص ۲۵۴ جلد ثالث میں تحریر فرماتے ہیں والحاصل ان هذلا الاما بعتا اختراقت بہم العارۃ علی معنی انکرامہ غایتہ من اللہ تعالیٰ بہم الخ۔ حاصل یہ ہے کہ آئمہ اربعہ کی تقلید میں مذاہب کا انحصار رحمت الہی سے بطور حرق عادت ان کی کرامت کی دلیل ہے۔

صحابہ و فقہائے مجتہدین کا اختلاف | صحابہ کرام رضی اللہ تعالیٰ عنہم اور آئمہ و فقہا مجتہدین کے اختلاف سے مراد

مخالفت نہیں۔ کیونکہ ان کا اختلاف برہائے حق تھا۔ اس میں نفسانیت کا
 شائبہ نہ تھا۔ اور اس اختلاف سے بچنا بھی ممکن نہ تھا۔ یہ اختلاف اسلام
 کے اصولی مسائل میں نہیں فروغی مسائل میں تھا اور اس سے مراد کسی ایسے
 حکم میں مختلف رائے ہونا ہے۔ جس کی صراحت قرآن اور حدیث میں
 نہ کی گئی ہو کیونکہ باری تعالیٰ نے علم و فضل اور عقل و دانش اور فہم و فراست
 میں ہر ایک کے لئے تفاوت رکھا ہے۔ و فوق کل ذی علم علیم۔
 جس کی صراحت کتاب و سنت میں نہ ہو۔ رائے کے لحاظ سے مختلف ہو
 جانا لازمی بات ہے۔ اس اختلاف سے مراد یہی اختلاف رائے ہے نہ
 مخالفت ذاتی و نفسانی جس طرح دو بچوں کا فیصلہ ایک ہی قسم کے مقدمہ میں ایک ہی قانون کے
 پیش نظر بعض دفعہ مختلف ہوتا ہے اور کسی بھی جج کی تفسیر نہیں کی جاتی بلکہ سب
 کے فیصلہ کو قانوناً درست مانا جاتا ہے اسی طرح شریعت اسلام کے گہرے اور
 قابل حل مسائل اور فتاویٰ میں تمام ائمہ مجتہدین کے فیصلے اپنی جگہ برحق ہیں مگر عمل
 کی یکسوئی کے پھلے اور ترددات سے محفوظ رہنے کے لئے عمل کے لیے کوئی
 راہ اختیار کرنی پڑے گی اس لیے متقدمین کو (بعد میں آنے والے لوگوں کو سلف
 اور ائمہ کے اختلاف کو مہمانہ بنا کر افسار نہیں پھیلانا چاہیے۔

یا حمیٰ یا قیوم

آخر میں ہم مجتہدین الاسلام ائمہ کرام رضوان اللہ علیہم اجمعین کی خدمت

عالیہ میں اپنا نیاز مندانہ

خرج تحسین

پیش کرتے ہیں۔ کہ کس عقل و دانش فہم و فراست سے ماشاء اللہ

دین اسلام کے تشریح طلب امور

میں کیسے کیسے عمدہ اور قابل تحسین و داد فیصلے مرتب کئے

جن کا کہ ہم سے کسی کے بھی فہم و ادراک ہیں آنا محال ہے

يَا حَتِّي يَا قَتِيَوْم!

۱۳۸۷ ہجری المقدس

۷ ذی قعدہ الجیب چہار شنبہ ۷

ذَلِكَ النُّجُومِ الرَّحِيمِ مَا شَاءَ اللَّهُ لَا قُوَّةَ إِلَّا لِلَّهِ

يَا حَيُّ يَا قَيُّوْمُ

دَارُ الْإِحْسَانِ

اللَّهُمَّ إِنِّي صَدَقْتُكَ بِسَيِّدِنَا
مُحَمَّدٍ وَآلِهِ وَعِزَّتِي بِعَدَلِكَ
كُلِّ مَعْلُومٍ لَكَ اسْتَغْفِرُكَ اللَّهُ
الَّذِي لَا إِلَهَ إِلَّا هُوَ الْحَيُّ الْقَيُّوْمُ
وَآتُوبُ إِلَيْكَ



اسلام اور سائنس

پیشہ گوئی کے لیے علمی و ادبیاتی ماحول کی ضرورت

المقام الثماني اصحاب القبول المصطفين دار الاحسان دہشت و بیسٹ اسلام آباد

اسلام اور نسائیت

اللہ تبارک و تعالیٰ نے اپنی کتاب قرآن حکیم
میں اپنے بندوں کو بار بار غور و فکر کا حکم
دیا ہے اور سائنس کی ہر ایجاب انسانی

غور و فکر

ہی کا نتیجہ ہے!



اللہ تبارک و تعالیٰ نے بندوں کو کائنات کی تخلیق کے فکر کا حکم دیا اور فرمایا:

إِنَّ فِي خَلْقِ السَّمَوَاتِ وَالْأَرْضِ وَاجْتِلَافِ اللَّيْلِ وَالنَّهَارِ لآيَاتٍ لِأُولِي الْأَلْبَابِ ۗ الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمَوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا سُبْحَانَكَ فَقِنَا عَذَابَ النَّارِ

(ال عمران : ۱۹۰-۱۹۱)

ترجمہ: تحقیق بیچ پیدائش آسمانوں کے اور زمین کے اور آنے جانے رات کے اور دن کے البتہ نشانیوں ہیں واسطے عقل والوں کے۔ وہ لوگ جو یاد کرتے ہیں اللہ کو کھڑے اور بیٹھے اور اوپر کروٹوں اپنی کے اور فکر کرتے بیچ پیدائش آسمانوں کے اور زمین کے اے پروردگار ہمارے نہیں پیدا کیا تو نے یہ بے فائدہ۔ پاکی سے تجھ کو۔ پس بچالے ہم کو عذاب آگ کے سے۔

وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً ۗ إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ ۝ (الروم: ۲۱)

(ترجمہ) اور نشانیوں اسکی سے یہ کہ پیدا کیا واسطے تمہارے آپس تمہارے سے جوڑ تاکہ آرام پکڑو تم طرف اس کی اور کیا درمیان تمہارے پیارا اور مہربانی۔ تحقیق بیچ اس کے البتہ نشانیوں میں واسطے اس قوم کے کہ فکر کرتے ہیں۔

تمام انسانی کارآمد ایجادات، مفکر کے فکر کی معراج کا
دوسرا نام ہے۔ ایک آدمی ایک فکر میں محو ہوتا ہے اور ایک
مات تک محویت کے عالم میں مستغرق رہتا ہے۔ حتیٰ کہ اس
کا فکر معراج کو پہنچ جاتا ہے۔

یہ ریل، یہ ریڈیو، یہ جہاز، یہ بجلی، غرضیکہ ہر قسم کی
انسانی کارآمد ایجادات مفکرین کے افکار ہی کی بدولت ہے۔
کسی کو کسی فکر کی توفیق ملی، کسی کو کسی کی۔

اللہ رب العلمین ہے نہ کہ فقط رب المسلمین۔

جو بھی کوئی فکر کرتا ہے۔ اللہ تعالیٰ اسے اس کا پھل عطا

فرماتے ہیں۔

فکر کی ابتدا معمولی بات سے ہوا کرتی ہے۔
مثلاً۔ سٹیوٹن اپنے لٹے چائے پکار رہا تھا۔ دیگچی کے
اندر بھاپ بندھتی۔ دیگچی کا ڈھکنا حرکت کرنے لگا۔ اس نے
اس میں فکر کیا اور اس کے فکر کا نتیجہ یہ ریل ہے۔

اسی طرح۔ ایک دفعہ نیوٹن ایک سیب کے درخت

کے نیچے بیٹھا آرام کر رہا تھا۔ اچانک ایک سیب اس پر گرا

اس نے اس میں فکر کیا کہ یہ سیب نیچے کیوں گرا؟ اوپر کیوں

نہ چلا گیا۔ یہ فکر اُسے اس فیصلہ پر لے آیا کہ زمین میں چیزوں کو نیچے کھینچنے کی کشش ہے۔

ضرورت ایجاد کی مال ہے۔

جب کسی کو کوئی ذاتی ضرورت محسوس ہوئی اس نے اسے پورا کرنے کا فکر کیا تو اپنی مطلوبہ چیز کو پایا۔ غرضیکہ:

تمام ایجادات بندوں کے فکر کا حاصل ہیں۔



مفکر جب کسی فکر میں محو ہوتا ہے، اپنے تن، من سے بے فکر ہوتا ہے۔ اُسے یہ پرواہ ہی نہیں رہتی کہ اس نے کیا کھانا ہے اور کیسے پہننا ہے یا کس مکان میں رہنا ہے۔ اس کا فکر اس کی تمام تر توجہ کا مرکز ہوتا ہے اور وہ اپنے مرکز سے دم بھر کے لئے بھی دُور نہیں ہوتا۔

اُسے نہ کھا کر کوئی لذت محسوس ہوتی ہے نہ پہن کر اُس کی لذت، فکر کی کامیابی میں ہے۔ جب تک وہ اپنے فکر میں کامیاب نہیں ہوتا کوئی اور چیز اسے کسی طرح بھی خوش نہیں کر سکتی۔ اگر اس کی یہ کیفیت نہ ہو تو اس کی

فکرنا تمام ہے۔ وہ کسی عمدہ نتیجہ پر نہیں پہنچ سکتا۔
 مفکر کو اپنے فکر کے سوا کسی اور طرف کوئی رغبت ہی
 نہیں رہتی۔

ہمارے ہاں ایک مقولہ ہے کہ:
 ”اس کی خوراک سور و شراب اور تیری آب و دانہ۔
 اس کے فکر کا نتیجہ ریل و ریڈیو اور تیرے فکر کا نتیجہ
 یاس و حزن۔“

اے ہمنشین! تو میری اس بے نوری پر رو۔
 اس سے زیادہ میں کیا کہہ سکتا ہوں۔

○ معاشرے کی اصلاح کی فکر

ایک قابلِ تخیل شخصین فکر ہے اور اس کی ابتدا بندے کے اپنے نفس
 سے شروع ہوتی ہے۔

○
 فقیر کا کھانا، پہننا اور رہنا تو اسی طرح ہے جیسے کہ پہلے
 بتایا جا چکا ہے۔

آپ کو اللہ تعالیٰ عمدہ کھانا، عمدہ پہننا اور عمدہ رہنا نصیب
کرے۔ آمین!

ویسے جو لذت و راحت ساوگی میں تے تکلفات میں نہیں

○
مفکر اپنے فکر کی دُھن میں ایک جگہ بیٹھے شام کر دیتے
ہیں کہ انہیں پتہ بھی نہیں ہوتا کہ کب دوپہر ہوتی اور کب دن
ڈھلا۔ نہ گرمی کی خبر رہتی ہے نہ سردی کی اور نہ ٹہی کسی اور
بات کی۔

○
بندہ جب "دل" کے فکر میں محو ہوا تو دیکھا کہ جب تک
دل سے غیریت دُور نہیں ہوتی اول صاف نہیں ہو سکتا
اور غیریت یہ ہے کہ :
ہر شے اللہ کی مخلوق اور کاریگری کی منظر سے حسین ہو
یا قبیح، مومن ہو یا کافر۔

پس اس مقام پر کسی پر کھنی نکتہ چینی نہ رہی۔
دل جب اللہ کی فکر میں محو ہوا، ہر شے میں اللہ کو پایا
کوئی بھی غیر نہ رہا۔

اور دل کی یہ طہارت معمولی بات نہیں۔

اللہ تعالیٰ نے ہر شے کو نہایت حکمت سے پیدا کیا اور

کوئی بھی شے باطل پیدا نہیں کی۔

اللہ رب العالمین حکیم ہے۔ کیونکہ کسی فضول و عبث شے

کو پیدا کرتا، اللہ کی پیدا کی ہوئی کسی چیز کو باطل قرار دینا اللہ کی تخلیق پر اعتراض کرنا ہے۔



ہر کوئی اپنے اپنے حال میں مست ہے۔

بندہ بھی اپنے حال میں مست ہے اور ہر موضوع کو توڑ موڑ

کر اپنے فکر پہ لا کر ختم کر دیتا ہے۔

دنیا میں جس کسی نے کوئی چیز ایجاد کی، فکر کی بدولت اور

اللہ ہی کی توفیق سے کی اور جسے جس چیز کے فکر کی توفیق ملی،

اسی میں وہ گم ہوا۔

بندہ ہر حال میں اللہ کی توفیق کا محتاج اور اللہ کے حکم

کے بغیر کسی بھی امر پہ قدرت نہیں رکھتا اور نہ ہی کچھ کرنے کی

قدرت رکھتا ہے۔

اللہ تبارک و تعالیٰ ہم مسلمانوں کو ایسا فکر عنایت فرمائے

کہ ہم کسی بھی معاملہ میں کسی دوسرے کے محتاج نہ ہوں اور
 نہ ہی کسی سے پیچھے رہیں اور ترقی کے ہر معاملہ میں ہم کسی سے
 پیش پیش رہیں۔

اللہ تبارک و تعالیٰ ہمارے تو نہال بچوں کے اذنان کو
 حیرت انگیز ایجادات کی توفیق مرحمت فرمائے اور جس عالمگیر
 علم و حکمت کی برتری کے ہم دعویٰ دار ہیں عطا فرمائے۔ آمین!

یا حییٰ یا قیوم



فَاللَّهُ خَيْرٌ الرَّزَقِينَ

موت و حیات کا ہر قدم
 لا حول ولا قوۃ الا باللہ
 کے تحت مقدر ہے۔

آپ جوں جوں اس میں فکر کرتے جائیں گے،
 عجیب و غریب احوال منکشف ہوتے جائیں گے جتنی کہ آپ کی

شرح صد

ہو جائے گی۔ کیونکہ ازل تا ابد ساری کائنات کی تنظیم
لَا حَوْلَ وَلَا قُوَّةَ إِلَّا بِاللّٰهِ

کی تفسیر ہے۔

○

ہم میں صرف فکر کی کمی ہے۔

ہم ایمان لاتے ہیں اور محض کورائے تقلید کرتے ہیں۔
فکر بالکل نہیں کرتے۔

کسی بھی معاملہ میں فکر نہیں کرتے۔

اور جب تک ہم فکر نہ کریں گے،

ہماری کسی بھی کوشش کو کوئی پھل نہیں لگ سکتا۔

ہم جس کام کو شروع کرتے ہیں طوطے کی طرح رٹے چلے
جاتے ہیں۔ اپنے کسی کام کی فکر نہیں کرتے۔

دُنیوی ہو یا دینی۔

فکر ہی نماز کو معراج تک پہنچاتا ہے۔

ہماری ساری عمر نمازیں پڑھتے گزر گئی۔ نماز کے دوران

دل و سانس میں مُبتلا رہتا ہے۔

کبھی یکسوئی نصیب نہیں ہوتی۔

نہ ہم نے ان وساوس میں فکر کیا اور نہ ہی یہ دفع ہوئے
 حتیٰ کہ ساری عمر اسی حال میں گزار کر قبر میں باپھنچے۔
 اور یہ ہر کسی کا حال ہے۔ شیخ کا بھی، طالب کا بھی۔
 دونوں کے دل اس ایک ہی حال میں ہیں۔
 ورنہ اگر شیخ کا دل وساوس سے گلپتہ خالی ہوتا تو شیخ
 خود نماز کی معراج تک پہنچتا اور اپنے ہر طالب کے دل کو اس
 خطرہ سے محفوظ کرتا۔

نماز میں لاکھوں میں سے ایک کو خشوع ہوتا ہوگا۔
 ورنہ سب کے سب جیسا دل لے کر حاضر ہوتے ہیں،
 نماز پھٹ چکنے کے بعد ویسے کا ویسا ہی لے کر لوٹ جاتے
 ہیں۔ چاہئے تو یوں تھا کہ ایک نماز کے بعد دل کی ترقی
 ہوتی۔ نماز کا ثواب دل کے درجے کو بڑھا دیتا۔
 ہم نے اس معاملہ میں صرف دعا کی فرمائش کی علاج
 کی تدبیر نہیں کی اور یہ کبھی نہیں سوچا کہ نماز جیسی اہم عبادت
 کے دوران ہمارا دل اللہ کی یاد میں محو کیوں نہیں ہوتا۔
 ادھر ادھر کی فضول باتوں میں جن کا نماز سے دور کا بھی واسطہ
 نہیں ہوتا، کیوں مصروف رہتا ہے۔

لیکن جب نماز ختم ہو جاتی ہے، وساوس بھی ختم ہو جاتے ہیں۔ وساوس کی مبعاد نماز تک محدود ہوتی ہے۔ یہ معاملہ ہر روز ہوتا ہے۔

لیکن ہم نے اس بات پر کبھی فکر نہیں کیا کہ ایسا کیوں ہوتا ہے اور کس طرح اسے دور کرنا چاہیے۔



نماز کا وقت ہوا، اذان سُنی، نماز کو پل دیئے۔ امام صاحب قراءت پڑھتے رہے اور ہم سُنتے بھی رہے اور دل میں وہ وہ باتیں جو کبھی یاد ہی نہ تھیں، سوچنے رہے۔

لیکن

نماز کے باہر جب کوئی ناول پڑھتے ہیں تو ایسا جی لگتا ہے کہ چھوڑنے کو جی نہیں چاہتا اور طبیعت ایک افسانے پر اس قدر جمتی ہے کہ سارا پڑھا ہوا یاد رہتا ہے۔

اس کے علاوہ

جب تسبیح کرنے لگتے ہیں پھر وہی حالت عود کر آتی ہے۔ زبان سے کلمات کہے جاتے ہیں اور دل بدستور اپنے خیالی

پلاؤ پکاتا اور فضول خیالوں کو سوچتا رہتا ہے۔ جو نہی تسبیح ختم
کی یہ خیالات بھی ختم ہوئے۔

لیکن ہمارا یہ حال بھی قابلِ غور و فکر ہے۔

اس طرف بھی ہم نے کبھی خیال نہیں کیا کہ یہ جو ہمارے ساتھ ہر
روز ہو رہا ہے، کیوں ہو رہا ہے اور اسے کیوں نکر روکا جائے۔

اللہ ہمیں فکر کی توفیق بخشنے۔ من کے فکر کی،

اور انسانی کار آمد ایجادات کے فکر کی بھی۔



فکر کے لئے خلوت درکار ہے نہ کہ جلوت۔

خلوت کے بغیر کوئی فکر بھی ممکن نہیں۔

يَا حَيُّ يَا قَيُّوْمُ

رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقِنَا عَذَابَ النَّارِ

اِحْسَنُ دُنْيَا

یہ ہے کہ آپ دُنیا دار ہوتے ہوئے

اللہ تبارک و تعالیٰ عز و جل ذوالجلال والاکرام

اور اس کے

رَسُولٌ مَقْبُولٌ صَلَّى اللهُ عَلَيْهِ وَآلِهِ وَسَلَّمَ

کے فرمودہ احکام کے مطابق زندگی بسر کریں۔

جن کاموں کا حکم دیا گیا ہے کریں اور

جن کاموں سے باز رہنے کا حکم دیا گیا ہے باز رہیں۔

اور کسی حال میں بھی انڈر سٹُ الخَلْمِین کی یاد سے غافل نہ ہوں۔

پھر آپ کی دُنیا احسن ہے۔

ہر شے کے دو پہلو ہیں — ایک مذموم — دوسرا احسن —

دُنیا کو جہان ملعون کہا ہے — وہاں احسن بھی کہا ہے۔

جب کوئی اپنی دُنیا کو اللہ اور اللہ کے رَسُولٌ مَقْبُولٌ صَلَّى اللهُ عَلَيْهِ وَسَلَّمَ کے

فرمائے ہوئے احکام کے مطابق گزارتا ہے احسن ہے ورنہ ملعون۔



۱۳۸۷ ہجری المقدس

۱۷ ذیقعدۃ النجیب

بِسْمِ اللَّهِ الرَّحْمَنِ الرَّحِيمِ مَا سَأَلَ اللَّهُ لِقَوْلِهِ الْإِنشَاءِ

يَا حَيُّ يَا قَيُّوْمُ

دَارِ الْإِحْسَانِ

اللَّهُمَّ إِنِّي صَدَّقْتُكَ عَلَى سَيِّدِنَا

مُحَمَّدٍ وَآلِهِ وَعِترَتِهِ بِعَدَلٍ

كُلِّ مَعْلُومٍ لَكَ اسْتَغْفِرُكَ اللَّهُ

الَّذِي لَا إِلَهَ إِلَّا هُوَ الْحَيُّ الْقَيُّوْمُ

وَاعْتَزِلُكَ



لَوْلَاكَ يَا مَلِكُ خَلْقَ الْإِنشَاءِ

مكتبة دار الاحسان

المقام الثبات استخاف لقبول المصطفين ودار الاحسان

لَا إِلَهَ إِلَّا اللَّهُ مُحَمَّدٌ عَبْدُهُ وَرَسُولُهُ

اے میرے محبوب صلی اللہ علیہ وسلم!

اگر میں آپ کو پیدائے کرتا تو آسمانوں کو بھی پیدائے کرتا!

بِسْمِ اللَّهِ الرَّحْمَنِ الرَّحِيمِ يَا حَيُّ يَا كَيُّوْمُ مَا شَاءَ اللَّهُ لَا قُوَّةَ إِلَّا بِاللَّهِ
اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ وَعَلَى آلِهِ وَسَلَّمَ
كَثِيرًا كَثِيرًا أَبَدًا أَبَدًا

بجسور اقدس و اکمل، اطیب و اطهر، اکرم و اجمل، جناب
سرور کائنات فخر موجودات سید المرسلین، خاتم النبیین،
رحمتہ للعالمین، شفیع المذنبین، صاحب تیجان المقربین
راحت قلوب المومنین، رب العالمین، عین النعم دائم
النعم، ماوانا و ملجانا و سیدنا و حبیبنا و محبوبنا، مُحَمَّدٌ مَصْطَفَى

حَضْرَةَ مَجْدِ سَيِّدِ الدُّنْيَا
صَلَّى اللَّهُ عَلَيْهِ وَسَلَّمَ

کی شان میں یہ ناقص العقل عاجز و مسکین کیا بیان کرنے کی جسارت کر سکتا ہے جبکہ اس کا علم طویل عقل ناقص اور کوشش ناتمام ہے پھر بھی بندہ گنہگار و خطاکار،

نا اہل چند معروضات اپنے سوائے کریم عین النعیم، دائم النعیم جاغم کی شان اقدس میں پیش کرنے کی جرأت کرتا ہے۔

اللہ کا شکر و احسان ہے کہ اس نے اپنے لطف و کرم سے بندہ کو اپنے حبیب اقدس اکمل جناب رسول اکرم و اجمل، اطیب و اطہر صلی اللہ علیہ وسلم کی شان گرامی بیان کرنے کی توفیق بخشی۔
العمد لله حمداً کثیراً

طیباً مبارکاً فیہ کما یحب ربنا و یرضی مرحباً، مبارکاً، مُشرفاً



صوفیائے کرام کا قدیم مذہب یہ ہے کہ:
اللہ رب العالمین نے جب اپنے نور سے نور محمد صلی اللہ علیہ وسلم پیدا کیا تو نور محمد حضور اقدس صلی اللہ علیہ وسلم نے کمال جو جس محبت میں فرمایا:

لَا إِلَهَ إِلَّا اللَّهُ

یعنی اے میرے اللہ! تیرے سوا اور کوئی معبود نہیں۔

یہ سن کر اللہ رب العالمین نے فرمایا:

مُحَمَّدٌ رَسُوْلُ اللَّهِ (صَلَّى اللَّهُ عَلَيْهِ وَسَلَّمَ)

پس یہی اس کلمہ کی قدیم ترین حقیقت ہے۔

گویا

لَا إِلَهَ إِلَّا اللَّهُ فَنَاهُ فِي الرَّسُولِ - اور -

مُحَمَّدٌ رَسُولَ اللَّهِ فَنَاهُ فِي اللَّهِ كَمَا مَقَامُ هُوَ -



حدیث قدسی ہے :-

كُنْتُ كَنْزًا مَخْفِيًّا فَأَرَدْتُ أَنْ أَظْهَرَ فَخَلَقْتُ الْخَلْقَ -

یعنی میں چھپا ہوا خزانہ تھا جب میں نے ظاہر ہونے کا

ارادہ کیا تو خلقت کو پیدا کیا۔ مخلوق سے فرو کا مل مراد ہے اور

وہ حضور سلی اللہ علیہ وسلم کی ذات پاک ہے کیونکہ سب سے پہلے

آنحضرت سلی اللہ علیہ وسلم کا نور بنایا گیا تھا۔

حضرت جابر رضی اللہ تعالیٰ عنہ نے پوچھا: "حضور! سلی

سلی اللہ علیہ وسلم) سب سے پہلے مولائے کریم نے کسے پیدا

فرمایا؟" تو فرمایا:

يا جابر ان الله تعالى خلق قبل كل الاشياء نورا

نبئك من نوره ولحرىكن في ذلك الوقت لوح ولاقلم و

لاجنة ولا نار ولا ملك ولا سماء ولا ارض ولا شمس
ولا قمر ولا جن ولا انس -

(حجة الله على العالمين ص ۳)

اے جابر! اللہ تعالیٰ نے ہر شے سے پہلے تمہارے نبی (صلی اللہ علیہ وسلم) کے نور کو پیدا کیا اپنے نور سے اور اس وقت نہ لوح
لحقی نہ قلم نہ جنت نہ دوزخ نہ آسمان نہ کوئی فرشتہ نہ زمین
نہ سورج نہ چاند تھا اور نہ کوئی جن تھا نہ انسان۔

اس سے معلوم ہوا کہ ہمارے حضور اقدس صلی اللہ علیہ وسلم
کا نور سب سے پہلے پیدا کیا گیا تھا اور حضور اقدس صلی اللہ
علیہ وسلم سے پہلے کسی اور چیز کو پیدا نہیں کیا گیا۔

== مرحبًا مبارکًا مکرمًا ==

ویروی انہ لما خلق الله تعالى آدم عليه السلام
ألهمه ان قال يارب لِمَ كُنيتني ابا محمد قال الله يا
ادم ارفع راسك فرفع راسه فرأى نور محمد صلى الله
عليه وسلم في سوارق العرش فقال يارب ما هذا النور
قال هذا نور نبي من ذريتك اسمه في السماء احمد

و فی الارض محمد لولاه ما خلقتک ولا خلقت سماء
ولا ارضاً۔ (مواہب لدنیہ ص ۱ جلد اول)

حضرت امام قسطلانی علیہ الرحمۃ مواہب لدنیہ میں فرماتے
ہیں کہ جب اللہ تعالیٰ نے آدم علیہ السلام کو پیدا فرمایا تو ان کے دل
میں ڈالا کہ اے رب تو نے میری کنیت ابو محمد (صلی اللہ علیہ وسلم)
کیوں رکھی ہے؟ تو اللہ تعالیٰ نے فرمایا: اے آدم (علیہ السلام)
اپنا سر اٹھا " آدم علیہ السلام نے اپنا سر اٹھایا تو عرش کے
پر دوں میں ایک نور دیکھا۔ عرض کی۔ اے رب! یہ نور کیسا ہے؟
فرمایا: یہ نور ایک بنی کا ہے جو تیری اولاد میں سے ہوں گے۔
ان کا نام آسمان میں احمد (صلی اللہ علیہ وسلم) اور زمین میں محمد
(صلی اللہ علیہ وسلم) ہے۔ اگر وہ نہ ہوتے تو میں نہ تمہیں پیدا کرتا
نہ زمین و آسمان کو۔

○
== مَرَجًا مَبْرُکًا مَكْرَمًا ==

عبدالرزاق رحمۃ اللہ علیہ نے اپنی سند کے ساتھ حضرت
ابن عبداللہ انصاری رضی اللہ تعالیٰ عنہ سے روایت کیا ہے
کہ میں نے عرض کیا کہ میرے ماں باپ آپ (صلی اللہ علیہ وسلم)

پر خدا ہوں مجھ کو خبر دیجئے کہ سب اشیاء سے پہلے اللہ تعالیٰ نے کون سی چیز پیدا کی؟ آپ صلی اللہ علیہ وسلم نے فرمایا کہ اسے جابرؓ! اللہ تعالیٰ نے تمام اشیاء سے پہلے تیرے نبی کا نور اپنے نور سے پیدا کیا۔ پھر وہ نور قدرت الہیہ سے جہاں اللہ تعالیٰ کو منظور ہوا سیر کرتا رہا اور اس وقت نہ لوح تھی نہ قلم تھا، نہ بہشت تھی، نہ دوزخ تھا، نہ فرشتہ تھا، نہ آسمان تھا، نہ زمین تھی، نہ سورج تھا، نہ پاند تھا، نہ جن تھے اور نہ انسان۔ پھر جب اللہ تعالیٰ نے مخلوق کو پیدا کرنا چاہا تو اس نور کے چار حصے کئے۔

ایک حصے سے قلم پیدا کیا،

دوسرے سے لوح اور

تیسرے سے عرش۔

پھر چوتھے حصے کو چار جرموں میں تقسیم کیا۔ پھر:

پہلے حصے سے عرش اٹھانے والے فرشتوں کو پیدا کیا

دوسرے سے گرسی کو،

تیسرے سے باقی تمام ملائکہ کو

پھر چوتھے جرم کو چار حصوں میں تقسیم کیا۔ پس

پہلے جتنے سے آسمانوں کو پیدا کیا،

دوسرے سے زمینوں کو،

تیسرے سے جنت کو اور

چوتھے سے دوزخ کو۔

پھر پونچھے کو چار جنتوں میں تقسیم کیا۔ پس

پہلے جتنے سے مومنوں کی آنکھوں کے نور کو پیدا کیا،

دوسرے سے ان کے دل کے نور کو، جس سے مراد اللہ

تعالیٰ کی معرفت ہے۔ اور

تیسرے جتنے سے ان کا نور انس پیدا کیا اور وہ

توحید

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

(صَلَّى اللَّهُ عَلَيْهِ وَسَلَّمَ)

راانوارالمحمدیمن مواهب لدنیہ مصری ص ۹ از امام قسطلانی

== مرحباً مبرگاً مکرماً ==

حضرت ابو ہریرہ رضی اللہ عنہ سے ایک حدیث مروی ہے کہ حضور صلی اللہ علیہ وسلم نے ایک مرتبہ جبریل علیہ السلام سے دریافت فرمایا کہ اے جبریل! (علیہ السلام) تمہاری عمر کتنی ہے؟ جبرائیل علیہ السلام نے عرض کیا: حضور مجھے کچھ خبر نہیں۔ ہاں اتنا جانتا ہوں:

ان في الحجاب الرابع نجمًا يطلع في كل سبعين الف سنة مرةً رايته اثنين وسبعين الف مرةً۔

ترجمہ: چوتھے حجاب میں ایک ستارہ ہتر ہزار برس کے بعد چمکتا تھا۔ میں نے اُسے ہتر ہزار دفعہ چمکتے دیکھا ہے حضور صلی اللہ علیہ وسلم نے سن کر فرمایا:

وعدّة ربي انا ذلِكَ الكوكب۔

مجھے رب کی قسم ہے میں ہی وہ تارا ہوں۔

(تفسیر روح البیان ص ۱۰۰ جلد اول)

ہتر ہزار ضرب ہتر ہزار برابر ہے پانچ ارب چار کروڑ سال کے اور واضح ہو کہ حضرت آدم علیہ السلام کو دنیا میں تشریف لائے کوئی نوے پچانوے صدیاں گزری ہیں۔

== مرحبًا مبرکًا مکرّمًا ==

روزِ ميثاق

اللہ تبارک و تعالیٰ نے کل کائنات کو ایک میدان میں جمع کیا اور کہا
 اَلَسْتُ بِرَبِّكُمْ

کیا میں تمہارا رب نہیں ہوں؟

اس روز بھی حضور اقدس صلی اللہ علیہ وسلم ہی ساری خدائی کے
 پیشوا اور رسول تھے جس میں فرشتے، جن، انسان اور تمام
 انبیاء علیہم السلام موجود تھے اور حضور اقدس صلی اللہ علیہ و
 سلم نے ساری خدائی کو "قَالُوا بَلٰی" کے اقرار کی تلقین کی
 اور سبحان اللہ پڑھنے کی تعلیم دی۔

گویا آپ ازل سے لے کر ابد تک ساری خدائی کے
 رسول الوجود ہیں۔ ماشاء اللہ!

اور اس کے پہلے حضور اقدس صلی اللہ علیہ وسلم ہی نے ميثاق
 کے دن اللہ سبحانہ کو سجدہ کیا

سب نے ایک ایک دفعہ مگر انبیاء علیہم السلام نے دو
 دفعہ "بلیٰ" کہا۔ عربی قواعد کے مطابق یہ استفہام انکاری ہے
 یعنی اے اللہ! ہم تصدیق کرتے ہیں کہ صرف تو ہی ہمارا رب

اور اللہ ہے۔

اللہ رب العالمین نے تمام عالم ارواح سے یہ وعدہ لیا کہ اگر تم میرے آخر الزمان نبی (صلی اللہ علیہ وسلم) کو پا لو تو ان کی تابعداری کرو تو تمام انبیاء و رسل علیہم اجمعین نے تابعداری کا اقرار کر لیا۔

ایک دن حضرت عمر فاروق رضی اللہ تعالیٰ عنہ تورات کا ایک ورق اٹھائے ہوئے فضیلت آبا صلی اللہ علیہ وسلم کی خدمت اقدس میں حاضر ہوئے جو ایک یہودی راہب نے دیا تھا۔ آپ کا چہرہ انور شخصے سے ایسا سرخ ہو گیا جیسے مین کے انار اور آپ نے فرمایا کہ: اے عمر! اگر میرے زمانہ کو موسیٰ کلیم اللہ برگزیدہ رسول بھی پالے تو وہ میری تابعداری کے بغیر کبھی نجات نہیں پاسکے گا۔ اگرچہ وہ صاحب شریعت اولی العزم رسول بھی ہیں۔ جس پر حضرت عمر فاروق نے غجز اور انکسار سے عرض کی:

اعوذ بغضب رسول الله رضى الله عنه وبنينا وبالاسلام
ديننا وبسحمت نبينا صلى الله عليه وسلم۔

اس پر آپ خوش اور مطمئن ہوئے۔ قرآن عظیم کی یہ آیت

اس پر شاہد ہے :-

وَإِذْ أَخَذَ اللَّهُ مِيثَاقَ النَّبِيِّينَ لِمَا آتَيْتُكُمْ مِنْ
كِتَابٍ وَحِكْمَةٍ ثُمَّ جَاءَكُمْ رَسُولٌ مُّصَدِّقٌ لِمَا مَعَكُمْ
لَتُؤْمِنُنَّ بِهِ وَلَتَنْصُرُنَّهُ قَالَ أَأَقْرَرْتُمْ وَأَخَذْتُمْ عَلَىٰ ذَٰلِكُمْ
إِحْرَافِيًّا قَالُوا أَأَقْرَرْنَا ط قَالَ فَاشْهَدُوا وَأَنَا مَعَكُمْ مِنَ
الشَّاهِدِينَ ۝ (ال عمران: ۸۱)

ترجمہ : اور جس وقت لیا اللہ نے عہد پیغمبروں کا۔ البتہ جو
کچھ دوں میں تم کو کتاب سے اور حکمت سے۔ پھر آوے تمہارے
پاس پیغمبر سچا کرنے والا اس چیز کو کہ ساتھ تمہارے ہے البتہ ایمان
لاہو ساتھ اس کے اور دینا اس کو۔ کہا، کیا اقرار کیا تم نے اور
لیا تم نے اوپر اس کے بھاری عہد میرا۔ کہا انہوں نے اقرار کیا ہم
نے۔ کہا، پس شاہد رہو اور میں ساتھ تمہارے شاہدوں سے ہوں

== یاحتی یا قیوم ==

اللہ تبارک و تعالیٰ نے فرمایا:-

أَطِيعُوا اللَّهَ وَأَطِيعُوا الرَّسُولَ لَعَلَّكُمْ تُرْحَمُونَ ۝

ترجمہ: اطاعت کرو اللہ تبارک و تعالیٰ کی اور اطاعت کرو

(میرے) رسول کی تاکہ تم پر رحم کیا جائے۔

اللہ تبارک و تعالیٰ نے بندوں کو جہاں اپنی اطاعت کا حکم

دیا ہے وہیں اپنے حبیب اقدس صلی اللہ علیہ وسلم کی اطاعت کا

بھی حکم دیا ہے۔ جہاں اللہ تبارک و تعالیٰ کی اطاعت فرض ہے

وہاں اللہ تبارک و تعالیٰ کے رسول کی اطاعت بھی فرض ہے۔

گویا حضور صلی اللہ علیہ وسلم کی اطاعت کے بغیر اللہ تبارک و

تعالیٰ کی اطاعت مکمل تو درکنار ممکن ہی نہیں۔

اللہ تعالیٰ جل شانہ ایک غیر مرئی حقیقت ہے جس کی اطاعت

کا واحد ذریعہ محض اطاعت رسول مقبول صلی اللہ علیہ وسلم ہے۔

اس کے سوا اللہ تبارک و تعالیٰ کی اطاعت کسی طرح ممکن ہی نہیں

اللہ تبارک و تعالیٰ نے حکم دیا: میرے رسول کا کہا مانو۔

گویا جب تک آپ اللہ تبارک و تعالیٰ کے رسول مقبول صلی اللہ

علیہ وسلم کی اطاعت نہیں کرتے اور ان کا کہا نہیں مانتے۔ اللہ

تبارک و تعالیٰ کے اطاعت گزار نہیں ہو سکتے۔

اللہ تبارک و تعالیٰ نے فرمایا :-

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ

ترجمہ: (اے رسول!) آپ بندوں سے کہہ دیں۔ اگر تم اللہ کو دوست رکھتے ہو تو میری اتباع کرو۔ اللہ تمہیں دوست رکھے گا۔

پس معلوم ہوا کہ حضور اقدس صلی اللہ علیہ وسلم کی تابعداری

کرنے والا ہی اللہ تبارک و تعالیٰ کی دوستی کا دعویٰ بنا رہا ہے اور اللہ تبارک و تعالیٰ بھی صرف اپنے حضور اقدس صلی اللہ علیہ وسلم کی اتباع کرنے والوں کو دوست رکھتے ہیں۔ اللہ تبارک و تعالیٰ کی دوستی حضور اقدس صلی اللہ علیہ وسلم کی اتباع پر موقوف ہے۔ حضور اقدس صلی اللہ علیہ وسلم کی اتباع کے بغیر اللہ تبارک و تعالیٰ کی اطاعت کا دعویٰ ناقص اور بے کار ہے۔ قرآن کریم و فرقان حمید کا ارشاد ہے :-

مَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا

ترجمہ: جو رسول (صلی اللہ علیہ وسلم) تمہیں دے اسے لے

لو اور جس بات سے روکے اس سے روک جاؤ۔

اور یہ آیت ضرورت سے زیادہ مفصل، عام فہم اور مزید

تفسیر کی محتاج نہیں۔ صاحب فہم و ادراک کے لئے اسی ایک آیت میں ہدایت کی کامل مقدار موجود ہے۔

کسی معبود کو مان لینے کا یہ مطلب نہیں کہ اس کے وجود کے بارے میں مثبت رائے قائم رکھ لینا ہی کافی ہے یعنی اس کے بارے میں صرف یہ اطلاع رکھنا یا زبان سے کہہ دینا "جی ہاں ہے" کافی نہیں۔

عبادت پرستش یا بندگی انسان کی جبلت میں موجود ہے۔ انسان کہیں نہ کہیں مسز بسجود ہوتا ہے اور اپنی تمام امیدوں اور آرزوؤں کے بر لانے والے کی تلاش میں رہتا ہے اور جہاں آکر اس کی کوشش نے دم توڑ دیا اسی راستے کو اس نے اپنا معبود بنا ڈالا۔ کبھی خود اپنے خیال کو خدا بنا دیا، کبھی اُسے پتھر کی صورت بنا کر پوجا اور کبھی کچھڑے کی صورت میں۔ غرضیکہ اپنے دہم و گمان کے مطابق سینکڑوں معبود بنا ڈالے۔ پھر ہر ایک کو خوش رکھنے اور اس کی بندگی کرنے کے دستور بھی وضع کئے۔ پھر جب اور جہاں اللہ سبحانہ کی طرف سے ہدایت اور روشنی آئی اور انسان کو اپنی ابدی اور ازلہ منزل کی اطلاع یابی ہوئی۔ تو وہ معبود حقیقی کے تصور مسز بسجود ہونے۔ یہ راہ اللہ تبارک و تعالیٰ نے اپنے

برگزیدہ رسولوں کے ذریعے انسانوں تک پہنچائی۔ ہزارانہ میں
 ہر قوم اور ہر فریبہ کے لئے اللہ کی روشنی اور ازالی ہدایت انسانوں
 تک پہنچتی رہی ہے۔ پس معبود مان لینے کا مطلب یہ ہے کہ
 عبادت کا وہ طریقہ اختیار کیا جائے جو معبود کو پسند ہو۔ جنہوں
 نے اس طریقہ کو اختیار کیا، انہوں نے اپنے معبود کو مان لیا۔
 اور جنہوں نے یہ طریقہ اختیار نہیں کیا، انہوں نے حقیقتاً نہیں
 مانا اگرچہ زبانی مانتے ہوں۔

ایمان عمل کا تقاضا کرتا ہے اور مان لینا دراصل عمل کرنے
 کا اقرار ہے۔ تسلیم اس وقت تک مکمل نہیں ہوتی جب تک
 اقرار پر عمل نہ کیا جائے۔

== یا حی یا قیوم ==

ابن کثیر و مدارک میں ہے کہ حضور اقدس صلی اللہ علیہ وسلم کے
 دفن کے بعد ایک اعرابی آیا اور اپنے کو روٹے اور سر پر خاک ڈالتے
 قبر شریف پر گرا دیا اور کہا یا رسول اللہ صلی اللہ علیہ وسلم! آپ صلی اللہ
 اللہ علیہ وسلم نے فرمایا اور تم نے سنا۔ آپ صلی اللہ علیہ وسلم پر
 یہ آیت نازل ہوئی۔

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرَ لَهَا
 الرَّسُولُ لَوَجَدُوا اللَّهَ تَوَّابًا رَحِيمًا (نساء: ۶۴)

ترجمہ: اور جس وقت اپنا نقصان کر بیٹھے تھے اس وقت
 آپ کی خدمت میں حاضر ہو جاتے پھر اللہ تعالیٰ سے معافی چاہتے
 اور رسول اللہ صلی اللہ علیہ وسلم بھی ان کے لئے معافی چاہتے تو ضرور اللہ
 تعالیٰ کو قبول کر لے والا پاتے۔

میں نے بیشک اپنی جان پر ظلم کیا اور آپ کی خدمت میں
 حاضر ہوا ہوں کہ آپ صلی اللہ علیہ وسلم میرے لیے استغفار فرمائیں
 قبر مبارک سے آواز آئی کہ: ”سجھ کو بخش دیا گیا ہے۔“

مواہب میں ہے کہ اس شخص کا نام عبد اللہ بن عمر بن مغویہ
 تھا جو ۲۲۸ ہجری میں فوت ہوا۔



اللہ تبارک و تعالیٰ نے فرمایا:

وَمَا أَرْسَلْنَاكَ إِلَّا رَحْمَةً لِّلْعَالَمِينَ ۝

ترجمہ: اور نہیں بھیجا ہم نے آپ کو مگر رحمت اللعالمین بنا کر۔
آپ ہر عالم کے لئے ہر وقت رحمت ہیں۔ جہاں عالم ہے

وہاں رحمت ہے۔

رَحْمَةً لِّلْعَالَمِينَ:

اللہ تبارک و تعالیٰ نے جس دن دُنیا کو پیدا کیا اس دن سے

لے کر قیامت تک جو کچھ بھی اس دُنیا میں موجود ہے ہر شے کے

لئے اول سے آخر تک حضور اقدس صلی اللہ علیہ وسلم رحمت ہیں

آپ صلی اللہ علیہ وسلم کا رحمت اللعالمین ہونا ازل تا ابد ہے۔

آپ صلی اللہ علیہ وسلم جب دُنیا میں تشریف نہیں لائے تھے اس

وقت بھی آپ ہر عالم کے لئے رحمت تھے اور جب آپ صلی اللہ

علیہ وسلم اس دُنیا سے تشریف لے گئے اس وقت سے لے کر

قیامت تک بھی آپ صلی اللہ علیہ وسلم ساری دُنیا کے لئے رحمت

ہیں اور یہ درجہ کسی اور کو حاصل نہیں۔

اللہ سبحانہ رب العالمین ہیں اور اللہ تبارک و تعالیٰ کے

رسول مقبول صلی اللہ علیہ وسلم رحمت اللعالمین، اور جہاں ربوبیت

ہے وہاں رحمت ہے۔

ربوبیت ہر جا ہے، رحمت بھی ہر جا ہے جس طرح کوئی

بھی عالم ربوبیت کے بغیر نہیں رحمت کے بغیر بھی نہیں۔

جس طرح ہر عالم میں رب کا نور ہونا ضروری ہے اسی طرح

رحمت کا ظور بھی ضروری ہے۔

رحمت کا تصور عالمگیر ہے، رحمت کے بغیر زمین و آسمانوں

میں کوئی چیز ایک لمحہ بھر بھی زندہ نہیں رہ سکتی۔ کائنات کی تخلیق

اور نظام کائنات تمام کا تمام رحمت سے بھر پور ہے۔ یہاں تک

کہ کائنات کی جو چیزیں ہمیں اچھی نہیں لگتیں اور ہمارے لیے

سخت اذیت کا باعث ہوتی ہیں وہ اپنے اندر رحمت کا بہت

اہم پہلو رکھتی ہیں اس کی بے شمار مثالیں ہیں۔

مثلاً آپ "موت" کو دیکھیں۔ کوئی شخص موت کو پسند

نہیں کرتا بلکہ ہر ایک اس سے لرزاں و ترساں ہے مگر موت

اپنے اندر بھلائی و رحمت کا ایک پہلو رکھتی ہے صرف موت ہی روک

دی جائے تو تمام کائنات میں زندگی بہت بڑا عذاب بن سکتی

ہے۔ حضرت علی کریم اللہ وجہہ نے فرمایا ہے۔ موت انسان کی

سب سے بڑی محافظ ہے یعنی جب انسان موت کی آغوش میں

چلا جاتا ہے تو تمام دشمنوں، بیماریوں اور اذیتوں سے مامون ہو جاتا ہے۔ زہریلے اثرات کے جانور انسان کی نکالی ہوئی زہر آلود ہوا کو اپنے اندر سمیٹ کر صاف پاک کرتے ہیں۔



يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا
دَاعِيًا إِلَى اللَّهِ بِآذِينِهِ وَسِرًّا جَامِئًا

ترجمہ: اے نبی ہم نے آپ کو گواہی دینے والا اور خوشخبری دینے والا اور ڈرانے والا (عاقبت انجام سے) اور بلانے والا اللہ کی طرف اس کے حکم سے اور چمکتا ہوا چراغ بنا کر بھیجا۔
وَيَكُونَنَّ الرَّسُولُ عَلَيْكُمْ شَهِيدًا

(تفسیر عزیز می ۲۹۵) باشند رسول شما بر شما گواہ زیرا کہ مطلع است بنور نبوت بر مرتبہ مندرین بدین خود کہ کدام درجہ از دین من رسیده۔
در حقیقت ایمان او چیست و حجاب کہ بدان ترقی محبوب مانده است کدام است پس او می شناسد گناہان شمار او درجات ایمان شمار او اعمال نیک و بد شمار او اخلاص و نفاق شمار او بہذا شہادات او در دنیا بحکم شرع در حق امت مقبول و واجب الامر است و آنچه از فضائل و مناقب حاضران زمان خود مثل صحابہ و

ازواج و اہل بیت یا غائبان اور زمان خود مثل اولیں وصلہ و
 ہدی و مقبول و جالی یا از مصائب و مثالب حاضران و غائبان
 مے فرماید اعتقاد بر آن واجب است و ازین است کہ در روایات
 آمدہ کہ ہر بنی را بر اعمال اُمّتیان خود مطلع میسازند کہ فلانے امروز
 چنین مے کند و فلانے چنان تاروز قیامت اولے شہادت تواند
 کرد۔

یعنی "اور ہوگا رسول تمہارا تم پر گواہ" اس لئے کہ ان کو نور
 نبوت سے تم میں سے ہر دیندار کے مرتبہ کی اطلاع ہے کہ وہ کس
 درجے میں میرے دین میں ہے اور اس کے ایمان کی حقیقت کیا
 ہے جو حجاب کہ اس کی دروہانی، ترقی کی رکاوٹ بنا ہے پس
 وہ پہچانتے ہیں تمہارے گناہوں کو اور تمہارے ایمان کے
 درجات کو اور تمہارے نیک و بد اعمال کو اور تمہارے اخلاص و
 نفاق کو اس لئے کہ ان کی شہادت دُنیا میں شریعت کے حکم
 کے ساتھ اُمت کے حق میں مقبول اور واجب العمل ہے۔

اور جو کچھ اپنے زمانے کے حاضر لوگوں کے فضائل اور
 مناقب مثل صحابہ رضوان اللہ علیہم اجمعین، ازواج مطہرات
 رضوان اللہ علیہم اجمعین اور اہل بیت رضوان اللہ علیہم اجمعین

کے یا اپنے زمانے سے غائب لوگوں کے جیسے اولیں رضی اللہ
 تعالیٰ عنہ اور صلہ اور امام مہدی علیہ السلام اور مقتول دجال
 یا حاضرین اور غائبین کے عیب و قصور کا ذکر فرمایا ہے۔
 ان پر اعتقاد کرنا واجب ہے۔ یہی وجہ ہے کہ روایات
 میں آیا ہے کہ ہر نبی کو اپنی امت کے اعمال پر مطلع کیا جاتا ہے
 کہ فلاں آج اس طرح عمل کرتا ہے اور فلاں اس طرح تاکہ وہ
 قیامت کے دن گواہی دے سکیں۔

چنانچہ حضور اقدس صلی اللہ علیہ وسلم کی یہ حدیث کتب صحیحہ
 میں موجود ہے :

عُرِضَتْ لِيْ اَعْمَالُ اُمَّتِيْ۔

یعنی مجھ پر میری امت کے اعمال پیش کئے جاتے ہیں۔
 منصور بن ابی حاتم، کعبی روایت کرتے ہیں کہ اللہ تعالیٰ نے
 انبیاء علیہم السلام کو تین اوصاف سے خاص طور پر مہیضت فرمایا ہے
 ایک تو انہیں شاہد کا مقام عطا فرمایا کہ وہ امت کے احوال
 سے باخبر رہتے ہیں۔ اگر وہ ان کے احوال سے خود بے خبر ہوں تو
 اللہ تبارک و تعالیٰ کے حضور میں ان کے اعمال کی کیا شہادت پیش
 کر سکتے ہیں۔

دوسرے بندوں میں سے انھیں شہد ادا کی پوری شہادت ہوتی ہے۔

تیسرے وہ ایسے مستجاب الدعوات ہوتے ہیں کہ جب وہ رب العزت کے حضور میں کسی کے لئے دعا کے لئے ہاتھ اٹھائیں یا ارادہ ہی کریں تو اللہ رب العزت اس دعا کو شرفِ اجابت عطا فرماتے ہیں۔

اللہ تعالیٰ نے اپنے نبیوں کو وہ علم عطا کیا ہے جس سے وہ بندوں کے عیب و ثواب سے پوری طرح آگاہ ہوتے ہیں یعنی پر دگی ہا بر ضمیرش بے حجاب

بندوں کا خلوص اور نفاق ان پر پوری طرح ظاہر ہوتا ہے۔ ایسا اعتقاد ان پر رکھنا واجب ہے بلکہ یہاں تک روایات ہیں کہ ان کو مطلع کیا جاتا ہے کہ فلاں شخص فلاں وقت پر یہ عمل کرے گا تاکہ قیامت کے دن وہ اس کی شہادت پیش کر سکیں۔ اس لئے ہم پر لازم آتا ہے کہ انبیاء کے ساتھ توسط و ضمنی پیدا کیا جائے ایسا توسط نہیں جیسا کہ یہودیوں نے اپنے انبیاء علیہم السلام کی شان میں پیدا کیا اور نہ ہی وہ توسط جو نصاریٰ نے اپنے نبی کے متعلق پیدا کیا کہ انھیں خدا کا بیٹا بنا دیا۔ بلکہ ہمارا اعتقاد اور خلوص ان کے مقامِ علو تک مخصوص

رہنا چاہیے کہ وہ اللہ کے برگزیدہ، مقبول اور محبوب نبی ہیں جن کو اللہ تعالیٰ نے اپنی کمال مروت سے مقام احسان عطا کیا اور بے شمار علوم کے خزانے ان کے حوالے کئے اور اپنے غیب پر انہیں خبردار کیا اور ان کی صفت کمال ہے کہ وہ بندے سے ہو کر تمام بندوں میں ممتاز اور اللہ کریم کے انوار و علوم کی تجلیات کے منظر اتم ہیں اور ان کا مقام، مقام محمود ہے اور ان سے گناہ کا سرزد ہونا ناممکن بنا دیا گیا ہے اور انسانوں کی تمام صفات کے وہ مثالی جوہر ہیں اور یہی انسان کی رائے کا علو ہو سکتا ہے۔

يَا حَيُّ يَا قَيُّوْمُ

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ○ سُبْحَانَ
رَبِّكَ رَبِّ الْعِزَّةِ عَمَّا يَصِفُونَ ○ وَسَلَامٌ عَلَى الْمُرْسَلِينَ ○
وَالْحَمْدُ لِلَّهِ رَبِّ الْعَالَمِينَ ○ آمِينَ


۱۶ ذیقعدۃ الثیب ۱۳۸۷ ہجری المقدس

بِسْمِ اللَّهِ الرَّحْمَنِ الرَّحِيمِ مَا شَاءَ اللَّهُ لَا قُوَّةَ إِلَّا لِلَّهِ

يَا حَيُّ يَا قَيُّوْمُ

دَارُ الْإِحْسَانِ

اللَّهُمَّ إِنِّي أَسْتَعِينُكَ عَلَى سَيِّدِنَا
مُحَمَّدٍ وَآلِهِ وَعِزَّتِهِ بِعَدْلِكَ
كُلِّ مَعْلُومٍ لَكَ أَسْتَغْفِرُكَ اللَّهُ
الَّذِي لَا إِلَهَ إِلَّا هُوَ الْحَيُّ الْقَيُّوْمُ
وَأَعُوذُ بِالنَّبِيِّ



عَيْنُ الْبَعِيْمِ

مؤلف: محمد پرکاش علی لودھیانوی معنی مش

المقام الثبوتی تصانیف المقبول المصطفین دار الاحسان فیصل آباد

سَيِّدُ النَّعِيمِ

حضورِ اقدس واکمل جنابِ رسول اکرم واجمل اطیب واطهر صلی اللہ علیہ وسلم
ہی تمام نعمتوں کے چشمے ہیں۔

اللہ رب العالمین کی تمام مخلوقات تین گروہوں میں منقسم ہے۔
جسے ذی العقول کہا جاتا ہے۔

اول : ملائکہ

دوم : جنات

سوم : انسان (اولاد آدم)

یہ تینوں مخلوقیں تمام کائنات میں افضل، اکرم، ذی الشان،

صاحبِ عقل و دانش فہم و فراست ہیں۔ ان میں سے کوئی بھی مخلوق اس
پاکیزہ چشمہ شفاف، آبِ حیات سے بے نیاز نہیں ہو سکتی۔

نعمت اس حقیقت کو کہتے ہیں جو زندگی اور حیات میں راحت آسودگی

تسکین، نگاہِ دل، رُوح و بدن کی تازگی اور ٹھنڈک کا باعث ہو۔ اس

لٹے دُتیا اور آخرت کا کوئی بھی مکین اس چشمہ فیض سے مُبرا نہیں۔

حضورِ اقدس صلی اللہ علیہ وسلم بنفسِ نفسِ نعمت ہیں۔

لکھو کھانا نعمتوں کو لانے والے اور تقسیم فرمانے والے ہیں۔

قرآن مجید اسلام - اور

آپ بنفسِ نفیس صلی اللہ علیہ وسلم نعمت ہیں اور تمام نعمتوں کو اللہ
تبارک و تعالیٰ کے خزانوں سے لانے والے اور تقسیم فرمانے والے ہیں۔

الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي۔

حجۃ الوداع کے موقع پر یہ آیت نازل ہوئی۔ اس میں اللہ تعالیٰ نے
یہی فرمایا کہ آج تمہارا دین مکمل ہو گیا اور میں نے اپنی نعمت تم پر پوری کر دی
اور میں اسی نعمت پر تم سے خوش ہوں۔

آپ دیکھئے! ان تمام نعمتوں کا اہتمام کن پر ہوا؟

ان نعمتوں کے تقسیم کرنے والوں پر!

حضور اقدس صلی اللہ علیہ وسلم نے فرمایا: وَاللَّهُ مُعْطِيٌّ وَأَنَا الْقَاسِمُ۔

یعنی اللہ تعالیٰ تمام نعمتوں کے عطا کرنے والے ہیں اور میں تقسیم کرنے والا ہوں

دنیا کے چشمے بے تھمتے ہیں مگر جو عین النعیم روحی فداہ صلی اللہ علیہ

وسلم ہیں مرحمت فرمایا، وہ پاکیزہ ہاتھوں سے نعمتوں کو تقسیم کرنے والے ہیں جن کی

نعمتیں نہ کبھی ختم ہوں، نہ بوسیدہ، نہ ناکارہ، ہمیشہ ابدالاً باد نر و تازہ رہیں ہمیشہ

ہی مہک، چمک، چمک، دیک، ذائقہ، خوشبو سے معطر۔ اگر انھیں گلستان

کہیں تو پھولوں کی انتہا نہیں اور اگر باغ کہیں تو ثمرات کی تعداد نہیں۔

اگر عین یعنی چشمہ کہیں تو گہرائی اور وسعت کی انتہا نہیں۔

یہ اس عین النعیم کے چشمہ کا فیض ہی تو ہے جس نے سسکتی ہوئی انسانیت

کو زندگی بخشی۔ بے آب و گیاہ و پرانوں کو چمن زاروں میں تبدیل کیا۔ شرب کو
 مدینۃ النبی اور حرمین میں شامل فرمایا۔ صحابہ رضوان اللہ علیہم اجمعین اسی چشمے
 سے سیراب ہوئے جنہوں نے تمام روئے زمین کو عدل سے معمور فرمایا۔ یورپ کو
 ان کا برہنہ پن ڈھانپنے کی استقامت و ہدایت اسی چشمہ فیض سے ملی۔ عرب
 کے پس ماندہ، دنیا کی جہانبانی کے لئے چُنے گئے۔ ہندوستان نہ جانے کتنے
 ستی جیسی مکروہ رسموں کے چکر میں پھنسا رہتا۔ اس عین النعیم کے بابرکت علوم
 نے ہی اس کو ظلم کی تاریکی سے نکال کر حقوق نسواں کا سبق دیا۔ ایران کے
 آتش کدہ کو اسی عین النعیم کے ٹھنڈے میٹھے چشمے کے پانی نے اپنے خالق
 حقیقی سے رُشناس کرایا۔ دنیا کی مہذب قومیں غلامی کے قائم رکھنے کے
 قانون کو ہمیشہ جاری رکھنے پر مُصر تھیں۔ غلامی کی جڑیں کاٹنے والے وہی
 صادق المصدق منع فیض ہیں۔

اب ہر شخص تاریخ عالم سامنے رکھ کر فیصلہ کرے کہ اس عین النعیم سے
 کس نے استفادہ حاصل نہیں کیا۔ سبھی تو اس نعمتِ عظمیٰ کے گداگر اور سائل ہیں۔
 یہیں تک ہی نہیں تا دم آخرت اس عین النعیم و دائم النعیم کے فیوضِ جاری و
 ساری رہیں گے جنہیں دنیا کا کوئی اندھا اور بہرہ بھی نظر انداز نہیں کر سکتا۔
 سب انہیں کے مرہونِ منت ہیں۔

اے اللہ! ہم تشنگانِ آوارہ اس چشمہ نعمت کے ملتجی اور متمنی ہیں کسی


کو بھی ان کے فیوض و مرکات سے خالی نہ رکھ۔ بِسْمِ اللّٰهِ نَسْتَعِیْذُ بِہٖ مِنْ اَمْنِ

بِسْمِ اللَّهِ الرَّحْمَنِ الرَّحِيمِ مَا سَأَلَ اللَّهُ لِقَوْلِهِ الْإِنشَاءُ

يَا حَيُّ يَا قَيُّوْمُ

دَارُ الْإِحْسَانِ

اللَّهُمَّ صَلِّ عَلَى سَيِّدِنَا
مُحَمَّدٍ وَآلِهِ وَعِزِّتِهِ بِعَدَدِ
كُلِّ مَعْلُومٍ لَكَ اسْتَغْفِرُكَ
الَّذِي لَا إِلَهَ إِلَّا هُوَ الْحَيُّ الْقَيُّوْمُ
وَإِعْرَابُ الْبَيْتِ



عَرَّوْسٌ مُلْكِيَّةٌ

مفتی محمد رفیع عثمانی صاحب مدظلہ العالی

المقام الثَّوَابُ لِصِحَابِ الْقَبُولِ الْمُصْطَفِينَ ۝ دَارُ الْإِحْسَانِ ۝

عُرْوَةُ مَمْلُوكِكَ

حضور اقدس واکمل جناب رسول اکرم و اجمل الطیب و الطہر
ساری مملکت کے دولہا ہیں

اسی جہان و آن جہاں

اگر اللہ تعالیٰ دولھے کو پیدا نہ فرماتے تو دلہن یعنی کائنات کو
بھی پیدا نہ فرماتے۔

جب دولہا ہے تو بارات ہے، دعوت ہے، دلہن ہے، بہینر
ہے۔ غرضیکہ ہر شے کا اہتمام دولھے ہی کی بدولت اور دولہا ہی کے
لٹے ہوتا ہے۔ دولہا ہے، ہر شے ہے۔ دولہا نہیں، کچھ بھی نہیں کبھی
دولہا کے بغیر بھی کوئی بارات کسی نے دیکھی ہے؟

ہمارے مولا شے کریم ساری کائنات کے دولہا ہیں۔ گویا

ساری کائنات

انہی کی بدولت۔

انہی کے لٹے بنی۔ اور

انہی کے لئے قائم ہے۔

دولہا کی دل پسند باتیں کائنات کے خالق و مالک کی اطاعت و ذکر ہیں۔

اسی میں دلہن کے حُسن کی شوخی اور اسی میں ریور کی نمائش ہے۔

بِسْمِ اللَّهِ الرَّحْمَنِ الرَّحِيمِ مَا شَاءَ اللَّهُ لَا قُوَّةَ إِلَّا لِلَّهِ

يَا حَيُّ يَا قَيُّوْمُ

دار الاحسان

اللَّهُمَّ صَلِّ عَلَى سَيِّدِنَا
مُحَمَّدٍ وَآلِهِ وَعِزِّتِهِ بِعَدَدِ
كَلِمَةٍ مَعْلُومَةٍ لَكَ اسْتَغْفِرُكَ
الَّذِي لَا إِلَهَ إِلَّا اللَّهُ الْحَيُّ الْقَيُّوْمُ
وَاعُوذُ بِكَ



إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ
يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

بِسْمِ اللَّهِ الرَّحْمَنِ الرَّحِيمِ

المقام الثَّوَابُ لِصَلَاةِ الْمُتَّقِينَ ۝ دار الاحسان ۝

بِسْمِ اللّٰهِ الرَّحْمٰنِ الرَّحِیْمِ

اِنَّ اللّٰهَ فِیْ سَمٰوٰتِکُمْ وَرِیْضٰتِکُمْ

عَلٰی الدِّیْنِ یَاٰیُّهَا الَّذِیْنَ اٰمَنُوْا

صَلُّوْا عَلَیْهِ سَلَامًا

(احزاب)

حضور اقدس حضرت محمد رسول اللہ صلی اللہ علیہ وسلم نے اللہ کے ذکر کی تلقین فرمائی۔

اوی

بندوں سے فرمایا کہ ہر وقت ہر حال میں اپنی زبان اللہ کے ذکر سے تروتازہ رکھو۔ اوی

اللہ تبارک و تعالیٰ نے اپنے حبیب اقدس محمد رسول اللہ

صلی اللہ علیہ وسلم پر درود و سلام کی تلقین اس طرح فرمائی:۔

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ

يَا أَيُّهَا الَّذِينَ آمَنُوا صَلُّوا عَلَيْهِ وَ

سَلِّمُوا تَسْلِيمًا (راجزاب)

کہ تحقیق (یعنی اس میں ذرہ بھر بھی شک نہیں) کہ اللہ اور
اس کے فرشتے درود و سلام بھیجتے ہیں۔ حضرت محمد رسول اللہ

صلی اللہ علیہ وسلم پر اور اسے ایمان والو! تم بھی درود بھیجو ان پر

اللہ کل کائنات کا خالق و مالک ہے۔ ہر مخلوق اپنے خالق و

مالک و معبود کی عبادت کیا کرتی ہے۔ نیز اپنے خالق و مالک کی

خوشنودی حاصل کرنے کے اس کی شان میں کیسے کیسے عمدہ

کلمات (تسبیح و تحمید و تہلیل و تکبیر) کہا کرتی ہے۔ ان سے مدعا

اپنے خالق و مالک کی رضا حاصل کرنا ہوتی ہے۔

اللہ خالق و معبود ہے۔ اس پر کسی کی عبادت واجب نہیں اور

نہ ہی کوئی کام ہے۔ مگر پھر بھی اللہ تبارک و تعالیٰ عز و جل

فعال جلال والا کرام کی ذات باری اور اس کے تمام فرشتے جن

کی تعداد کسی کے بھی احاطہ علم میں نہیں آسکتی حضور اقدس

صلی اللہ علیہ وسلم پر جیسا کہ اوپر فرمایا ہے۔ درود و سلام

بھیجتے رہتے ہیں۔ اللہ نے کوئی وقت معین نہیں کیا بلکہ یوں فرمایا
ہے کہ اللہ اور اس کے فرشتے درود و سلام بھیجتے ہیں۔ یعنی
”ہمیشہ بھیجتے ہیں“

گویا اللہ سبحانہ نے اپنا ذاتی اور عملی نمونہ دے کر بندوں کو
حکم دیا کہ وہ اس کے حبیب اقدس صلی اللہ علیہ وسلم پر ہمیشہ
درود و سلام بھیجا کریں۔ جیسا کہ خود ذاتِ باری تعالیٰ اور اس کے تمام
فرشتے اپنے حبیب اقدس صلی اللہ علیہ وسلم ان پر درود و سلام بھیجا
کرتے ہیں۔

حضور اقدس صلی اللہ علیہ وسلم نے اپنی محبت کی تشریح و

تفصیل میں فرمایا :-

”جب تک ہیں کسی کو اس کی جان و مال ماں باپ اور اولاد سے زیادہ
محبوب نہ ہوں وہ کامل مومن نہیں ہو سکتا۔ گویا حضور اقدس صلی اللہ علیہ
وسلم کی محبت ہی ایمان کی تکمیل ہے۔“

اللہ تبارک و تعالیٰ کا تو کوئی منکر ہی نہیں۔ ہر کوئی اپنی اپنی زبان
میں اپنے معبود کا ماننے والا ہے۔ اپنے رب کو ہر کوئی مانتا ہے۔ کوئی بھی
انکار نہیں کرتا۔ رَبِّ کا کوئی منکر نہیں۔ رَبِّ کے حبیب کے منکر ہیں۔
اسی انکار کی بدولت رَبِّ کو مانتے ہوئے بھی رَبِّ سے دُور ہیں۔ جب

تک کوئی اللہ کے حبیب کو نہیں مانتا۔ گویا اللہ کو نہیں مانتا۔ اگرچہ اللہ کو مانتا ہو۔

جس طرح کہ ہم بن دیکھے اللہ پر یہ ایمان رکھتے ہیں کہ اللہ ہر حال میں ہر جگہ ہمارے ساتھ ہے اور ہم جو کچھ بھی کرتے ہیں۔ ہمیں دیکھو رہا ہے۔ اسی طرح ہمیں حضور اقدس و اکمل صلی اللہ علیہ وسلم کو بھی تسلیم کرنا ضروری ہے کہ وہ ہمارے اعمال سے ایسے باخبر ہیں جیسے کہ کوئی کسی وقوعہ کا عینی شاہد حاضر و ناظر ہوتا ہے۔ اگرچہ ہم ان کو ظاہری آنکھوں سے نہیں دیکھ سکتے۔ کسی نبی علیہ السلام کی سماعت و بصارت کا کیونکہ کوئی اندازہ کر سکتا ہے۔ آپ نے قرآن کریم میں سلیمان علیہ السلام کا قصہ نہیں پڑھا کہ وہ ہوا میں پرواز کرتے ہوئے جا رہے تھے کہ کیڑوں کی وادی کے اوپر سے گزرے تو کیڑوں کی ملکہ نے اپنی رعیت سے کہا کہ اے کیڑو! اپنے بلوں میں گھس جاؤ۔ کہیں سلیمان علیہ السلام کا لشکر تمہیں روند نہ ڈالے۔

مفسرین نے لکھا ہے کہ حضرت سلیمان علیہ السلام نے کیڑوں کی ملکہ کی یہ آواز تین کوس کے فاصلے سے سنی۔ حالانکہ کیڑی کی کبھی بھی کسی نے آواز نہیں سنی۔ کیڑوں کی آواز کو انسانی سماعت نہیں سن سکتی

کمالاتِ نبوت اور ہمارے رسولِ اکرم و اجمیل صلی اللہ علیہ وسلم
کی حیاتِ جاوداں کے معاملات میں ذرہ بھر بھی شک لانا
”وفا کے خلاف“

”محبت کے خلاف“

اور

”ان کی شان کے خلاف ہے“

آپ اپنے حضورِ اقدس صلی اللہ علیہ وسلم کی شان میں نکتہ چینی نہ
کیا کریں۔ ان کی شان ہر شان پر افضل ممتاز و اعلیٰ ہے۔

عیسائی مشنری نے ایک پوری صدی اس کھوج میں صرف کی۔ کہ
پتہ کریں۔ اسلام میں کونسی ایسی عمدہ صفت ہے جس کی بدولت
وہ نہایت بے سرو سامانی کے عالم میں عرب کے سے پسماندہ ملک
سے اٹھ کر ساری دنیا پر چھا گئے اور دنیا کے دلوں کو مسخر کر گئے۔
آخر انہوں نے اسلام کی یہ دو عمدہ صفات دھونڈ ہی لیں

۱۔ مکارمِ اخلاق

اور

۲۔ مساوات

عیسائی مشنری نے انہیں دونوں صفات کو مکمل طور پر اپنایا اور اس کے نتیجہ میں نکلا کہ خود ساختہ، نام نہاد عیسائیت کو فروغ دینے میں کامیاب ہو گئے۔

موجودہ عیسائیت کوئی باقاعدہ مذہب نہیں اسلام کے خلاف ایک اپنا تیار کردہ برائے نام مذہب ہے۔ پھر بھی ان دو اسلامی صفات کی بدولت جو کہ انہوں نے ہم سے نقل کر کے اپنائی ہیں۔ ساری دنیا میں مشنریاں قائم کر دیں اور جیسے بھی کوئی مانے منوانے لگے۔ اور ہم نے اپنی ساری قوت اپنے محسن اعظم اور پچھے نبی صلی اللہ علیہ وسلم کی شان کے بھٹ و مباحثہ میں صرف کر دی۔ ان کی شان میں غیر مذاہب کوئی کلام کرتے تو ہمیں اتنا افسوس نہ ہوتا۔

ہر نبی علیہ السلام کی صفت کمال اس کی اُمت میں پائی جاتا کرتی ہے۔ مثلاً حضرت سیدنا عیسیٰ علیہ السلام کو اللہ نے معجزہ شفا بخشا تھا آپ جس اندھے کی آنکھوں پہ ہاتھ پھیرتے، روشن ہو جاتیں۔ اسی طرح جس جذامی کو چھوتے، تندرست ہو جاتا۔

آپ غور کریں، عیسائیت کا میلان طبعیت مکمل طور پر ڈاکٹری کی طرف ہے اور انہوں نے اس فن میں کمال حاصل کیا ہے۔

موجودہ نصابی کتابیں زیادہ تر انہیں کی تصانیف ہیں جو ساری دنیا میں

پڑھائی جاتی ہیں۔

ہمارے حضور اقدس صلی اللہ علیہ وسلم اور کمالات تھے۔ تمام انبیاء
علیہم السلام کے کمالات حضور اقدس صلی اللہ علیہ وسلم میں پائے جاتے
ہیں۔ لیکن

آپ کا سب سے بڑا کمال
”خلق عظیم“ اور
سادگی ہے

نہ معلوم ہم سے کونسی ایسی خطا سرزد ہوئی ہے۔ کہ یہ دونوں ہی ہم
میں نہ رہیں۔ جیسے کہ کسی نے چھین لی ہوتی ہیں۔

یا اللہ یا رحمن یا رحیم یا حنی یا قیوم یا ذوالجلال والاکرام،
ہمیں ہماری کھوئی ہوئی نعمت پھر سے عنایت فرما اور جس گناہ کی بدولت
ہم سے تیری یہ دونوں عمدہ نعمتیں چھینی گئی ہیں۔ بخش دے۔ آمین

اسلام کی دعوت و تبلیغ کا علمبردار اپنی منزل سے دور ہٹا
فضول اور غیر ضروری امور پہ بحث و مباحثہ میں ایسا الجھا کہ وقت
کے تقاضا کو بالکل بھول گیا۔

عیسائی مشنری نے اس صورتِ حال سے پورا فائدہ اٹھایا۔ اور تبلیغ کی جو طرز ہماری میراث تھی، اختیار کی۔

سکول میں ہسپتال میں گرجا میں بازار میں کوچہ میں، غرضیکہ ہر جگہ اپنے مشن کو پوری طرح کامیاب بنانے کی ہر ممکن کوشش کی۔ ہر جگہ ہر معاملہ میں اپنے مشن کو مقدم اور اس کے سوا ہر شے کو مؤخر رکھا۔ اور ہر شعبہ میں ایک ہی مقصد موجزن رہا۔

(CORAL-ISLANDS) کورل آئیلینڈ جیسے دور دراز جزیروں میں جا پہنچے۔ راہ میں مارے گئے اور کھائے گئے۔ لیکن کوئی بھی حادثہ ان کے عزم کو متزلزل نہ کر سکا۔ اور نہ ہی کوئی روکاؤٹ نہیں اپنی منزل سے دور ہٹا سکی۔

اور ہم نے اس معاملہ میں ایک دوسرے پر اعتراضات کی بوچھاڑ جاری رکھی۔ بجائے اس کے کہ ہم دین کی کسی خدمت کرنے والے کا کوئی ہاتھ بٹاتے اور کچھ نہیں تو زبانی حوصلہ افزائی ہی کرتے، اعتراضات جاری رکھے۔

اتحاد بین اممیں

حضرت اقدس صلی اللہ علیہ وسلم کو اپنی ساری اُمت پیاری ہے
ساری اُمت اُن ہی کی اُمت ہے۔ اُن کی سب سے پسندیدہ چیز
اُمت کے مابین اتحاد و محبت ہے۔

ساری اُمت کے مابین اتحاد و محبت حضرت اقدس صلی اللہ
علیہ وسلم کو سب سے محبوب و مقبول ہے۔ جنہیں ہم کُن کُن برے
لقاب سے خطاب کرتے ہیں۔ کیا وہ —————

ہمارے پیارے رسولِ اکرم و اجمل الطیب و اطہر صلی اللہ
علیہ وسلم کے اُمتی نہیں؟

اگر ہیں تو پھر آپ کو اُن سے کیوں اُلفت نہیں۔ اُن میں جو کمی ہے اُسے
دُور کرنے کی کوشش کریں۔ اُمت میں انتشار و نفاق پھیلانا انہیں
دکھ پہنچانے کے مترادف ہے۔

ملتِ اسلامیہ کے مابین

۱۔ اخوت

۲۔ محبت

۳۔ اتحاد

کو فروغ دیجئے

کسی شخصیت اور در سگاہ کے خلاف ایانت آمیز کلمات استعمال

نہ کیجئے۔

حضرت علمائے کرام سے ایک مخلصانہ گزارش

ہے کہ اپنے اپنے مسلک۔ عقیدہ اور مکتب فکر سے بالاتر ہو کر

دین اسلام کی دعوت و تبلیغ کے سلسلہ میں ایک دوسرے

سے بھرپور تعاون کیجئے۔ ہمارے باہمی اختلافات سے غیر اسلامی

اداروں کو بڑی تقویت پہنچ رہی ہے۔ اپنے خطبات و مواعظ حسنہ میں

دین اسلام کے فضائل و مسائل کو موضوع بنائیے۔

غیر ضروری مسائل میں نہ الجھئے

نہ ہی بحث و مباحثہ کو منظر عام پر لائیے

ہر شے کے بنیادی اصول سادہ اور عام فہم ہوتے ہیں۔

تخاویں امین کے چند تزییاتی اجزاء ہیں

اگرچہ بظاہر تو یہ بہت ہی سہل اور معمولی ہیں۔ لیکن از حد موثر ہیں۔
۱۔ آپ کہیں جا رہے ہیں۔ آپ کو کوئی شخص ملا۔ آپ اُسے شوق و خلوص
سے ایک بار السلام علیکم ورحمۃ اللہ وبرکاتہ کہہ کر تو دیکھیں۔ آپ
کے یہ چند کلمات اُس کے دل کو موہ لیں گے۔ اگرچہ وہ کیسا ہی
سخت مزاج۔ آزاد طبع اور تیز خو کیوں نہ ہو۔ یقیناً آپ سے
یوں کہے گا۔ اجی صاحب وعلیکم السلام۔ سنا بیٹے کیا حال ہے
خیریت تو ہے۔ کہاں سے تشریف لائے ہو۔ کہاں جانے کا
خیال ہے۔ گھر میں سب خیریت ہے۔ غرضیکہ وہ ایک سلام
کے جواب میں بہت سے دل آویز کلمات پیش کرے گا۔
یہی نہیں۔ بلکہ اس کے دل میں آپ کے لئے محبت کا ایک
احساس پیدا ہو جائے گا۔ اسی طرح ہر کسی کو سلام
کہنے کا یہی نتیجہ ہوگا۔ آپ کی عزت دوسروں کی نظر میں
بڑھے گی۔ اور ان کے دلوں میں آپ کے لئے جگہ ہوگی۔
اسی لئے تو حضور اقدس صلی اللہ علیہ وسلم نے اپنی ساری
امت کو آپس میں سلام کہنے کی تعلیم و تاکید فرمائی ہے

اور سلام میں پہل کو ترجیح دی ہے۔ مسلمان کا مسلمان کے لئے اللہ سے سلامتی۔ برکت اور رحمت کا طلب کرنا اللہ کو پسند ہے۔ اس کے بعد اللہ پر یہ بات لازم ہو جاتی ہے کہ اپنے لطف و کرم سے کہنے والے اور جس کو کہا جائے۔ دونوں پر سلامتی اور رحمت بھیجے۔

۲۔ اسی طرح اگر آپ کسی محفل میں نہایت آرام وہ جگہ پر تشریف فرما ہوں۔ بعد میں کوئی اور صاحب محفل میں شریک ہو۔ اور کثرت افراد کی وجہ سے اسے بیٹھنے کے لئے کوئی جگہ نہ ملے۔ آپ اپنی جگہ سے اٹھیں اور اسے اپنی جگہ بیٹھنے کی پیش کش کریں۔ یقیناً اس وقت اس کے دل میں آپ کی کتنی قدر و منزلت ہوگی۔ وہ ہمیشہ کے لئے آپ کا مرہون منت ہو جائے گا۔ آپ ریل میں سفر کئے جا رہے ہیں۔ ساری سیٹیں بھری پڑی ہیں۔ کوئی صاحب ریل میں سوار ہو کر جگہ نہ ہونے کی وجہ سے کسٹریکٹڈ ہو کر کھڑے ہیں۔ آپ اپنی جگہ سے اٹھیں اور اسے اپنی جگہ پر بٹھائیں۔ اول تو آپ کی اس نوازش کا مشکور ہوگا۔ اور یہی کہے گا یا کہ نہیں کہے گا۔ کہ نہیں صاحب آپ بیٹھے رہیں اگر

آپ کے اصرار کرنے پر وہ آپ کی جگہ بیٹھ بھی جائے اور
 آپ کھڑے رہیں تو کیا خوب ہو۔ آپ کا یہ معمولی سا ایثار
 کسی بڑی بات کا پیش خیمہ ہو سکتا ہے۔ چلئے اس کو بھی
 چھوڑیں۔ کیا یہ بات آپ کے لئے باعث تسکین نہیں کہ
 آپ کسی بیانی کے کام آئیں۔ اللہ سبحانہ تو کسی کی ذرا سی
 نیکی بھی ضائع نہیں ہونے دیتے۔ خواہ وہ بادی النظر میں
 کتنی ہی حقیر کیوں نہ ہو۔

۳۔ احترامِ آدمیت

آپ جب بھی کسی کو پکاریں۔ عمدہ دل کش اور مہذب الفاظ سے
 خطاب کریں۔

۴۔ آپس میں ایک دوسرے کی دعوت پکایا کریں۔

اگر آپ کے دوستوں میں سے کسی کے گھر کوئی مہمان آئے
 اُس کی دعوت پکائیں۔ جس کے مہمان کی کوئی دعوت پکاٹے
 بے شک وہ اپنے مہمان کی عزت و قدر کو دیکھ کر از حد مشکور
 ہوگا۔ آپ کی یہ معمولی سی بات اس کے دل کو جیت لے گی۔

۵۔ کوئی بیمار ہو، اس کی عیادت کو جائیں۔ اس کے علاج معالجہ
 میں ہاتھ بٹائیں۔

ہر مکتب منکر کا دعویٰ

تَبْلِغِ رَسُوْلِہٖ
 اَحْمَدیہ
 اَکْرَمِہٖ

ہر منکر اپنے اپنے انداز فکر میں
 حضورِ اقدس و اکمل جناب رسولِ اکرم و اجمل صلے اللہ علیہ وسلم کی

صحیح پیری

کا دعویٰ آرٹے اور

یہی جذبہ مستحسن ہے

اختلاف رائے فہم و ادراک ہی کی
 کسی بیشی کی بدولت ہے،

اللہ سبحانہ و تعالیٰ
 صمیم اور مکمل

فہم و ادراک

نصیب کرے، یا حنی یا قیوم آمین

اور

ہر اختلاف رحمت کا باعث بنے نہ کہ رحمت کا

یا حنی یا قیوم آمین


پندرہویں صدی ہجرت المبارک ۲۳ ذیقعدہ الخیب ۱۳۸۷ ہجری القدر

بِسْمِ اللَّهِ الرَّحْمَنِ الرَّحِيمِ مَا شَاءَ اللَّهُ لَا قُوَّةَ إِلَّا لِلَّهِ

بِإِحْسَانٍ بِإِقْبَالٍ

دار الاحسان

اللَّهُمَّ صَلِّ عَلَى سَيِّدِنَا
مُحَمَّدٍ وَآلِهِ وَعِزِّتِهِ بِعَدَدِ
كُلِّ مَعْلُومٍ لَكَ اسْتَغْفِرُكَ
الَّذِي لَا إِلَهَ إِلَّا اللَّهُ الْحَيُّ الْقَيُّومُ
وَأَعُوذُ بِكَ



اسلام اور رہبانیت

مفت محمد رفیق عثمانی صاحب مدنی مدظلہ العالی

المقام الثجاوٹ اصحاوٹ لمقبول المصطفین دار الاحسان فیصل آباد

اسلام اور انسانیت

اسلام رہبانیت نہیں سکھلاتا بلکہ سیدھے

سادے احکام پر چلنے کی پابندی کا حکم

دیتا ہے۔

سادگی اور مساوات

اسلام کی تعلیم ہے۔ جو لطف و رحمت میں سادگی

میں ہے تکلف میں نہیں



فہرست مکتوبات منازل الاحسان

جلد اول

نمبر	عنوانات	جلد اشاعت	شمار
۱	دعوة وتبليغ الاسلام	۱	۱
۵۱	الاستقامت	۲	۲
۶۴	المبلغ	۳	۳
۹۶	الحمد	۴	۴
۱۱۷	تعليم الاسلام، تبليغ الاسلام، تعظيم الاسلام	۵	۵
۱۳۳	وقت مومن کی بیش قیمت متاع ہے	۶	۶
۱۳۹	اللَّهُ مَعِيَ	۷	۷
۱۴۵	الْعِلْمُ نُقْطَةٌ	۸	۸
۱۸۱	لَا حَوْلَ وَلَا قُوَّةَ إِلَّا بِاللَّهِ	۹	۹
۱۹۷	حُبُّ رَسولِ اَكْرَمِ وَاَجْمَلِ صَلَّى اللهُ عَلَيْهِ وَسَلَّمَ	۱۰	۱۰
۲۲۱	الالف تاق في سبيل الله	۱۱	۱۱

عنوانات


نمبر	عنوانات	صفحہ نمبر	شمار
۲۳۵	ہم کون ہیں ؟	۱۲	۱۲
۲۴۱	وسیلہ شیخ	۱۳	۱۳
۲۴۴	آپ کون ہیں ؟	۱۴	۱۴
۲۰۵	منازل السلوک	۱۵	۱۵
۳۳۱	آپ کے کان ناک آنکھ دل ہاتھ اور پاؤں	۱۶	۱۶
۳۴۴	فضائل جمعۃ المبارک	۱۷	۱۷
۳۹۷	آپ کی ہستی ناپائیدار فانی اور چند روز کی مہمان ہے	۱۸	۱۸
۳۳	ہم کیا کرتے آئے تھے اور کیا کر رہے ہیں	۱۹	۱۹
۳۳۳	اسلام اور سائنس	۲۰	۲۰
۳۳۷	لَوْلَاكَ لَمَا خَلَقْتُ الْأَنْدَاكُ	۲۱	۲۱
۳۷۱	عین النعمیم	۲۲	۲۲
۳۷۵	عروس مملکتك	۲۳	۲۳
۳۷۷	إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ... تَبْلِيغًا	۲۴	۲۴
۳۹۳	اسلام اور رہبانیت	۲۵	۲۵

بِسْمِ اللَّهِ الرَّحْمَنِ الرَّحِيمِ مَا شَاءَ اللَّهُ لَا قُوَّةَ إِلَّا لِلَّهِ

يَا حَيُّ يَا قَيُّوْمُ

دار الاحسان

اللَّهُمَّ إِنِّي أَسْأَلُكَ بِرَبِّكَ
مُحَمَّدٍ وَآلِهِ وَعِترتهِ بِعَدَدِ
كُلِّ مَعْلُومٍ لَكَ أَسْتَغْفِرُكَ
الَّذِي لَا إِلَهَ إِلَّا هُوَ الْحَيُّ الْقَيُّوْمُ
وَأَعُوذُ بِكَ



پانچ بنائے طریقت اسلام

مفتی محمد رفیع علی روڈ میانوی منی حیدرآباد

المقام الثقات استخفاف المقبول المصطفین دار الاحسان

پانچ بنائے طریقت اسلام

① ذکر ② فکر ③ مراقبہ

④ مشاہدہ ⑤ فیض



عَنْ عَبْدِ اللَّهِ بْنِ الشَّخِيرِ أَنَّهُ قَالَ أَتَيْتُ
النَّبِيَّ صَلَّى اللَّهُ عَلَيْهِ وَسَلَّمَ وَهُوَ يَقْرَأُ "الْهُكْمُ
التَّكَاثُرُ" قَالَ يَقُولُ ابْنُ آدَمَ مَا لِي مَالِي وَهَلْ
لَكَ يَا بَنَ آدَمَ مِنْ مَالِكَ إِلَّا مَا أَكَلْتَ فَأَنْسَيْتَ
وَمَا لَيْسَتْ فَأَبْلَيْتَ وَتَصَدَّقْتَ فَأَمْضَيْتَ

(رواه مسلم : رياض الصالحين ، صفحہ ۲۷۱)

حضرت عبد اللہ بن الشخیر رضی اللہ عنہ بیان کرتے ہیں کہ میں نبی کریم
صلی اللہ علیہ وسلم کی خدمت میں حاضر ہوا۔ اور آپ سورہ الہکم
التکاثر تلاوت فرما رہے تھے۔ تو آپ صلی اللہ علیہ وسلم نے
فرمایا :- ابن آدم (انسان) کہتا ہے - میرا مال، میرا مال؛ حالانکہ
(حقیقت میں) اسے ابن آدم! مال میں تیرا صرف اتنا حصہ ہے،

جسے تو کھا کر فنا کر دے۔ یا پہن کر بوسیدہ کر دے۔ یا صدقہ کر کے
آخرت کا ذخیرہ بنائے!

○
ہمارا مقصود اللہ ہے

○
ہمارے قائدِ علم و العرفان رسول اللہ صلی اللہ علیہ وسلم ہیں

○
ہماری شاہراہ شریعت ہے

○
ہماری سواری شوق ہے

○
ہمارا ہتھیار علم ہے

○
ہماری ڈھال صبر ہے

○
ہمارے دین کی حبِ بڑھتی عقل سلیم ہے

○
ہماری جائیداد حسنات ہیں

○

ہمارا باس تقویٰ ہے

○
ہمارا امتداد ادب ہے

○
ہماری خوراک ذکر و فکر ہے

○
ہمارا غنہ فقر ہے

○
ہمارا اکب اسلام کی دعوت و تبلیغ ہے

○
ہمارا حربہ محبت ہے

○
ہمارا اس المال معروف ہے

○
ہمارا حزنہ تو کتل ہے

○
ہماری آنکھوں کی مٹنڈک نماز ہے — اور
اخلاق ہماری شخصیت کا آئینہ ہے

کراماً کا تبین ہمارے دو معتمد ساتھی اور گواہ ہیں!



قَالَ اللَّهُ تَبَارَكَ وَتَعَالَى لِيَكْرَهُنَّ أَجَلًا ذُو الْجَلَالِ وَالْإِكْرَامِ

اِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ

مُعْرَضُونَ ○

نزدیک آگیا لوگوں کو ان کے حساب کا وقت، اور وہ

بے خبر ٹلا تے ہیں : (الانبیاء : ۱)



○ وقت مومن کی قیمتی متاع ہے

○ یہ وقت بڑا قیمتی ہے، اسے فضول ضائع نہ کریں

○ ہر وقت — کسی نہ کسی کار آمد مشغل میں —

مصروف رہیں




اپنے دل سے پوچھئے

اس وقت مجھے کیا کرنا چاہیے ؟
کیا اس وقت میں وہی کام کر رہا ہوں، جو مجھے

کرنا چاہیے ۔ ؟

کیا میرا یہ وقت فضول تو نہیں جا رہا ؟
ان باتوں کی بجائے کام کرنا زیادہ بہتر ہے ؟



عَنْ عِمْرَانَ ابْنِ حَصَيْنٍ أَنَّ رَسُولَ اللَّهِ
صَلَّى اللَّهُ عَلَيْهِ وَسَلَّمَ قَالَ مَقَامُ الرَّجُلِ
بِالضَّمْتِ أَوْ فَضْلٌ مِنْ عِبَادَةِ سِتِّينَ سَنَةً
(عمران بن حصین : بیہقی)

فرمایا جناب رسول اللہ صلی اللہ علیہ وسلم نے :

کہ مرد کا خاموش رہنا (اور خاموشی پر ثابت قدم رہنا)

ساتھ سال

کی عبادت سے بہتر ہے



عَنْ أَنَسٍ عَنْ رَسُولِ اللَّهِ صَلَّى اللَّهُ عَلَيْهِ
وَسَلَّمَ قَالَ يَا أَبَا ذَرٍّ أَلَا أَدُلُّكَ عَلَى
خَصْلَتَيْنِ هُمَا أَخْفَتُ عَلَى الظَّهْرِ وَأَثْقَلُ
فِي الْمِيزَانِ قَالَ قُلْتُ بَلَى قَالَ طَوْلُ
الْقَمَمِ وَحُسْنُ الْخُلُقِ وَالَّذِي نَفْسِي
بِيَدِهِ مَا عِيدَ الْخَلَائِقُ بِمِثْلِهَا

(مشکوٰۃ شریف مترجم جلد دوم صفحہ ۳۲۸ شمارہ ۲۶۵۱ - بیہقی)

حضرت انس رضی اللہ عنہ فرماتے ہیں۔ کہ حضور اقدس صلی اللہ
علیہ وسلم نے فرمایا۔ "اے ابو ذر! میں تجھ کو دو ایسی باتیں
بتلاؤں۔ جو نہایت سبک اور ہلکی ہیں۔ لیکن سے اعمال کے
ترازو میں بہت بھاری ہیں۔ ابو ذر نے عرض کیا۔ ہاں ضرور
بتائیے! آپ صلی اللہ علیہ وسلم نے فرمایا۔

”طویل خاموشی اور خوش خلقی

قسم ہے اس ذات کی، جس کے قبضہ میں میری

جان ہے۔ ان دو خصلتوں سے بڑھکر مخلوق

کے لئے کوئی عفتل نہیں ہے!“



وَمَا عَلَيْنَا إِلَّا الْبَلَاغُ

يَا حَتَّىٰ يَأْتِيَوْمُ

